

Antony. p. Gomez.  
iii Form.

# സോമനാഥൻ.

ഒരു ചരിത്രകഥ. ~~No 41~~

ഗ്രന്ഥകർത്താ,

സീ. വി. കുഞ്ഞുരാമൻ അവർകൾ.



പ്രകാശകന്മാർ,

എസ്. റി. റെഡ്യാർ ആൻഡ് സൺസ്,

“വിദ്യാഭിവാധിനി” അച്ചുകൂടം,

കൊല്ലം.


Antony p Gomez  
iii Form

6-ാം പതിപ്പ് കോപ്പി—6000.

[Copy right]

1109.

v-6-0



No: 41



# മഖവര.

ഇയ്യോണ്ടത്തെ മദ്ധ്യവേനൽ ഒഴിവിനു ചരിത്രസംബന്ധമായ ചില ആഖ്യാനികൾ ഞാൻ വായിച്ചുകൊണ്ടിരുന്നു. അവയിൽ ചിലതു മലയാളത്തിലേക്കു സംക്രമിപ്പിച്ചാൽ ഇംഗ്ലീഷു പരിചയമില്ലാത്ത മലയാളവായനക്കാർക്കു നിദ്ദോഷമായ വിനോദത്തിന് ഉപയുക്തമായിത്തീരുമെന്ന് എനിക്കു തോന്നി. ഈ വിചാരം എനിക്കുണ്ടായപ്പോഴേക്കു് ഒഴിവുദിവസങ്ങൾ ഏകദേശം അവസാനിക്കാറായി. അതുകൊണ്ടു് ഈ ഒഴിവിനു തീർക്കാമെന്നു എനിക്കു തോന്നിയ ഈ ചെറിയ ആഖ്യാനികൾ ഞാൻ തർജ്ജിമചെയ്യാൻ ആരംഭിച്ചു. ഈ മാതിരി ചെറിയ ആഖ്യാനികൾ തന്നെ ഇൻഡ്യാചരിത്രത്തെ സംബന്ധിച്ചു വേറെയും പലതുണ്ടെങ്കിലും ഇതിനെക്കുറിച്ച് എനിക്കു പക്ഷപാതം തോന്നാൻ വിശേഷവിധി ഒരു കാരണമുണ്ടു്.

ഈ നൂറ്റാണ്ടിന്റെ തങ്ങളുടെ മതത്തേക്കാൾ ആചാരങ്ങളെ അധികപ്രതിപത്തിയോടുകൂടി ആദരിച്ചു വരുന്നവരാണ്. ഓരോ കാലത്തു് ഓരോ കാരണവശാൽ ഉണ്ടായിത്തീർന്നിട്ടുള്ള അനന്തരങ്ങളായ അനേകം ദുരാചാരങ്ങളെ, അവയുടെ അനിഷ്ടഫലങ്ങളെക്കുറിച്ചു വേണ്ടുവണ്ണം അറിവുണ്ടായതിന്റെ ശേഷവും പൂർവാചാരം എന്നുള്ള ഒരു ഒരവിശേഷം മാത്രംകൊണ്ടു പരിശുദ്ധിക്കുന്നതിൽ പശ്ചാത്യന്മാരായിത്തീരുന്ന ആളുകൾ നമ്മുടെ ഇടയിൽ അറവായി ഉണ്ടല്ലോ. ഐഹികവാസത്തിനുശേഷം അനന്തരം


മായ ഒരു അനന്തരജീവിതം ഉണ്ടെന്ന്, അതിഭയങ്കരമായ മരണസമയത്തു മനുഷ്യാത്മാവിന് ആശ്വാസത്തെ കൊടുക്കുന്ന മതം, അതിന്റെ വികൃതമായ രൂപത്തിൽ, എത്ര ആത്മാക്കളുടെ കഷ്ടതരമായ നാശത്തിനു കാരണമായിത്തീർന്നിട്ടുണ്ടെന്നുള്ളതിനു കണക്കില്ല. മതത്തിനും ആചാരങ്ങൾക്കും തമ്മിലുള്ള സംബന്ധത്തെ അവധാരണം ചെയ്യുന്നതിനു കഴിയാഞ്ഞിട്ടോ അയഥാർത്ഥബോധംകൊണ്ടോ, മതമെന്ന പരിഭ്രമിച്ചു്, മതകർത്താക്കന്മാർ സ്മരിക്കുവോലും ചെയ്തിട്ടില്ലാത്ത എത്രയോ ദുരാചാരങ്ങളെ, മതത്താൽ വിധിക്കപ്പെട്ടിട്ടുള്ള പരിശുദ്ധകർമ്മങ്ങളെക്കാൾ ഭക്തിപൂർവ്വം മനുഷ്യർ കൊണ്ടാടിവരുന്നുണ്ട്. ഭാഗ്യവശാൽ ആചാരപരിഷ്കരണത്തിൽ ഈയിടെ ഹിന്ദുക്കൾ അധികമായ താൽപര്യത്തെ പ്രദർശിപ്പിച്ചുവരുന്നുണ്ട്. ഹിന്ദുക്കളുടെ പരിഷ്കാരം അധോഗതിയെ പ്രാപിച്ചുകാലത്തു് അവരുടെ ഇടയിൽ കടന്നുകൂടിയ അനേകം ദുരാചാരങ്ങളിൽ “സതികളുടെ അനുമാനം” എത്രയും ക്രൂരവും ഭയങ്കരവും ആയ ഒരാചാരമായിരുന്നു എന്നു നമുക്കൊക്കെ ഇപ്പോൾ തോന്നുന്നുണ്ട്. എന്നാൽ പൂർവാചാരങ്ങളിൽ നമുക്കുള്ള ഭക്തിയുടെ നിസ്സീമതയെക്കുറിച്ചാലോചിക്കുമ്പോൾ ഗുണകരമായ ബ്രിട്ടീഷുഭരണം ഇൻഡ്യയിൽ പ്രതിഷ്ഠാപിതമായില്ലെങ്കിൽ അതിഗർഹിതമായ ഈ ദുരാചാരം ഇപ്പോഴും നമ്മുടെ ഇടയിൽ നടന്നുകൊണ്ടിരിക്കയില്ലയോ എന്നു ഭയപ്പെടേണ്ടിയിരിക്കുന്നു. മഹാനായ അക്ബർചക്രവർത്തി ഈ ദുരാചാരത്തെ നിറുത്തൽചെയ്യാൻ നിഷ്ഠലമായി പ്രയത്നിച്ചു. 1829-ൽ ഗുണവാനായ ലാർഡ് വില്യംബെൻറിങ് എന്ന ഗവർണ്ണർ ജനറൽ ഏറ്റെടുത്തിയ ഒരു ചട്ടംകൊണ്ടാണ് ഈ ദുരാ


ചാരം നിശ്ശേഷം നിറുത്തൽ ചെയ്യപ്പെട്ടത്. ഈ മഹാ  
 ഭയങ്കരമായ ഒരു ദുരാചാരം തന്നെയും നിറുത്തലായിട്ട് ഒരു  
 പുരുഷായുസ്സിന്റെ മുക്കാൽഭാഗമേ കഴിഞ്ഞിട്ടുള്ളു എ  
 ന്നോർക്കുമ്പോൾ അത്രതന്നെ ഭയങ്കരങ്ങളല്ലാത്ത ഓരോ  
 ദുരാചാരങ്ങൾ നമ്മുടെ ഇടയിൽ ഇപ്പോഴും നടന്നുകൊ  
 ണ്ടിരിക്കുന്നതിനെക്കുറിച്ച് അതുതപ്പെടാനമില്ല.

“മനുഷ്യന്റെ മതഭ്രാന്ത് ഇതേവരെ കണ്ടുപിടിച്ചിട്ടു  
 ള്ള അന്ധവിശ്വാസങ്ങളിൽവെച്ച് അതികൂറവും അത്യന്ത  
 ഗർവ്വവും മഹാ ഭയങ്കരവും” ആയ “സതികളുടെ അനു  
 രണ”ത്തെ ഈ ആചാര്യയികയിൽ അതിഭംഗിയായി വണ്ണി  
 ച്ചിട്ടുണ്ട്. ഇതിനെ വായിച്ചുനോക്കുന്ന നമ്മുടെ പൂർവാ  
 ചാരതൽപരന്മാർക്കു തങ്ങൾ വലിയകാര്യമായി അനുഷ്ഠിച്ചു  
 വരുന്ന ആചാരങ്ങളുടെ ഗുണദോഷങ്ങളെക്കുറിച്ച് പര്യാ  
 ലോചന ചെയ്യേണ്ടതാണെന്ന് ഒരു ബുദ്ധി ജനിക്കുമെ  
 കിൽ അതിൽപരമായ ഒരു പ്രതിഫലം ഈ പ്രയത്നത്തിനു  
 ഞാൻ മോഹിക്കുന്നില്ല.

മയ്യനാട്,  
 1080 ഇടവം 18.

} സി. വി. കുഞ്ഞുരാമൻ.







No-41

മാം അദ്ധ്യായം.

ഒരുദിവസം പുലർച്ചയായി അല്പം കഴിഞ്ഞപ്പോൾ സുന്ദരിയായ ഒരു ഹിന്ദുസ്ത്രീ സോമനാഥക്ഷേത്രത്തിൽനിന്നു കൂറേ അകലെ, തിരുമാലകൾ മിന്നസമൃദ്ധമുളള മണൽതരികളിൽകൂടി സാവധാനമായി ചുരുണ്ടുകയറിക്കൊണ്ടിരുന്ന കടൽക്കരയിൽ, കുളിച്ചുകൊണ്ടു നിന്നിരുന്നു. ഈ പട്ടണം മൂന്നുവശവും സമുദ്രത്താൽ നന്നയ്ക്കുപ്പെട്ടിരുന്ന ഒരു ഉപദ്വീപിന്റെ ഇടുങ്ങിയ ഭാഗത്താണ് സ്ഥാപിക്കപ്പെട്ടിരുന്നത്. അയതു ബലമുള്ള കോട്ടമതിലുകളാൽ ചുറ്റപ്പെടുമിരുന്നു. ഇതിനുള്ളിൽ കടക്കുന്നതിനു ഒരു വഴിയേ ഉണ്ടായിരുന്നുള്ളൂ. പ്രസിദ്ധനായ ഗസ്റ്റിയിലെ സുൽത്താൻ മാമുദ് എത്രയും വലിയ ഒരു സൈന്യത്തോടുകൂടി ഈ നഗരത്തെ ആക്രമിക്കാൻ വരുണുണ്ടെന്ന് ഒരു വാർത്താനം ഉണ്ടായിരുന്നു. സോമനാഥന്റെ ദിവ്യശക്തിയിൽ ഉള്ള സ്ഥിരവിശ്വാസംകൊണ്ടു നഗരവാസികളായ ഹിന്ദുക്കൾ ഈ വാർത്താനംകേട്ടു സന്തോഷിച്ചതേയുള്ളൂ. ശാന്തരായ ഗസ്റ്റി മഹമ്മദന്മാർ ഇൻഡ്യയിലുള്ള അനേകം പരിശുദ്ധക്ഷേത്രങ്ങളെ ധ്വംസനം ചെയ്തതിന് അവരോടു പ്രതികാരം ചെയ്യാനായി സോമനാഥൻതന്നെ അവരെ ഇങ്ങോട്ടു ആകർഷിച്ചതാണെന്നു ഹിന്ദുക്കൾ ഉറപ്പായി പറഞ്ഞുകൊണ്ടിരുന്നു. അവരുടെ ആശമുഴുവൻ സോമനാഥന്റെ അതുരശക്തി

യെക്കുറിച്ചുള്ള വിശ്വാസത്തിന്മേൽ പ്രതിഷ്ഠിതമായിരുന്നു.

ശത്രുക്കളുടെ ആക്രമണത്തെ ചരമശ്വാസംവരെ തടുത്തുനില്ക്കുന്നതിനു സന്നദ്ധനായ ജനങ്ങളെക്കൊണ്ടു നഗരം നിബിഡമായിരുന്നു. എങ്കിലും തങ്ങളുടെ നിരോധനശ്രമത്തെക്കാൾ സോമനാഥന്റെ അത്യുതശക്തിയാണു തങ്ങൾക്കുള്ള തീച്ചയായ രക്ഷയെന്നുള്ള അബദ്ധവിശ്വാസത്തെത്തന്നെ അവർ ശരണമാക്കിയിരുന്നു. കോട്ടകളെ ധ്വംസനം ചെയ്യുന്നതിന് ഇപ്പോഴത്തെപ്പോലെ പീരങ്കികളും മറ്റും ഇല്ലായിരുന്ന അക്കാലത്തെ സ്ഥിതിക്കുതക്കവണ്ണം സോമനാഥന്റെ കോട്ടമതിലുകൾക്കു ബലമുണ്ടായിരുന്നു എങ്കിലും കളിമണ്ണുകൊണ്ടുണ്ടാക്കിയവയായിരുന്നതിനാൽ ധീരന്മാരും സ്ഥിരന്മാരും ആയ ശത്രുക്കൾക്കു ആയതു ഭയം പ്രവേശമായിരുന്നു എന്നു പറഞ്ഞുകൂടാ. മതദ്രാന്തന്മാരും തീർത്ഥാടനക്കാരും ആയ അനവധി ജനങ്ങൾ അവിടെ കൂടിയിരുന്നു. ഇങ്ങനെയുള്ളവരുടെനേരെ ആയിരുന്നു ശാന്തന്മാരും ധീരന്മാരുമായിരുന്ന ഗസ്തിയിലെ മഹമ്മദന്മാർ ആക്രമണത്തിനു പുറപ്പെട്ടിരുന്നത്.

സോമനാഥനിവാസികൾക്കു തങ്ങളുടെ സംസ്യാബലത്തിൽ പൃഷ്ണമായ വിശ്വാസം ഉണ്ടായിരുന്നു. ഈ വിശ്വാസം സോമനാഥന്റെ അത്യുതശക്തിയിലുള്ള ആശങ്കകൊണ്ടു ദ്വിഗുണീഭവിച്ചിരുന്നതിനാൽ ശത്രുക്കളുടെ ആക്രമണത്തെക്കുറിച്ചുള്ള വർത്തമാനം അത്ര ഗൗരവമുള്ളതായി അവർ വിചാരിച്ചില്ല. അവർ തങ്ങളുടെ നിത്യകർമ്മങ്ങളെ നിവിഷ്ണുമായും പൂർവ്വാധികമായ ഉത്സാഹത്തോടുകൂടിയും അനുഷ്ഠിച്ചുവന്നു. സ്രീകൾ പരിവൃദ്ധ്യോലെ കടൽക്കര

യിൽ സ്നാനത്തിനായി പൊയ്ക്കൊണ്ടിരുന്നു. അവർ മരമടങ്ങിയ തങ്ങളുടെ ശതൃക്കളിൽനിന്നു യാതൊരു ആപത്തിനെയും ഭയപ്പെട്ടിരുന്നില്ല.

നഗരത്തിന്റെ ഒരുവശത്തു സമുദ്രം മിക്ഖാദും നിർജ്ജനമായിരുന്നു. അതിന്റെ സമീപം ഒരു പെരുങ്കാടും ഉണ്ടായിരുന്നു. പ്രഭാതസ്നാനത്തിനായി സ്രീകർ പതിവായി അവിടെയാണു പൊയ്ക്കൊണ്ടിരുന്നത്. ആ സ്ഥലം അതിനു വിശേഷമാണെന്നും ഗണിക്കപ്പെട്ടിരുന്നു. അവിടെ യാദൃച്ഛികമായിട്ടല്ലാതെ അന്യന്മാരുടെ പ്രവേശനം ഉണ്ടാവുക പതിവില്ല.

ഈ അല്പായത്തിന്റെ പ്രാരംഭത്തിൽ പ്രസ്താവിക്കപ്പെട്ടതുപോലെ ഒരു സുന്ദരിയായ ഹിന്ദുസ്ത്രീ ഒരുദിവസം പ്രഭാതത്തിൽ ഇവിടെ സ്നാനം ചെയ്തുകൊണ്ടുനിന്നിരുന്നു. മതകാര്യത്തിനായിട്ടല്ലെങ്കിലും ഉഷ്ണഭൂമികളിൽ പ്രഭാതസ്നാനം ശരീരസൗഖ്യത്തിനു വളരെ ആവശ്യമാണ്. അവൾ തന്റെ നീണ്ടിരണ്ടു തലമുടിയെ അഴിച്ചു വെള്ളത്തിൽ ഇട്ടു ഉലത്തിക്കൊണ്ടു നിന്നിരുന്നു. അവളുടെ കണ്ണുകൾ ഭൂമിയിൽതന്നെ പതിഞ്ഞിരുന്നു എങ്കിലും പലപ്പോഴും അവൾ അവയെ ഉന്നമിപ്പിച്ചു പ്രഭാതസൂര്യന്റെ കിരണമേറ്റു അതിമനോഹരമായി ശോഭിച്ചുകൊണ്ടിരുന്ന നീലവണ്ണമായ ആകാശത്തെ നോക്കിയിരുന്നു. അവൾ യൗവനദശയിൽ എത്തിക്കഴിഞ്ഞു ഉള്ളു എങ്കിലും ഒരു അമ്മയായി തീർന്നിരിക്കുന്നു. അവൾക്കു വയസ്സു പതിനാറേ അയ്യള്ളു. അവളുടെ കുഞ്ഞു അതിനെ പൊതിഞ്ഞിരുന്ന മുണ്ടിനകത്തു മഞ്ഞവെയിലിൽ കളിച്ചുകൊണ്ടു കടലൂരയിൽ കിടന്നിരുന്നു. ഈ കുഞ്ഞിനെ പ്രസവിച്ചിട്ടു രണ്ടുമൂന്നുമാ

സമേ കഴിഞ്ഞിട്ടുള്ളു. ആദ്യജാതമായ ഒരു ശിശുവിനെ  
 ക്ഷരിച്ചു അതിന്റെ അമ്മയ്ക്കുണ്ടാകാവുന്ന വാത്സല്യവും താ  
 ൽപര്യവും ഈ ശിശുവിനെക്കുറിച്ചും അതിന്റെ അമ്മയ്ക്കു  
 ണ്ടായിരുന്നു. സ്നാനാർദ്രമായ തലമുടിയിലെ കോതി ഉലർത്തി  
 കൊണ്ടു നിന്നിരുന്നേടത്തുനിന്നു് ആ അമ്മ കൂടക്കൂടെ ത  
 ന്റെൻ ഓമനയെ നോക്കിക്കൊണ്ടിരുന്നു. അവൾ തന്റെ ചി  
 കുരത്തെ ചികിത്യുണക്കുന്നതിൽ കാണിച്ചതാൽപര്യത്തിൽ  
 നിന്നു അതിന്റെ രചിരതയെക്കുറിച്ചു അവൾക്കുതന്നെയു  
 ള്ള വിശ്വാസം സ്പഷ്ടമായിരുന്നു. തന്റെ പ്രണയത്തിന്റെ  
 പ്രഥമഫലത്തിൽ അവളുടെ ദൃഷ്ടികൾ പതിച്ചപ്പോൾ  
 അവ സന്തോഷംകൊണ്ടു അധികം പ്രകാശമുള്ളവയായി  
 ഭവിച്ചു.

ഏറ്റത്തിൽ തിരകൾവന്നുകേറുന്നതിനു് അല്പംമുകളിൽ  
 ഒരു സ്ഥലത്തു് ഉണങ്ങിയ മുറ്റമണലിൽ അവൾ തന്റെ കു  
 ണ്ണിനെ കിടത്തിയിരുന്നു. ഈ യുവതിയായ അമ്മ നിന്നി  
 രുന്നേടത്തുനിന്നു കുറച്ചു അകലെ മറ്റു അനേകം സ്ത്രീകൾ  
 നിന്നു കളിക്കുന്നുണ്ടായിരുന്നു. അവൾ കളി കഴിഞ്ഞു ത  
 ലമുടി ഭംഗിയായി കോതിക്കെട്ടിയിട്ടുകൊണ്ടു വെള്ള  
 ത്തിൽ നിന്നു കയറി ഈറൻ വിഴുത്തുതുടങ്ങി. അവൾ ഒരു  
 ചുവന്ന പട്ടുറവുക്കുകൊണ്ടു തന്റെ സ്കനങ്ങളെ മറച്ചു. ഹി  
 ന്തുസ്ത്രീകളുടെ മുദ്രലങ്ങളെകിലും കോമളങ്ങളായ അംഗ  
 ണ്ഡങ്ങൾക്കു് അഴകിനെ വർദ്ധിപ്പിക്കുന്ന ചേലയാണു് അവൾ ഉ  
 ടുത്തതു്. ഒരു നേരിയ മസിലിൻ തലയിൽകൂടി ചുറ്റിയ  
 തിന്റെ അറ്റം പുറകുവശം കഴുത്തിലും തോളിലുംകൂടെ കീ  
 ള്ചോട്ടുവീണു ദേഹത്തെ മറച്ചു അവളുടെ അംഗഭംഗിയെ വ  
 ള്ചിപ്പിക്കുവണ്ണം ചുരുണ്ടും ചുളുങ്ങിയും കിടന്നിരുന്നു. അ

വർദ്ധനവ് തന്റെ കർമ്മ കിടന്നിരുന്നേടത്തുനിന്നും ഏതാനും വാർഷികം അകലെ നിന്നുകൊണ്ടാണ് ഇങ്ങിനെ തന്റെ സൗഖ്യത്തെക്കുറിച്ച് തനിക്കു തന്നെ നല്ല വിശ്വാസം ഉണ്ടെന്നു തോന്നിക്കുവെന്ന് കാണാൻ കഴിയുകമുള്ള വിധത്തിൽ വസ്തുങ്ങൾ ധരിച്ചത്. അവർ ഉടുത്തുതീർന്നു വീട്ടിൽ പോകാനായി തന്റെ കാമനയെ എടുക്കാൻ ഭാവിച്ചു. ഭാവിച്ചതേയുള്ളൂ, അപ്പോഴേക്ക് അടുത്തുണ്ടായിരുന്ന ഒരു പെരുങ്കാട്ടിൽ നിന്നും ഒരു ചെന്നായ് പെട്ടെന്ന് ചാടിവന്നു സൈപരമായി കിടന്നിരുന്ന കുഞ്ഞിനെ എടുത്തുകൊണ്ടു പെരുങ്കാട്ടിൻനടുവിലേക്കു പാഞ്ഞുതുടങ്ങി. പരിഭ്രാന്തയായ അമ്മ കുഞ്ഞിനേരം സൂപ്പ് ധരിച്ചു നിന്നു. പെട്ടെന്ന് അവർ ഒരു പെൺമാനിന്റെ വേഗത്തോടുകൂടി നിലവിളിച്ചുകൊണ്ടു ചെന്നായുടെ പിന്നാലെ പാഞ്ഞു. അവളുടെ നിലവിളി വനത്തിലെങ്ങും മാറ്റൊലിക്കൊണ്ടു മുഴങ്ങി.

ചെന്നായ്ക്കു അതിന്റെ ഭാരവും കൊണ്ടു കാട്ടുന്നതിനു പ്രയാസമായിരുന്നു. കുട്ടിയെ പൊരിഞ്ഞിരുന്ന മുണ്ടിന്റെ അറ്റം നിലത്തു വീണിഴഞ്ഞുകിനാൽ ഈ പ്രയാസം അധികമായിത്തീരുകയും ചെയ്തു. കുളിച്ചുകൊണ്ടു നിന്നിരുന്ന മറ്റു പെണ്ണുങ്ങൾ ചെന്നായുടെ പിന്നാലെ വിഹ്വലയായി കാട്ടുന്ന അമ്മയെ നോക്കിക്കൊണ്ടു നിന്നതല്ലാതെ യാതൊരു സഹായവും ചെയ്യുകൊടുക്കാൻ ഒരുമ്പെട്ടില്ല. അവർ തുറന്ന വായുടെ നോക്കിക്കൊണ്ടുനിന്നു. അനന്തരം സൂചിപ്പിക്കുന്ന യാതൊരു ശബ്ദവും അവരിൽനിന്നു പുറപ്പെട്ടില്ല.

ചെന്നായ്ക്കു അതിന്റെ ഇരയും കൊണ്ടു പെരുങ്കാട്ടിൻ നടുവിൽ കടന്നു. ഭാഗ്യവീനയായ അമ്മ നിരാശപ്പെട്ടു

വാനം തുടങ്ങി. അപ്പോൾ അശ്വമേധനായ ഒരാൾ വ  
 നത്തിന്റെ ഒരു ഭാഗത്തുനിന്ന് അവിടെ പ്രത്യക്ഷനായി.  
 ഈ സുന്ദരിയായ യുവതിയുടെ ദൂരപത്ത് എന്താണെന്നു  
 അറിവാൻ അയാൾക്കു പ്രയാസമുണ്ടായിരുന്നില്ല. അയാൾ  
 തന്റെ കുതിരയെ കാടിച്ചു ചെന്നായ് ദുഷ്പ്രവേശമായ  
 വനഭാഗത്തിലേക്കു കടക്കുമുമ്പേ അതിന്റെ പിന്നിൽ എ  
 ത്തി വാഴ്ചരി അതിന്റെ മുതുകിൽ ഒന്നു വെട്ടി. ചെന്നായെ  
 രണ്ടായി പിളർക്കാൻ കരുത്തുള്ള ഒരു കയ്യിൽ നിന്നാണ്  
 ആ വെട്ടു ചെന്നായ്ക്കുറുത്ത്. അത് ഉടൻതന്നെ ഇരയെ  
 നിലത്തിട്ടു വീണു പിടിച്ചു ചാവുകയുംചെയ്തു. ആശ്വ  
 രവശയായ അമ്മ തന്റെ കുഞ്ഞിന്റെ മേൽ വീണ് അതി  
 ന്റെ അകാലദൂരപത്തിനെക്കുറിച്ചു പരമാർത്ഥയായി വാവി  
 ട്ടു നിലവിളിച്ചു കരഞ്ഞു. ആ കുഞ്ഞു മരിച്ചുപോയി എ  
 ന്നു തീർച്ചയാക്കിക്കൊണ്ടു് അതിനെ മാറോടണച്ചു തന്റെ  
 കുഞ്ഞിന്റെ പ്രാണനെ തിരിയെ കൊടുക്കണമെന്നു സോമ  
 നാഥനോടു കരഞ്ഞു പ്രാർത്ഥിച്ചു. ആ കുഞ്ഞു തന്റെ അ  
 മ്മയുടെ ഗർഭംകൊണ്ടുണ്ടായ സ്കന്ധചലനത്താൽ ഉണ്  
 ന്നു് ഉറക്കു കരഞ്ഞതുകേട്ടു് അമ്മ മനഃക്ലേശത്തെ മറന്നു  
 തന്റെ ഓമനയുടെ മുഖത്തുനോക്കി അതിനെ പൊതി  
 ണ്ണിരുന്ന മുണ്ടടുത്തു നാലുപാടും ആഗ്രഹത്തോടെ നോ  
 ക്കി. അവളുടെ കരച്ചിൽ നിന്നു. കുഞ്ഞിനു തരക്കേടൊ  
 ന്നും പററിയില്ലെന്നു തീർച്ചയായപ്പോൾ സന്തോഷാധി  
 കൃത്താൽ നിലവിളിച്ചുകൊണ്ടു കുഞ്ഞിനെ ഗാഢമായി മാ  
 റോടണച്ചു താലോലിച്ചു.

ചെന്നായ് ആ ശിശുവിനെ പൊതിഞ്ഞിരുന്ന വസ്ത്ര  
 ത്തിൽ മാത്രമേ കുടിച്ചിരുന്നുള്ളൂ. അതിനാൽ കുട്ടിക്കു

ഒരു പോറൽപോലും ഏറില്ല. ആ യുവതിയായ അമ്മയുടെ ആനന്ദം അവണ്ണനീയമായിരുന്നു. അവൾ തന്റെ പ്രസന്നങ്ങളായ നന്മകളെക്കൊണ്ടു തന്റെ ഉപകർത്താവിനെ നോക്കി. അവൾ ആശ്ചര്യത്തോടും ആനന്ദത്തോടും കൂടിയാണ് അദ്ദേഹത്തെ നോക്കിയത്. അവൾ ഒന്നും പറയുന്നതിനു ശക്തയായില്ല.

ഈ സമയത്ത് അശ്വാത്രവനായ അന്വൻ യുവതിയായ ഈ അമ്മയുടെ ആനന്ദചേഷ്ടകളെ നോക്കി സന്തോഷിച്ചുകൊണ്ടു അടുക്കൽ നില്ക്കുകയായിരുന്നു. അവളുടെ, സ്വർഗ്ഗലാഭത്തിനു തുല്യമായ ആ തൽകാലപരമാനന്ദത്തിനു വിചാരം വരത്തക്കവണ്ണം മദ്ധ്യേ സംഭാഷണത്തിന് അരംഭിക്കാതെ അദ്ദേഹവും മിണ്ടാതെ നിന്നു. അവളുടെ നിസ്തുലമായ ശരീരലാവണ്യത്തെക്കണ്ടു അദ്ദേഹം വിസ്മയിച്ചു. തൽകാലമുണ്ടായ ഭിന്നങ്ങളായ മനഃസ്തോഭങ്ങളാൽ അവളുടെ മുഖം ദർശനീയമായ വിശേഷകാന്തിയോടുകൂടിയതായിത്തീർന്നിരുന്നു. തന്റെ കണ്ണു ആപത്തിൽ നിന്നു രക്ഷയെ പ്രാപിച്ചതു കൊണ്ടുണ്ടായ ആശ്വാസത്താൽ തന്റെ ഉപകർത്താവിന്റെ നേരേ തനിക്കുള്ള കൃതജ്ഞതയെ കാണിക്കുന്നതിന് അവൾക്കു വേണ്ടുവോളം മനസ്സുമാധാനമുണ്ടായി. അവൾ കൃതജ്ഞതകൊണ്ടു ആർദ്രങ്ങളായ തന്റെ നന്മകളെ ഉയർത്തി വീണ്ടും തന്റെ ഉപകർത്താവിനെ നോക്കി.


അദ്ദേഹം അടുത്തുചെന്നു. അവൾ കൃതജ്ഞതകൊണ്ടു അദ്ദേഹത്തിനു എത്രതന്നെ കടപ്പെട്ടിരുന്നു എങ്കിലും അദ്ദേഹത്തിന്റെ സാമീപ്യത്തെ അവൾ വഴ്ജിക്കാൻ ശ്രമിച്ചു. എന്തുകൊണ്ടെന്നാൽ അദ്ദേഹം ഒരു അ

ന്യമതക്കാരൻ ആയിരുന്നു. വേഷംകൊണ്ട് അദ്ദേഹം ഒരു മഹമ്മദൻ ആണെന്ന് അവർക്കു മനസ്സിലായി. അദ്ദേഹം അടുത്തു വന്നു അവളെ കുനിഞ്ഞുനോക്കിയപ്പോൾ അവർ നടുങ്ങി. അവളുടെ മതത്തിന്റെ ശതൃക്കളോടും അവളുടെ ദേവന്മാരെ ദുഷിക്കുന്നവരോടും അവളുടെ ഉള്ളിൽ വേരൂന്നിയിരുന്ന വൈരത്തെ അവർക്കു മായ്ക്കാൻ കഴിഞ്ഞില്ല.

അന്യൻ—“ആ ചെന്നായുടെ വായിൽ നിന്ന് നിങ്ങളുടെ കുഞ്ഞിനെ രക്ഷിക്കാൻ എനിക്കു സംഗതിയായിരുന്നെങ്കിൽ ഞാൻ സന്തോഷിക്കുന്നു. നമ്മുടെ മതം ഭിന്നങ്ങളാണെങ്കിലും അവ പരസ്പരോപകാരത്തേക്കുറിച്ചുള്ള സ്വാഭാവികനീതിയിലെങ്കിലും യോജിച്ചുള്ളവയാണ്. എനെയും എന്റെ മതക്കാരെയും വർജ്ജ്യന്മാരായ നീചന്മാരായി ഗണിക്കാൻ വേണ്ടതൊക്കെ അഭ്യസിപ്പിക്കപ്പെട്ടിട്ടുള്ള ഒരാളുടെ കുഞ്ഞിനെ രക്ഷിക്കാൻ സംഗതിയായതിൽ എനിക്കു വളരെ സന്തോഷമുണ്ട്. എന്റെ ഈ പ്രവൃത്തി നിങ്ങളുടെ കൃതജ്ഞതയ്ക്കു ഫേതുവായിത്തീർന്നിട്ടുണ്ടെങ്കിൽ അത് ജ്ഞാനോപയുക്തമായ ഒരു പാവംകൂടി ആയിത്തീർന്നിട്ടുണ്ട്. ഹിന്ദുക്കളുടെ അമ്പലവിശ്വാസങ്ങൾ ഇല്ലാത്തവരിൽ നിന്നു മനുഷ്യന്റെ ഗുണവിചാരങ്ങൾ നശിച്ചുപോകുമെന്ന് നിങ്ങൾ വിശ്വസിക്കരുത്.”

മൂല കുടിച്ചുകൊണ്ടിരുന്ന തന്റെ കുഞ്ഞിനെ പ്രേമത്തോടെ നോക്കിക്കൊണ്ട് അവർ പറഞ്ഞു:—

“മതഭേദംകൊണ്ടുള്ള പ്രതിബന്ധങ്ങൾ എന്തുതന്നെ ആയിരുന്നാലും എന്റെ ഐഹികവാസത്തിൽ എനിക്കുള്ള ഈ പരമസമ്പത്തിനെ നിങ്ങളെക്കുറിച്ചുള്ള കൃതജ്ഞതാപൂർവ്വമായ സ്മരണയോടുകൂടിയല്ലാതെ എനിക്കു നോക്കു



വാൻ കഴിവുണ്ടാകുന്നതല്ല. നിങ്ങൾ ഈ കുഞ്ഞിന്റെ പ്രാണനെ രക്ഷിച്ചു അതിന്റെ പ്രിയപ്പെട്ട മാതാവിന്റെ കയ്യിൽ ഏല്പിച്ചു. ഈ ഉപകാരത്തിനു തക്ക വിധത്തിൽ എന്റെ കൃതജ്ഞതയെ പ്രദർശിപ്പിക്കാൻ നമ്മുടെ ഭിന്നങ്ങളായ മതനിയമങ്ങൾ പ്രതിബന്ധങ്ങളായി നിലകൊണ്ടുകൊണ്ടിരിക്കുകയും എന്റെ ദേവന്മാരുടെ ഒരു പരമശത്രുവിനു എന്റെ ജീവൻ കടപ്പെട്ടിരിക്കുന്നു എന്നുള്ളതിനെ ഞാൻ ഒരിക്കലും വിസ്മരിക്കുന്നതല്ല. എന്റെ ഉത്തമസുഹൃത്തുക്കളിൽ ഒരാളെപ്പോലെ നിങ്ങളെ ഞാൻ കരുതിയിരിക്കുന്നു എന്നു നിങ്ങൾ വിശ്വസിക്കണമെന്ന് അപേക്ഷിക്കുന്നു.”

അന്വൻ—“നിങ്ങളുടെ കുഞ്ഞിന്റെ ജീവനു നിങ്ങൾ ആരോടാണു കടപ്പെട്ടിരിക്കുന്നതെന്നു അറിയുമ്പോൾ നിങ്ങളുടെ ഈ കൃതജ്ഞതയൊക്കെ പക്ഷേ മാഞ്ഞുപോകയില്ലയോ എന്നു ഞാൻ സംശയിക്കുന്നു.”


സ്ത്രീ—“ഇല്ല. ആ അറിവു ഒരിക്കലും എന്റെ കടപ്പാടിനെ ഭേദപ്പെടുത്തുന്നതല്ല. ആത്മീയമായും സാമൂഹികമായും നമുക്കു തമ്മിൽ ഉള്ള വിശ്വാസങ്ങളുടെ ഭേദത്തേക്കുറിച്ച് ഞാൻ ഭൂഷിക്കുമായിരിക്കാം. എന്നാൽ എന്റെ ജീവനേക്കാൾ ഞാൻ പ്രിയപ്പെടുന്ന ഒരു ജീവനെ രക്ഷിച്ചുതന്ന നിങ്ങളുടെ ഗുണകൃത്യത്തെ എനിക്കു ഒരിക്കലും വിസ്മരിക്കാൻ പാടുള്ളതല്ല. എന്റെ ഈ കടപ്പാടു് ആരോടാണെന്ന് അറിയാൻ ഞാൻ ആഗ്രഹിക്കട്ടെയോ?”

അന്വൻ—“നിങ്ങളുടെ മതത്തിന്റെ ബലവിരോധിയായ ഗസ്റ്റിയിലെ സുൽത്താൻ മാമുട്ടിനോടാണു്. ആ ഉന്നതമായ ക്ഷേത്രത്തിനുള്ളിൽ സ്ഥിതിചെയ്യുന്ന നിങ്ങളുടെ ആ വലിയ ദിവ്യവിഗ്രഹത്തെ അതിന്റെ പ്രതിഷ്ഠയിൽ

നിന്നു യഥംസനം ചെയ്ത് ആ നിർജീവവസ്തുവിനെ ഇത്രയുംകാലം വെച്ചു ആരാധിച്ചവരെ ലജ്ജിപ്പിക്കാനായി ഒരുങ്ങിവന്നിരിക്കുന്നവനാണ് ഞാൻ.”

ആ അന്വൻ തന്റെ ദേവന്മാരുടെ പരമശത്രുവാണെന്നു പറഞ്ഞുകേട്ടപ്പോൾ സുന്ദരിയായ ആ ഹിന്ദുസ്ത്രീ നടുങ്ങിപ്പോയി. അവൾ ഭയപ്പെട്ടു പരിഭ്രമിച്ചു എങ്കിലും അവളുടെ സ്വാഭാവികമായ ഗുണവിചാരങ്ങളെ നഷ്ടമാക്കുന്നതിന് ഭർത്താലങ്ങളായ മതനിയമങ്ങൾക്കു ശക്തിയുണ്ടായിരുന്നില്ല. തന്റെ കുഞ്ഞിന്റെ പ്രാണനെ രക്ഷിച്ചു ആളിനെ തന്റെ വംശശത്രുവെങ്കിലും അവൾ ഒരിക്കലും വിസ്മരിക്കയില്ലെന്നു വീണ്ടും ഉറപ്പായി പറഞ്ഞു.

മാമുട്ട്—“ആ കാണുന്ന കോട്ടമതിലുകൾക്കുള്ളിൽ ഞാൻ ജയഘോഷത്തോടുകൂടി പ്രവേശിക്കുന്നതിനെ കാണാൻ നിങ്ങൾ ഒരുങ്ങിയിരുന്നെങ്കൊള്ളുകതന്നെ. എന്നാൽ നിങ്ങളുടെ സ്വന്തം രക്ഷയേക്കുറിച്ച് നിങ്ങൾ ഭയപ്പെടേണ്ട. ഗസ്തിയിലെ സുൽത്താൻ തന്നെക്കൊണ്ടു സാല്യമല്ലാത്ത ഒരു ദൈവായുതെ ഒരിക്കലും വാഗ്ദാനം ചെയ്തിട്ടില്ലെന്നു നിങ്ങൾക്കു അറിയാറാകും.”



൨-ാം അദ്ധ്യായം.

അ ഹിന്ദുസ്ത്രീ തന്റെ ഉപകർത്താവിനോടു തനിക്കുള്ള കൃതജ്ഞതയെ കാണിച്ചുകൊണ്ടു സോമനാഥന്റെ കോട്ടയ്ക്കുകത്തുകടന്നു തന്റെ ഭവനത്തിൽ എത്തി. അവൾ തന്റെ ഭർത്താവിനെ അന്നു നടന്ന കാര്യങ്ങൾ എല്ലാം വിവരമായി പറഞ്ഞു കേൾപ്പിച്ചു. അയാൾ ജപരഭോഗം പിടിച്ചെടുക്കുകയായിരുന്നു. അയാൾ ഒരു ഉൽകൃഷ്ടജാതി ഹിന്ദുവായിരുന്നതിനാൽ ഹിന്ദുക്കളുടെ അഞ്ചലവിശ്വാസങ്ങൾ മുഴുവനും അയാൾക്കുണ്ടായിരുന്നു. ഭോഗം നിമിത്തം ഈ ദുസ്സുപഭാവം ഈ സന്ദർഭത്തിൽ മുൽസ്മാന്റെ പ്രാപിച്ചിരുന്നു. തന്റെ ഭാര്യ പറഞ്ഞ കഥ അയാൾക്കു വളരെ ദുസ്സഹമായിത്തീർന്നു. തന്റെ മതത്തെ വിശ്വസിക്കാത്ത ഒരുവനാൽ തന്റെ കുഞ്ഞിന്റെ ജീവൻ രക്ഷിക്കപ്പെട്ടു എന്നുള്ളതു് അയാൾക്കു വിചാരിക്കാൻപോലും പാടില്ലായിരുന്നു. തന്റെ കുഞ്ഞിനു നീചകരസ്സർശത്തിനു മേതുവായിത്തീർന്നു സംഭവങ്ങളെ അയാൾ ശപിച്ചു പലതും പുലമ്പി. ഒരു മുസൽമാന്റെ കരം തന്റെ കുഞ്ഞിനെ രക്ഷിക്കുന്നതിൽ ഭേദം അതിനെ ചെന്നായ് വിഴുങ്ങുന്നതായിരുന്നു എന്ന് അ പരിശുദ്ധനതോന്നി. ഈ മുസൽമാൻ വിശേഷിച്ചും ഹിന്ദുക്കളുടെയും അവരുടെ മരത്തിന്റെയും പരമവിരോധിയും ആയിരുന്നു.

ഈ പരിശുദ്ധനായ ഹിന്ദുവിനു് ഏകദേശം മുപ്പതു വയസ്സു പ്രായംവരും. അയാൾ സുന്ദരനും സുശീലനും എന്നാൽ ജാതിസുപഭാവംകൊണ്ടു മറ്റൊരു അഞ്ചലവിശ്വാസി

യും ആയിരുന്നു. അയാൾക്കു തന്റെ ഭാര്യയോടു് അമിതമായ പ്രേമം ഉണ്ടായിരുന്നു. അവൾക്കു് അയാളെക്കുറിച്ചും അതുപോലെതന്നെ. പതിവുതന്നെ ഒരു പതിയുടെ സകല ധർമ്മങ്ങളും അവൾ ലേശം തെറ്റാതെ അനുഷ്ഠിച്ചുവന്നു. ഹിന്ദുഭക്താക്കന്മാരുടെ സാധാരണ നീതിയനുസരിച്ചു് അയാൾ അവളെ തന്റെ അധികാരത്തിനു് അധീനനായ ഒരു അസുപതയ്യ എന്നു വിചാരിച്ചു വന്നു എങ്കിലും അയാളുടെ ദുഃസ്വഭാവ അനുരാഗത്തിൽ ഉള്ള വിശ്വാസംകൊണ്ടു് അവൾക്കു യാതൊരു ആവലാധിക്കും കാരണമില്ലായിരുന്നു. എന്നാൽ രോഗംകൊണ്ടും മനുഷ്യസകലങ്ങളെക്കൊണ്ടും ഈ സന്ദർഭത്തിൽ അയാളുടെ സ്വഭാവം കേവലം കർമ്മമായിത്തീർന്നിരുന്നതിനാൽ അയാൾ ഇങ്ങനെ പറഞ്ഞു:—

“ഒരു സ്ത്രീയുടെ ചാപല്യംനിമിത്തം ശിവന്റെ കോപത്തിനു് എന്റെ കുടുംബം പാത്രമായിത്തീർന്നു. സോമനാഥന്റെ ഭക്തന്മാരിൽ ഒരുവന്റെ സന്താനം നീചകരസ്സർശത്താൽ അതുലഭമാക്കപ്പെടുവാൻ സംഗതിയായിത്തീർന്നല്ലോ. അടുത്തതവണ നീ സോമനാഥന്റെ പരിശുദ്ധസന്നിധിയിൽ ദർശനത്തിനായി ചെല്ലുമ്പോൾ അദ്ദേഹത്തിന്റെ ഫലനേത്രാഗ്നിയിൽ നീ ദഹിച്ചുപോയില്ലെങ്കിൽ, നോക്കിക്കൊൾക.”

ആ യുവതിയായ ഭാര്യയുടെ ശാന്തങ്ങളെങ്കിലും പ്രസന്നങ്ങളായ നന്മകളിൽ അശ്രുക്കൾ നിറഞ്ഞു. വിരച്ചുകൊണ്ടിരുന്ന നീണ്ട കണ്ഠപീലികളിൽനിന്നു് അവ തുള്ളികളായി തുടിക്കുന്ന കവിർത്തടങ്ങളിൽ വീണു. അവൾ ഒന്നും പറയാതെ തന്റെ കർമ്മത്തിനെ ശാസ്ത്രമായി മാ

റോടണച്ചു. അവളുടെ ഭർത്താവിന്റെ ഹൃദയം ഇതുകണ്ടു അലിഞ്ഞു എങ്കിലും മനസ്സുമാധാനത്തിനായി അവളോടു വെളിപ്പിക്കിപ്പോകാൻ പറഞ്ഞു. അയാളുടെ ഹൃദയത്തിൽ തിങ്ങിക്കൂടിയ സ്ത്രീകളുടെ അയാൾക്കു തീരെ മനസ്സുമാധാനമുണ്ടായില്ല. ജപരം അധികമായിത്തീർന്നു. അന്നരാത്രിയിൽ അയാളുടെ രോഗം അപായകരമായ അവസ്ഥയെ പ്രാപിക്കുകയും ചെയ്തു.

സാധുശീലയായ പത്നി തന്റെ ഭർത്താവിന്റെ സമീപത്തിൽത്തന്നെ വേണ്ട ശുശ്രൂഷകളും ചെയ്തു കാത്തിരുന്നു. അയാളുടെ ഇഹലോകവാസത്തിന്റെ പരമാവധി ആസന്നമായി എന്ന് അവൾക്കു തോന്നി. അതോടുകൂടി നടപ്പുനടപ്പുനടപ്പിച്ച് തന്റെയും എന്നോത്തപ്പോൾ അല്പരാത്രിയിലെ അതിദുസ്സഹമായ ശീതവാതം അവളുടെ ഭർത്താവിനെ ബാധിച്ചപ്പോലെ അവൾക്കു തോന്നി. സതികളുടെ അനുമതം എത്ര ക്രൂരമായ ഒരു കമ്മമെന്നോത്തപ്പോൾ അവളുടെ ഹൃദയം തകർന്നു. ഐഹികമായ സുഖാനുഭവത്തിനു ആരംഭിക്കുമാത്രം ചെയ്തിട്ടുള്ള അവളെ, അതിനു സംഗതിയാവാതെ, വിടരാൻ ഭാവികുന്ന പൂമൊട്ടിനെ ഞെട്ടോടെ നുള്ളിക്കളയുംപോലെ ക്രൂരമായ മതാചാരം നിർദ്ദയമായി നശിപ്പിച്ചുകളയുമെന്നുള്ളതു് വിചാരിക്കാൻതന്നെ ഭയമാകുന്ന ഒരു പശ്ചാത്താപമായിരുന്നു. തന്റെ ഭർത്താവിന്റെ അത്യാസന്നമായ അപകടസ്ഥിതികളു് ഈ ദുഃഖവിചാരങ്ങളിൽനിന്നു അവൾ വിരമിച്ചു. അയാൾ ഒന്നും സംസാരിക്കാതെ ചിന്താമഗ്നനായി കിടന്നിരുന്നു. അയാളുടെ ചിന്ത മുഴുവനും നീചകരസ്സർശത്താൽ തന്റെ ശിശുവിനുണ്ടായ അശുഭലിഖിതങ്ങളായിരുന്നു. ആ ശിശുവിനെ

അതിന്റെ പിതാവിന്റെ ചരമാശ്ലേഷത്തിനായി ദുഃഖിതയായ അമ്മ അയാളുടെ സമീപത്തു കൊണ്ടുചെന്നപ്പോൾ “മറ്റൊരാൾ” എന്നു വെച്ചു അയാൾ തിരിഞ്ഞുകൊണ്ടുപോയി. അതിനെ അയാളുടെ മുമ്പാകെ കൊണ്ടുചെല്ലരുതെന്ന് ആജ്ഞാപിക്കുകയും ചെയ്തു.

സാധുശീലയായ പത്നി മരണാവസ്ഥയിൽ കിടക്കുന്ന തന്റെ ഭർത്താവിന്റെ സമീപത്തിൽ അയാളുടെ ആവശ്യങ്ങളെ അറിഞ്ഞു ചെയ്തും, മനഃക്ലേശത്തെ ശമിപ്പിക്കുമാറു സാന്ത്വനവചനങ്ങൾ പറഞ്ഞും, അവളുടെ സ്വന്തം കൈകൾകൊണ്ടുതന്നെ അയാൾക്കു സേവിക്കേണ്ട ഔഷധങ്ങൾ തയ്യാറാക്കിക്കൊടുത്തുംകൊണ്ടിരുന്നു. അവളുടെ ശ്രദ്ധാപൂർവ്വങ്ങളായ ശ്രമങ്ങളെല്ലാം വിഫലങ്ങളായിത്തീർന്നു. അതിവേഗത്തിൽ തുടിച്ചുകൊണ്ടിരുന്ന നാഡി, ചുട്ടുകൊണ്ടിരുന്ന നെററി, ഉണങ്ങിയ ഉള്ളുകൈ, വരണ്ട നാക്ക്, ഉണ്ണുവാൻ വെറുപ്പു കൊണ്ടിരുന്ന ഉച്ഛ്വാസം ഇവയെല്ലാം രോഗിയുടെ അത്യാസന്നമായ അപായസ്ഥിതിയെ വെളിവാക്കി.

രോഗിയെ ചികിത്സിച്ചുകൊണ്ടിരുന്ന നാട്ടുവൈദ്യൻ ചില ഔഷധങ്ങൾ രോഗിയെ സേവിച്ചിട്ടു എങ്കിലും അവയൊന്നും ഫലപ്രദമായിരുന്നില്ല. ഔഷധങ്ങളുടെ ശക്തികൊണ്ടു രോഗശമനം അസാധ്യമെന്നു കണ്ടപ്പോൾ വൈദ്യൻ രോഗിയുടെ സുശീലയായ പത്നിയെ വിളിച്ചു അവളോടു തന്റെ ഭർത്താവിന്റെ പ്രാണരക്ഷയ്ക്കു സർവ്വശക്തനായ സോമനാഥന്റെ കടാക്ഷമല്ലാതെ വേറെ നിവൃത്തിയില്ലെന്നും അതിനാൽ അവർ ഉടൻതന്നെ ക്ഷേത്രത്തിൽ പോയി സോമനാഥനെ ഭജിക്കണമെന്നും പറഞ്ഞു. അ

വളുടെ അപേക്ഷയെ സോമനാഥൻ ശ്രദ്ധിക്കാതെയിരിക്ക  
 യില്ലെന്നു വൈദ്യൻ ഉറപ്പായിപ്പറഞ്ഞു; എന്നാൽ ഭാഗ്യവതി  
 നായ ആ യുവതിക്കു വൈദ്യന്റെ വാക്കുകൾ വിശ്വാസ  
 പൂർവ്വമായ ആശയെ ജനിപ്പിച്ചില്ല. എങ്കിലും ഈശ്വര  
 കാരുണ്യംകൊണ്ടല്ലാതെ തന്റെ ഭർത്താവിന്റെ ജീവൻ തി  
 രിയെ കിട്ടുന്ന കാര്യം പ്രയാസമെന്നു അവൾക്കു തീർച്ചയായി.  
 അതിനാൽ സോമനാഥസന്നിധിയെ ശാന്തം പ്രാപിക്കു  
 ന്നെന്നു അവൾ നിശ്ചയിച്ചു.

ഈ സന്ദർഭത്തിൽ സോമനാഥക്ഷേത്രത്തിലെ പൂ  
 രോഹിതനായ ഒരു ബ്രാഹ്മണൻ അവിടെ വന്നു. അ  
 യാൾ പരിശുദ്ധനായ ഒരു മനുഷ്യനായിരുന്നു. അമി  
 തഭക്തവുമാകട്ടെ ഉദാസീനമായ കാലക്ഷേപവും കൊണ്ടു് അ  
 യാളുടെ മുമ്പും ശരീരവും വികൃതമായിരുന്നു. അയാളുടെ  
 മുമ്പം ശാന്തമെങ്കിലും വെറുപ്പു തോന്നത്തക്കവിധമുള്ളതാ  
 യിരുന്നു. മുമ്പത്തിന്റെ ശാന്തി ഉൽകൃഷ്ടവിചാരങ്ങൾ  
 നിമിത്തം ഉണ്ടായതല്ലെന്നും, തന്റെ പരിശുദ്ധമല്ലാത്ത ജീ  
 വിതന്തക്കുറിച്ചുള്ള അറിവില്ലായ്മനിമിത്തം മാത്രമുണ്ടായ  
 താനെന്നും സൂക്ഷ്മബുദ്ധിയുള്ളവർക്കു മനസ്സിലാകും. ഉന്ന  
 തമായ പുരികത്തിന്റെ അടിയിൽ അഗാധമായ കുഴിയിൽ  
 മറഞ്ഞിരിക്കുന്ന നിർജ്ജീവങ്ങളായ നയനങ്ങൾക്കു് അയാ  
 ളുടെ ഹൃദയത്തിൽ നിറഞ്ഞിരിക്കുന്ന അനുചിതമായ ദുഃഖാ  
 മത്തിന്റെ രക്തത്തെ പ്രസംഗിക്കാൻ രക്തത്തില്ലായിര  
 ന്നു. പാദങ്ങൾ ശോഷിച്ചു് അസ്ഥിമാത്രം ശേഷിച്ചു  
 അതിന്റെ ഭാരത്തെ വഹിക്കുന്നതിനു് അശക്തങ്ങളായിത്തീ  
 ന്നിരുന്നു. അയാൾ രോഗി കിടക്കുന്ന മുറിയിൽ കടന്നു  
 നിലത്തു “ചമ്മണക്കാലുംപൂട്ടി” ഇരുന്നുകൊണ്ടു കഞ്ചാവു

കൂട്ടക്ക കൊണ്ടുവരാൻ പറഞ്ഞു. കുറേനേരം കയ്യാവു വലിച്ചശേഷം രോഗിയോടു നിസ്സാരമായ ഒരു സാധാരണ കാര്യം പറയുമ്പോലെ “നിങ്ങളുടെ ആത്മാവു ഒരു പുതിയ ശരീരത്തെ പ്രാപിക്കാൻ പോകുന്നു. നിങ്ങൾക്ക് എന്താണാഗ്രഹമുള്ളതെന്നു പറയണം” എന്നുപറഞ്ഞു.

രോഗി ക്ഷീണസ്വരത്തിൽ പറഞ്ഞു:—“എന്റെ ജീവിതം പരിശുദ്ധമായിരുന്നു. അതിനാൽ എനിക്കു ഉൽകൃഷ്ടമായ ഒരു പുനർജ്ജനം ലഭിച്ചു ബ്രഹ്മത്തോടു് ഒരു പടികൂടി അടുക്കാൻ സാധിക്കുമെന്നു ഞാൻ വിചാരിക്കുന്നു.”

ബ്രാഹ്മണൻ:—“അപ്പോൾ നിങ്ങളുടെ ആത്മാവിന്റെ അന്യശരീരപ്രാപ്തിക്കു നിങ്ങൾ തയ്യാർതന്നെയാണു്. ഇഹലോകവാസത്തിൽ മുഷിഞ്ഞായിരിക്കാം.”

രോഗി ഉറക്കെപ്പറഞ്ഞു:—“ഇല്ല. ജീവതത്തിൽ ഉള്ള ആശ നശിച്ചുപോയിട്ടില്ല. എന്തുകൊണ്ടെന്നാൽ മരണശേഷമുള്ള എന്റെ അവസ്ഥ അന്ധകാരമയമായും അനിശ്ചിതമായും എനിക്കു തോന്നുന്നു. മരണം ഭയാനകമായ ഒരു അവസ്ഥതന്നെ. അതിനാൽ ജീവിതത്തിലുള്ള ആശയെ നശിപ്പിക്കുന്ന വാല്കൃം പിടിപെടുന്നതുവരെ കഴിവുണ്ടെങ്കിൽ ജീവിച്ചിരിക്കാൻതന്നെയാണു് എന്നിങ്ങാഗ്രഹമുള്ളതു്.”

ബ്രാഹ്മണൻ:—“വൃദ്ധന്മാരുടെ ആഗ്രഹം മരിക്കണമെന്നാണെന്നു നിങ്ങൾ വിചാരിക്കുന്നുണ്ടോ?”

രോഗി:—“അവരുടെ ജീവിതം പരിശുദ്ധമായിരുന്നു എന്നിൽ അവർക്കു് ഇഹത്തിൽ സുഖാനുഭവങ്ങൾ ഇനി ഇ

ഒല്ലന്നു പരമ്പോൾ അവർ പിന്നെ എന്തിനു ജീവിച്ചിരിക്കാൻ മോഹിക്കുന്നു?”

ബ്രാഹ്മണൻ:—“നിങ്ങളെപ്പോലെതന്നെ അവരും മരണശേഷമുള്ള അവസ്ഥ സന്ദിശലമെന്നു വിചാരിക്കുന്നുണ്ടെങ്കിലോ? എത്രകാലം ജീവിച്ചിരുന്നാലും ജീവിതാനന്ദത്തിനു കുറവുണ്ടാകയില്ല. മരണശേഷമുള്ള അനന്ദങ്ങൾ സാക്ഷാൽ ഉള്ളവതന്നെയാണെന്നു നമുക്കെന്താണു ലക്ഷ്യം? അവ കേവലം മനഃകല്പനകൾ മാത്രമായിരിക്കാം.”

രോഗി—“വേദങ്ങൾ അങ്ങനെയല്ലല്ലോ നമ്മെ പഠിപ്പിക്കുന്നത്.”

ബ്രാഹ്മണൻ:—“ഓ! വേദങ്ങൾ! ശരി. അവയെ നമുക്കു നിഷേധിക്കാൻ പാടില്ല. വേദം ബ്രഹ്മമുഖത്തിൽനിന്നു പുറപ്പെട്ടിട്ടുള്ളതാണ്. ഭഗവാൻ ശ്രീകൃഷ്ണൻ വേദമുഖേന നമുക്കു ജ്ഞാനോപദേശം ചെയ്യുന്നു. ഗുഹ്യങ്ങളായ അവയിലെ പരമസിദ്ധാന്തങ്ങളെ പരിശോധിച്ചുനോക്കാൻ പരിശുദ്ധന്മാരായ നമുക്കു മാത്രമേ അധികാരമുള്ളൂ. നിങ്ങളെ ഈ അത്യാപത്തിൽനിന്നു രക്ഷിക്കാൻ ഞാൻ മാർഗ്ഗം കാണുന്നുണ്ട്. നിങ്ങളുടെ ഭാര്യ ഇന്നു ക്ഷേത്രത്തിൽ വന്നു സോമനാഥനെ ഭജിക്കട്ടെ. എന്നാൽ നിങ്ങളുടെ രോഗം ഉടൻ ഭേദമാകുന്നതാണ്.”

ഇങ്ങനെ പറഞ്ഞുകൊണ്ടു ബ്രാഹ്മണൻ പിന്നെയും കഞ്ചാപ്പു വലിക്കാൻ തുടങ്ങി. അതിനിടയ്ക്കു് ആരും സംസാരിച്ചില്ല. അനന്തരം കുറുപ്പു ഒരു വലിയ ഗുളികയുടേടി മിഴുങ്ങിക്കൊണ്ടു ബ്രാഹ്മണൻ എഴുന്നേറ്റു രോഗിയുടെ ഭാര്യയെ ഒരു വശത്തു വിളിച്ചു അവളോടു് സ്വകാര്യമായി ഇങ്ങനെ പറഞ്ഞു:--

കാലി

“നിന്റെ ഭർത്താവിന്റെമേൽ യമന്റെ പാശങ്ങൾ വീണുകഴിഞ്ഞു. സോമനാഥന്റെ അനുഗ്രഹംകൊണ്ടല്ലാതെ യമന്റെ ബന്ധനത്തിൽനിന്ന് അദ്ദേഹത്തെ മോചിപ്പിക്കാൻ കഴിയുന്നതല്ല. അദ്ദേഹം മരിക്കയാണെങ്കിൽ അദ്ദേഹത്തോടൊന്നിച്ചു നീയും സ്വർഗ്ഗാരോഹണം ചെയ്യേണ്ടിവരുമെന്നു നിനക്കറിയാമല്ലോ.”

സ്രീ:—“ഞാൻ അതിനു സന്നദ്ധനാണ്. സകല മതങ്ങളിലും വെച്ചു ശ്രേഷ്ഠമായ നമ്മുടെ ഹിന്ദുമതത്താൽ വിധവകൾക്കു വിധിക്കപ്പെട്ടിട്ടുള്ള ആ പരിശുദ്ധകർമ്മത്തെ അനുഷ്ഠിക്കുന്നതിൽ എനിക്കു യാതൊരു വൈമനസ്സുമില്ല. അതു് എനിക്കൊരു അനുഗ്രഹമാണ്. അതിനെ ഞാൻ അന്വന്ദിക്കുകയില്ല.”

ബ്രാഹ്മണൻ:—“എന്നാൽ ആ കാര്യത്തിന്റെ ഭയകരതയെ ഓർത്താൽ കഴിയുമെങ്കിൽ അതിൽനിന്ന് ഒഴിയുന്നതുതന്നെ കൊള്ളാമെന്നു നിനക്കു തോന്നുന്നില്ലയോ?”

സ്രീ:—“ഇല്ല. ഭയകരമായിരുന്നാലും മതത്താൽ വിധിക്കപ്പെട്ടിട്ടുള്ള പരിശുദ്ധകർമ്മത്തിൽനിന്നു ഒഴിയാൻ ഞാൻ ഒന്നുകൊണ്ടും ശ്രമിക്കുന്നവളല്ല.”

ബ്രാഹ്മണൻ:—“ഇതെന്തിന് നിന്റെ അന്തരംഗം എന്താണെന്ന് എനിക്കറിയാം. നീ അതിനെ ഒളിക്കേണ്ട. നിന്നെ ഈ അനുമാതൃത്വത്തിൽനിന്നു രക്ഷിക്കാൻ എനിക്കു കഴിയും.”

സ്രീ:—“എന്നുരക്ഷിക്കയോ? ഇഹലോകത്തിലുള്ള കഷ്ടതകളിൽനിന്ന് എന്നെ മോചിപ്പിക്കുന്ന ഒരു പരിശുദ്ധകർമ്മത്തിൽനിന്നു രക്ഷപ്രാപിക്കാൻ ഞാൻ ശ്രമിക്കയോ?”

ബ്രാഹ്മണൻ:—“നീ എന്നാണു ചപലസ്രീകളെ  
 ജ്യോലൈ സംസാരിക്കുന്നത്? നീ നിന്റെ ഭർത്താവിനോ  
 ടൊന്നിച്ചു ഉടന്തി ചാടി മരിക്കുന്നതായാൽ നിന്റെ ഭ  
 ൽത്താവിന്റെ ആത്മാവിന്റെ ഗതിതന്നെ നിന്റെ ആത്മാ  
 വിനും ഗതി. അതു് ആശാസ്യമല്ല. നിന്റെ ഭർത്താവു  
 ലൌകികങ്ങളായ നശപരസുഖങ്ങളിൽ ലയിച്ചിരുന്ന ഒരു  
 യുവാവാണു്. അയാൾക്കു യൌവനത്തിലെ അവിഭവക  
 ങ്ങൾക്കു പാപഹരമായ പ്രതിവിധിചെയ്യാൻ അവസരം  
 ലഭിച്ചിട്ടില്ല. അതിനാൽ അദ്ദേഹത്തിന്റെ ആത്മാവി  
 ന്റെ സൽഗതി സംശയഗ്രസ്തമാകുന്നു. സുന്ദരിയായ നീ  
 നിന്റെ ഭർത്താവിനോടൊന്നിച്ചു ജീവത്യാഗം ചെയ്യത്ത  
 ക്കവളല്ല.”

ബ്രാഹ്മണൻ സേവിച്ചിരുന്ന കുറുപ്പിന്റേയും കഞ്ചാ  
 വിന്റെയും ലഹരി അയാളുടെ തലയ്ക്കുകൊണ്ടു. കുഴിയിൽ  
 കിടന്ന കണ്ണുകൾ പ്രകാശിച്ചു. അയാളുടെ അംഗങ്ങൾക്കു  
 പെരുപ്പംകേറി. ബ്രാഹ്മണന്റെ ഭാവവികാരം കണ്ടു സാ  
 യുശീലയായ ആ സ്രീ പരിഭ്രമിച്ചു. ഒരു വിടന്റെ ചേ  
 ഘ്നകൾ അയാളിൽ പ്രകാശിച്ചുകണ്ടതു ബ്രാഹ്മണനാണു  
 ജ്യോ എന്നുവെച്ചു അവൾ ക്ഷമിച്ചു. അയാൾ അടുത്തു  
 ചെന്നു് അവളുടെ തോളിൽ കൈവെച്ചുകൊണ്ടുപറഞ്ഞു:—

“കുഞ്ഞേ! ഇന്നു രാത്രിയിൽ നീ ക്ഷേത്രത്തിൽ വര  
 ണം. സോമനാഥനു നിനക്കുള്ള നേർച്ചയും കൊണ്ടുപര  
 ണം. ഞാനുള്ളപ്പോൾ നിനക്കു് ഒരു മദ്ധ്യസ്ഥന്റെ ആ  
 വശ്രകത നേരിടുകയില്ല. അന്നുരണത്തിനു നീ ആലോ  
 ചിക്കേണ്ടാ. നിന്റെ ഭർത്താവിന്റെ മരണശേഷം നിന  
 ക്കു സുഖമായ ജീവിതത്തിനു ഞാൻ മാഗ്നംകണ്ടിട്ടുണ്ടു്. ജ

നങ്ങൾ നീ ഉടൻടിചാടിമരിച്ചു എന്നുതന്നെ വിശ്വസിച്ചുകൊള്ളും. നീനെ ചിതയിൽ ജ്വലിപ്പിച്ചുകൊണ്ടിരിക്കുന്ന അഗ്നിയിൽനിന്നു രക്ഷിക്കാൻ ഈ കൈകൾക്കു ശക്തിയുണ്ട്.”

“സ്രീ:—മതിമതി. എന്റെ കൃത്യം എന്താണെന്നു എനിക്കറിയാം. അതിനെ അനുഷ്ഠിക്കുന്നതിൽ എന്റെ സ്വന്തമനസ്സാക്ഷിയല്ലാതെ ഒരു ഉപദേശാവിന്റെ ആവശ്യം എനിക്കില്ല. സോമനാഥനെ ശരണംപ്രാപിച്ചു അദ്ദേഹത്തിന്റെ സന്നിധിയിൽ ഞാൻ എന്റെ പ്രാർത്ഥനയെ സമർപ്പിച്ചുനോക്കട്ടെ.”

“എന്നാൽ ഇന്ന് അസ്തമയത്തിനുശേഷം നമുക്കുതമ്മിൽ കാണാം” എന്നുപറഞ്ഞുകൊണ്ടു ബ്രാഹ്മണൻ പോയി. അയാൾ യാത്രാസമയത്തു പ്രദർശിപ്പിച്ച യുവാവായ ഒരു വിടന്റെ ചേഷ്ടകളെ കണ്ടുകൊണ്ടു ഭാഗ്യവനിയായ ആ സ്രീരത്നം തന്റെ ഭർത്താവിന്റെ മുറിയിൽ കടന്നുചെന്നു. അദ്ദേഹം ബ്രാഹ്മണനുമായുള്ള സംഭാഷണംകൊണ്ടുണ്ടായ ക്ഷീണത്താൽ അസ്വസ്ഥനായി ഉറങ്ങുന്നതു കണ്ടുനിദ്രാഭംഗം വരുത്തേണ്ടെന്നു വിചാരിച്ചു അവർ ഓടിക്കൊണ്ടുപോയില്ല.

൩-ാം അദ്ധ്യായം.

സൂര്യൻ “പുത്തൻനിറമാണ്ട ചെമ്പാത്തിപ്പുവിന്റെ” ശോഭയോടുകൂടി അസ്തമിതയിൽ മറഞ്ഞു. അതുവരെ തന്റെ ജാജപല്യമാനമായ കീരണമേറു പ്രസന്നമായിരുന്ന

ലോകത്തിന്റെ കഷ്ടതകളെ മേലിൽ കാണാൻ കഴികയില്ലെന്നുള്ള ഭാവത്തിൽ കർമ്മസാക്ഷിയായ ആ തേജോമൂർത്തി തന്റെ മനോഹരങ്ങളായ കർങ്ങളെ ഒതുക്കി. സന്ധ്യയുടെ ഭയാനകമായ നിഴൽ സോമനാഥനഗരത്തിന്മേൽ പതിച്ചു. അന്ധകാരമയമായ രജനിയുടെ ഭയങ്കരതയ്ക്ക് ആശ്വാസത്തെ കൊടുക്കുമാറു സന്തോഷമുള്ള കൊച്ചു കുട്ടികളെപ്പോലെ മന്ദഹാസം തൂകിക്കൊണ്ടു നക്ഷത്രരാജികൾ ആകാശമണ്ഡലത്തെ വിതാനിച്ചുവീളുങ്ങി.

രാത്രി നാലഞ്ചുനാഴിക ഇരുട്ടി. നമ്മുടെ നായിക തന്റെ ഭർത്താവിന്റെ ഭോഗത്തിനു യാതൊരു ശമനവും കാണാൻ കഴയാൽ ദുഃഖിതയായി സർവ്വശക്തനായ സോമനാഥനു തന്റെ നേർച്ചയുകൊണ്ടു തിരിച്ചു. സോമനാഥക്ഷേത്രം അക്കാലത്തു ഹിന്ദുസ്ഥാനത്തിലുണ്ടായിരുന്ന ദേവാലയങ്ങളിൽ ഏതായും പ്രസിദ്ധിയുള്ള ഒന്നായിരുന്നു. അത് നഗരത്തിന്റെ ഉയർന്ന ഒരു ഭാഗത്തു വളരെ വിസ്താരത്തിൽ നിന്നിരുന്നു. ഉഗ്രമായ ഈ ക്ഷേത്രം പ്രാചീനഹിന്ദുക്കളുടെ ശില്പതക്ഷണങ്ങൾക്കുള്ള പരിപൂർണ്ണമായ ഒരു ദൃഷ്ടാന്തമായിരുന്നു. അകത്തു് അനേകശതം അടി നീളത്തിൽ വളരെ വിശാലമായ ഒരു മണ്ഡപം ഉണ്ടായിരുന്നതിന്റെ ഇരുവശവും അത്യുന്നതങ്ങളായ അനേകം ഗോപുരങ്ങൾ നിന്നിരുന്നു. ഈ ഗോപുരങ്ങളിൽ ഓരോന്നിലും മറ്റൊരാൾക്കായിട്ടെല്ലാ ഓരോ കഥകളെ സൂചിപ്പിക്കുന്ന രൂപങ്ങൾ കൊത്തിയിരുന്നു. ക്ഷേത്രത്തിന്റെ എല്ലാ സ്തംഭങ്ങളും ഓരോക്കൾ കടഞ്ഞു തീർത്തിട്ടുള്ളതും അവയുടെ ആകൃതിയും ശില്പവൈചിത്ര്യവും അന്യാദൃശമായിട്ടുള്ളതും ആയിരുന്നു. മദ്ധ്യേയുള്ള അത്യ

ന്നതമായ ശ്രീകോവിലിനകത്തു സോമനാഥന്റെ ഉഗ്രമായ ബിംബം നിന്നിരുന്നു. ബിംബം കരിങ്കൽ കൊണ്ടുണ്ടാക്കിയതായിരുന്നു. അതിന്റെ കിരീടം നാനാവണ്ണങ്ങളായ അനവധി അമൃപുരത്തങ്ങളെക്കൊണ്ട് അലംകൃതമായിരുന്നു. അങ്ങനെയുള്ള അനവധി രത്തങ്ങൾ ക്ഷേത്രത്തിനകത്തുള്ള സ്തംഭങ്ങളിലും പതിച്ചിരുന്നു. ബിംബത്തിന്റെ കണ്ണുകൾ രണ്ടും ഉജ്വലപ്രഭങ്ങളായ രണ്ടു വലിയ വൈസ്മ്യരത്തങ്ങൾ കൊണ്ടുണ്ടാക്കപ്പെട്ടവയായിരുന്നു.

ക്ഷേത്രത്തിന്റെ മദ്ധ്യത്തിൽ ഉയരെ തൂക്കപ്പെട്ടിട്ടുണ്ടായിരുന്ന ഒരു വിളക്കു മാത്രമേ രാത്രിയിൽ കത്തിക്കു പതിച്ചുണ്ടായിരുന്നുള്ളൂ. എങ്കിലും അതിന്റെ പ്രകാശം വിഗ്രഹത്തിലും സ്തംഭങ്ങളിലും പതിക്കപ്പെട്ടിട്ടുണ്ടായിരുന്ന ജാജ്വല്യമാനങ്ങളായ രത്തങ്ങളിൽ പ്രതിഫലിച്ചു ദിവ്യമായ ഒരു ശോഭാപ്രസരം അവിടെ ഉണ്ടാക്കുമായിരുന്നതിനാൽ അവിടെ ദർശനത്തിനു ചെല്ലുന്ന ഭക്തന്മാരുടെ ഹൃദയത്തിൽ ഉണ്ടാകുന്ന വികാരം അവണ്ണനീയം ആയിരുന്നു.

അത്യഗ്രമൃത്തിയായ സോമനാഥനു കാണിക്കുവാനും വഴിപാടായും അസംഖ്യം ഭൂവ്യം ദിവസംപ്രതി വരിക പതിച്ചുണ്ടായിരുന്നു. എങ്കിലും ആ ധനമെല്ലാം എവിടെ പോയി മറയുന്നു എന്നുള്ളതാർക്കും തീരെ അജ്ഞാതമായിരുന്നു. ക്ഷേത്രത്തിന്റെ രണ്ടുപശത്തും അഭനകം കൃത്രിമമുറികളും കല്ലുകൾ ഉണ്ടായിരുന്നവയുടെ സ്വരൂപംപോലും അവിടത്തെ ശാന്തിക്കാരായ ബ്രാഹ്മണകുലാതെ മറ്റാർക്കും അറിവാൻ പാടില്ലായിരുന്നു. അതുതകരങ്ങളും അച്ചുക്കങ്ങളും ആയ അനേക സംഭവങ്ങൾ അവിടെ ദിവസംപ്രതി നടക്കുന്നുണ്ടായിരുന്നു. എങ്കിലും ജനങ്ങൾ അവയെല്ലാം

സോമനാഥന്റെ ദിവ്യത്വത്തിനുള്ള ദൃഷ്ടാന്തങ്ങളായി വ്യാഖ്യാനിച്ചു പോന്നു.


നമ്മുടെ രോഗിയുടെ ദീനം അന്വേഷിച്ചുവന്ന ബ്രാഹ്മണൻ ശ്രീകോവിലിനു സമീപംതന്നെ ഒരു വാസസ്ഥാനം ഉണ്ടായിരുന്നു. അദ്ദേഹം അവിടത്തെ ഒരു പ്രധാന പുരോഹിതൻ ആയിരുന്നു. താൻ ധരിച്ചിരിക്കുന്ന ബ്രഹ്മസ്വത്തിനു കൂടിയും അവമാനത്തെ ഉണ്ടാക്കുമാറു അനവധി ദൃഷ്ടർമ്മങ്ങൾ അകാലവാർഷികം പ്രാപിച്ച ഈ പുരോഹിതബ്രാഹ്മണൻ ദിവസംപ്രതി അവിടെവെച്ചു അനുഷ്ഠിച്ചുവന്ന ചുങ്കിലും അവയൊക്കെയും (കൊടുങ്ങല്ലൂരിലെ പൂരന്മാർക്കുപോലെ) ദേവീപ്രസാദത്തിന് അവശ്യമാണെന്ന് അഭിപ്രായമുണ്ടായിരുന്നവർക്ക് മാത്രമേ അറിവാൻ കഴിഞ്ഞിരുന്നുള്ളൂ.

തന്റെ ഭർത്താവിന്റെ സന്ദിഗ്ദ്ധമായ സ്ഥിതിയേയും, ക്ഷേത്രത്തിന്റെ ഉഗ്രതയേയും, സോമനാഥന്റെ മാഹാത്മ്യത്തേയും താൻ ഏകാകിനിയെന്നുള്ള അവസ്ഥയേയും ഓർമ്മ ചഞ്ചലഹൃദയയായ നമ്മുടെ നായിക ക്ഷേത്രത്തിന്റെ പൂമുഖത്തിൽ എത്തി. നീണ്ടിടുങ്ങിയതും, മങ്ങിയ പ്രഭയോടു കൂടിയതുമായ പൂമുഖത്തിൽ കൂടി ശ്രീകോവിലിനകത്തു ദൂരത്തിൽ സോമനാഥന്റെ ബിംബം ദിവ്യരത്നപ്രകാശത്തിൽ വിളങ്ങിക്കണ്ടപ്പോൾ ആ സാധുവിന്റെ പാവനമായ ഹൃദയത്തിൽ ഉണ്ടായ വികാരം അനിർവചനീയമായിരുന്നു. അവൾ സാവധാനമായും, എന്നാൽ പതറാതെയും നടന്നു സോമനാഥന്റെ സന്നിധിയിൽ എത്തി. അവിടം നിർജ്ജനമായിരുന്നു. അവൾ സോമനാഥന്റെ സന്നിധിയിൽ സാഷ്ടാംഗം നമസ്കരിച്ച്, തന്റെ

ഭർത്താവിന്റെ പ്രാണനെ രക്ഷിച്ചുകൊടുക്കണമെന്നു എത്രയും ഭക്തിയോടെ പ്രാർത്ഥിച്ചു.

മരണശേഷം മനുഷ്യാത്മാവു സോമനാഥസന്നിധിയെ പ്രാപിക്കുമെന്നും, സോമനാഥൻ ഈ ആത്മാക്കളെ തന്റെ പ്രസാദംപോലെ ഓരോ പുതിയ ശരീരങ്ങളിൽ പ്രവേശിപ്പിക്കുമെന്നും അക്കാലത്തു അവിടങ്ങളിലുള്ള ഹിന്ദുക്കൾക്ക് ഒരു വിശ്വാസം ഉണ്ടായിരുന്നു. സമുദ്രത്തിൽ ഏറ്റെടുക്കുമുണ്ടാകുന്നതു സോമനാഥനു സമുദ്രം ചെയ്യുന്ന ആരാധനയാണെന്നു അവിടത്തെ പുരോഹിതന്മാരായ ബ്രാഹ്മണർ ഭാഗ്യമായി ജനങ്ങൾക്കു സോമനാഥന്റെ ദിവ്യ പ്രഭാവത്തിലുള്ള വിശ്വാസത്തെ വർദ്ധിപ്പിച്ചും വന്നിരുന്നു.

നമ്മുടെ നാരിക പ്രാർത്ഥനാനന്തരം ബിംബത്തിന്റെ സമീപത്തിൽ ചെന്നു ഒരു കൈനിയെ സ്വപ്നനാണയം സോമനാഥനു കാണിക്കുമായി സമർപ്പിച്ചു. അവളുടെ ഭർത്താവു സമ്പന്നനായിരുന്നു. എന്തെങ്കിലും വഴിവാട്ടുവാങ്ങാതെ സോമനാഥൻ എത്ര ഭക്തന്മാരുടെ പ്രാർത്ഥനയേയും ശ്രദ്ധിക്കു പതിവില്ലായിരുന്നു. അവൾ ഭർത്താവിന്റെ ജീവനെ ത്രാണനും ചെയ്യുകൊടുക്കണമെന്നും, അദ്ദേഹത്തിന്റെ ജീവിതാവധി കഴിഞ്ഞുപോയിരിക്കുന്നതു കൊണ്ട്, അതിനു നിവൃത്തിയില്ലാത്തപക്ഷം അദ്ദേഹത്തിനു എത്രയും ഉൽകൃഷ്ടമായ ഒരു പുനർജ്ജനം കൊടുക്കണമെന്നും സോമനാഥനോടു പ്രാർത്ഥിച്ചു. അപ്പോൾ ബിംബത്തിന്റെ അന്തർഭാഗത്തുനിന്നു അമാനുഷവും അത്യന്തകരവുമായ ഒരു ശബ്ദം പുറപ്പെട്ടു. സോമനാഥന്റെ നയനങ്ങളിൽ ദിവ്യമായ ഒരു പ്രകാശം ഉണ്ടായി. അവൾ



ദണ്ഡനമസ്കാരം ചെയ്തു എഴുന്നേറ്റപ്പോൾ നമ്മുടെ പഴയ ബ്രാഹ്മണൻ അവളുടെ മുമ്പാകെ അവിർഭവിച്ചു. സോമനാഥന്റെ പരിശുദ്ധസന്നിധിയിൽ അയതുകൊണ്ടു ബ്രാഹ്മണനെ കുറിച്ചു യാതൊരു ദോഷവിചാരവും അവളുടെ സ്ഫടികനിർമ്മലമായ ഹൃദയത്തിൽ ഉണ്ടായില്ല.

ബ്രാഹ്മണൻ:—“സോമനാഥൻ നിന്റെ പ്രാർത്ഥനയെ കേട്ടു. അദ്ദേഹം ഇന്നു അർദ്ധരാത്രിയിൽ നിനക്കു ദർശനം തരും.”

സ്ത്രീ:—“നിങ്ങൾ എന്നെ പരിഹസിക്കുകയാണ്. സോമനാഥൻ മനുഷ്യരൂപത്തിൽ തന്റെ ഭക്തന്മാർക്ക് ദർശനം കൊടുക്കാറുണ്ടോ?”

ബ്രാഹ്മണൻ:—“സംശയമെന്തു്? അദ്ദേഹത്തിനു പ്രസാദം തോന്നുന്ന ഭക്തന്മാർക്കു മനുഷ്യരൂപത്തിൽതന്നെ അദ്ദേഹം പ്രത്യക്ഷനായി അഭീഷ്ടദാനം ചെയ്യാറുണ്ടു്. സാധാരണയായി അദ്ദേഹം തന്റെ ശാന്തിക്കാരായ പുരോഹിതന്മാരുടെ വേഷമാണു് കൈക്കൊള്ളാറുള്ളതു്. അദ്ദേഹത്തിന്റെ പ്രത്യേക പ്രസാദത്തിനു പാത്രമായുള്ള ഒരു ബ്രാഹ്മണന്റെ രൂപത്തിൽ ഇന്നു അദ്ദേഹം നിനക്കു ദർശനം തരും. അദ്ദേഹം നിന്റെ അഭീഷ്ടത്തെ സാധിച്ചു തരാൻതന്നെ നിശ്ചയിച്ചിരിക്കുന്നു.”

സാധുവിയായ അവൾ ബ്രാഹ്മണൻ പറഞ്ഞതെല്ലാം കേട്ടു വിസ്മയിച്ചു. പുരോഹിതന്മാരുടെ പൂജ്യതയെ കണക്കില്ലാതെ പ്രസംഗിക്കുന്ന ഒരു മതത്തിൽ അവൾക്കുള്ള ദുഃഖവിശ്വാസം—അവൾ അപ്പോൾ നിന്നിരുന്ന സ്ഥലത്തിന്റെ മാഹാത്മ്യം—വിഗ്രഹത്തിന്മേൽ പ്രകാശിച്ചുക

ണ്ട ദിവ്യമായ തേജഃപ്രസരം—അവളുടെ ഭർത്താവിന്റെ പ്രാണരക്ഷയിലുള്ള താൽപര്യം—അവളുടെ പ്രാർത്ഥനയെ സോമനാഥൻ സ്വീകരിച്ചു എന്നുള്ള സന്തോഷകരമായ വർത്തമാനം—ഇതുകളെല്ലാംകൊണ്ടു കാപട്യം എന്നുള്ളതു എന്താണെന്നു അറിഞ്ഞിട്ടില്ലാത്ത ആ സാധുവുമരിയുടെ മൃദലഹൃദയത്തിൽ ഉണ്ടായ ഭീനങ്ങളായ സ്പോന്ദങ്ങളെക്കൊണ്ടു് അവൾ പരവശയായി. ജാതിസ്വഭാവത്താൽ ഹൃദയത്തിൽ വേരൂന്നിപ്പോയ മൂഢവിശ്വാസത്തിന്റെ മൂല്യംകൊണ്ടു് അവൾ അന്നു് അർദ്ധരാത്രിയിൽ സോമനാഥന്റെ വരവിനെ പ്രതീക്ഷിച്ചിരിക്കാം എന്നു സമ്മതിച്ചു.

കാപട്യമേറിയ ആ ദൃഷ്ടബ്രാഹ്മണനു തന്റെ ഇന്ദ്രജാലത്തിന്റെ ശക്തി അവളുടെ ഹൃദയത്തെ വ്യാമോഹിപ്പിച്ചു കൊണ്ടിരിക്കുന്ന സമയത്തു മാത്രമേ അവളെ സ്വാധീനയാക്കി തന്റെ അഭീഷ്ടം സാധിക്കാൻ കഴിവുണ്ടാകയുള്ളൂ എന്നറിയാമായിരുന്നു. അതിനാൽ അവളുടെ ഹൃദയത്തെ കേന്ദ്രക്കൂടി വശ്യമാക്കി ചെയ്യുന്നതിനുവേണ്ടി അനേകം ദാസികളെ ബിംബത്തിന്റെ സന്നിധിയിൽ വരുത്തി സോമനാഥനു പ്രിയമുള്ള ഓരോ ലീലകൾ അവളുടെ മുമ്പാകെ വെച്ചു ചെയ്യിച്ചു കാണിച്ചു. മതത്തിന്റെ പരിശുദ്ധതയ്ക്കുകൂടിയും കളങ്കത്തെ ഉണ്ടാക്കിത്തീർക്കുന്ന ഏതാദൃശങ്ങളായ ഗോഷ്ടിത്തങ്ങളെ അബലവിശ്വാസംകൊണ്ടു് അന്ധയായ നമ്മുടെ സാധുനായിക യാതൊരു വെറുപ്പുംകൂടാതെ നോക്കിക്കൊണ്ടുനിന്നു. ക്ഷേത്രത്തിലെ ശാന്തിക്കാരായ പല ബ്രാഹ്മണരും ദാസികളുടെ കൂട്ടത്തിൽ വന്നുചേർന്നു ജഗദുപദങ്ങളായ ഓരോ ലീലകൾ കാണിച്ചുതുടങ്ങി. വെട്ടെന്ന് ഒരു ദിവ്യശക്തിയാലെന്നു തോന്നുവണ്ണം ക്ഷേത്ര

ത്തികല വിളക്കണഞ്ഞു. അവിടെയെങ്ങും അന്ധകാരം നിറഞ്ഞു. യുവതിയായ നമ്മുടെ നായിക വല്ലാതെ അമ്പരന്നു നിന്നുപോയി. അവൾ സോമനാഥന്റെ ദിവ്യസന്നിധിക്ക് അനത്രപമല്ലാത്തവിധത്തിൽ ഭയപ്പെട്ടു വിറച്ചു. അവൾ പരിഭ്രമത്തോടെ പൂമുഖത്തിനു നേരേ തിരിഞ്ഞു പുറത്തേക്കു പോകാൻ ഭാവിച്ചു. അപ്പോൾ ശാന്തമായ ഒരു ശബ്ദം അവളുടെ ശ്രവണേന്ദ്രിയങ്ങളിൽ പതിഞ്ഞു.

“സോമനാഥൻ ഇതാ നിനക്കു ദർശനം തന്നിരിക്കുന്നു; നേരം അർദ്ധരാത്രിയായി, അടുത്തുവത്ര.”

അവളുടെ ഹൃദയം ഊക്കോടെ തുടിച്ചുതുടങ്ങി. പെട്ടെന്ന് ഒരു സംശയം അവളുടെ ഉള്ളിൽ ഉദിച്ചു. അവൾ കേട്ടശബ്ദം എത്രതന്നെ ഒച്ചമാറി പുറപ്പെടുവിച്ചതായിരുന്നു നിടും അവൾക്കു തിരിച്ചറിയാൻ പ്രയാസമുണ്ടായിരുന്നില്ല. അതു നമ്മുടെ പരിശുദ്ധനായ ബ്രാഹ്മണന്റേതായിരുന്നു. സോമനാഥൻതന്നെ അവൾക്കു സത്യം വെളുപ്പെടുത്തിക്കൊടുത്തതുപോലെ അവൾക്കു തോന്നി. അവളുടെ തലയ്ക്കു ഭ്രാന്തുപിടിച്ചു. അവളുടെ വ്യാമോഹം നീങ്ങി. പെട്ടെന്ന് ഒരു വെളിച്ചം അവളുടെ ഉള്ളിൽ ഉദിച്ചുപോലെ തോന്നുകയാൽ അവൾ മനഃസ്സോഭങ്ങളെക്കൊണ്ടുശ്ചാസം മുട്ടി. അവൾ ഒന്നും സംസാരിച്ചില്ല. അവൾക്കു വല്ല അവലംബവും കൂടാതെ നിലക്കാൻ പാടില്ലായിരുന്നു. അങ്ങനെ അവൾ ഇരുട്ടിൽ തപ്പിയപ്പോൾ അവളുടെ കൈകൾ സോമനാഥന്റെ ഖിംബത്തിന്മേൽ തട്ടി. ബ്രാഹ്മണൻ വീണ്ടും ഒച്ചമാറി മന്ത്രിക്കുന്ന സ്വരത്തിൽ പറഞ്ഞു:—


“വരണം. എന്താണിത്ര താമസം? സോമനാഥൻ ഈ താമസത്തെ സഹിക്കയില്ല. വരണം.”

സ്രീ—“ചതിയൻ! തന്റെ വിദ്വ എനിക്കു മനസ്സിലായി. താൻ എന്നെ വഞ്ചിക്കാൻ ശ്രമിച്ചു. തന്റെ വലയിൽ ചാടുന്ന പക്ഷിയാണെന്ന് എന്നെ വിചാരിച്ചോ? ദൂരേ! എന്റെ മുമ്പിൽനിന്നു പൊയ്ക്കൊടുക്ക. മതത്തിനുകൂടിയും അവമാനത്തെ ഉണ്ടാക്കുന്ന തന്റെ സാമീപ്യത്തെയും പാപകരമാണ്. സോമനാഥൻ എന്റെ പ്രാർത്ഥനയെ കേട്ടു. അദ്ദേഹത്തെ എനിക്കു പരമാർത്ഥം വെളിപ്പെടുത്തിത്തന്നു. ലോഹാംഗാരകനരകത്തിനു പാത്രവാനായ ദുഷ്ടൻ. ദൂരേ.”

ബ്രാഹ്മണൻ വിഡ്ഢിയായി; ഇച്ഛാഭംഗംകൊണ്ടുണ്ടായ കാലുഷ്യത്താൽ പെട്ടെന്ന് ആ സ്ഥലംവിട്ടുപോയി. അവർ ബിംബത്തിൽതന്നെ ചാരിക്കൊണ്ടു് ഏകാകിനിയായിനിന്നു. പെട്ടെന്നു ബിംബം ചലിക്കുന്നതുപോലെ അവർക്കുതോന്നി. അകത്തുനിന്ന് അനേകായിരം സപ്തങ്ങൾ കേണിച്ചു മുൽകാരം ചെയ്യുന്നതുപോലെ ഒരു ശബ്ദം ഉണ്ടായി. ബിംബത്തിന്റെ വായിൽക്കൂടിയും മൂക്കിൽക്കൂടിയും അഗ്നിജ്വാലകൾ പുറത്തേക്കു ചാടി ക്ഷേത്രത്തിനകത്തു മുഴുവൻ പ്രകാശം ഉണ്ടായി. പുറത്തേക്കു പോകാനുള്ള വാതിൽ അവളുടെ ദൃഷ്ടിയിൽ പെട്ടു. അവർ ഈ ഇന്ദ്രജാലങ്ങളൊന്നും വകവയ്ക്കാതെ മുന്വോട്ടു കുതിച്ചോടി ക്ഷേത്രത്തിനു വെളിയിൽ എത്തി. ശീതളമായ ശുദ്ധവായു ഏറ്റം മുർച്ഛയിൽനിന്ന് ഉണർന്നതുപോലെ അവർ സന്തോഷിച്ചു. തനിക്കു ലഭിച്ച രക്ഷയ്ക്കായി ഈശ്വരനെ സ്തുതിച്ചുകൊണ്ടു് അവർ വേഗം നടന്നു വീട്ടിൽ എത്തി.

അവർ സംഭ്രമത്തോടും ആശയോടുംകൂടി തന്റെ പ്രിയത്വ  
ന്റെ മുറിയ്ക്കുകത്തു കടന്നു. അദ്ദേഹം ഇഹലോകവുമായു  
ള്ള സംബന്ധത്തെ ഉപേക്ഷിച്ചിരിക്കുന്നു.

൪-ാം അദ്ധ്യായം.



പരേതനായ ആളിന്റെ സംബന്ധികൾക്കെല്ലാം ഉ  
ടൻതന്നെ വിവരം അറിവുകൊടുത്തു. അവർ ഓരോരുത്ത  
രായി വന്നുചേർന്നു. മരണസമയങ്ങളിൽ ഹിന്ദുക്കളുടെ ഇ  
ടയിൽ സാധാരണ പതിവുള്ളമാതിരി മുറകൾകൊണ്ടു സ  
മീപസ്ഥലമെല്ലാം മുഴങ്ങി. സ്ത്രീകൾ ശവശരീരത്തിന്മേൽ  
വീണും, തലമുടി വലിച്ചു ചീന്തിയും, മാറത്തടിച്ചും,  
കൈകാലുകൾ തൊഴിച്ചും, നിലത്തുവീണുരുണ്ടും തങ്ങളുടെ  
അപധിയില്ലാത്ത ഭുഃഖപാരവശ്യങ്ങളെ വെളിപ്പെടുത്തി.  
നമ്മുടെ യുവതിയായ വിധവ ചിന്താമഗ്നയായി സന്നിഹി  
തമായിരിക്കുന്ന തന്റെ അപത്തിനെക്കുറിച്ച് അലോചി  
ച്ചുകൊണ്ടു നിശ്ചേഷ്ടയായിരുന്നു. അവർ ഇരുനേടത്തു  
തന്നെ തറയ്ക്കപ്പെട്ടതുപോലെ ഇരുന്നു. അവളുടെ നയന  
ങ്ങൾ നിലത്തു പതിഞ്ഞിരുന്നു. അവളുടെ വിധവാശ്ര  
ക്കളുടെ ഉറവു് ഒരു തുള്ളിപോലും ശേഷിക്കാതെ വറി  
പ്പോയി. ഒരു തുള്ളി കണ്ണനീരുപോലും അവളുടെ ക  
ണ്ണിൽനിന്നു വന്നില്ല. ഒരു ഒറ്റ ദീർഘനിശ്വാസംപോ  
ലും അവളുടെ ഉള്ളിൽനിന്നു പുറപ്പെട്ടില്ല. മൃത്യുവിന്റെ  
അതിഭയങ്കരമായ സ്വപ്നത്തിൽതന്നെ അവളുടെ മനസ്സു മുഴ  
വനും പതിഞ്ഞിരുന്നു.

സംസ്കാരകർമ്മം നടത്തുന്നതിനു പുരോഹിതനായി വന്ന അദ്ദേഹം നമ്മുടെ പഴയ ബ്രാഹ്മണൻതന്നെ ആയിരുന്നു. അയാൾ ആ യുവതിയായ വിധവയുടെ ഹൃദയത്തിൽ ആശ്വാസവും ആശയം ജനിപ്പിക്കുമാറ് എന്തോ ചിലതൊക്കെ മന്ത്രിച്ചു. അവൾ അതിൽ ഒരു ക്ഷണം പോലും കേട്ടില്ല. അതിഭയങ്കരമായ ചിതയിൽനിന്ന് അവളെ രക്ഷിക്കാൻ തന്നിട കഴിച്ചുണ്ടെന്ന് ആ ബ്രാഹ്മണൻ പറഞ്ഞു. അവൾ വെറുപ്പോടുകൂടി മുഖത്തെ പിൻതിരിച്ചു. എങ്കിലും ബ്രാഹ്മണന്റെ കഴിയിൽ കിടന്ന കണ്ണുകൾക്ക് എത്ര കൊണ്ടോ ഒരു പ്രകാശം ഉണ്ടായി. അയാൾ ഉടൻതന്നെ സംസ്കാരകർമ്മത്തിനു വേണ്ടതൊക്കെ ചെയ്യാനായി പോകയും ചെയ്തു.

പുരോഹിതൻ കുളിച്ചുവന്ന് ഒരു ദർഭ്യപ്പെടുത്തു മരിച്ചുപോയ ആളിന്റെ ഒരു വിരലിൽ കെട്ടി. പാവനമായ ഗംഗാജലം തളിച്ചു തറ ശുദ്ധമാക്കി. അനന്തരം മന്ത്രപുരസ്കാരം ദേവന്മാരെ സ്തുതിച്ചു. കൂടിയിരുന്നവരിൽ പലരും ഇതിനോടുകൂടി യോജിച്ച് മൃതനായ ആളിന്റെ അത്മാവിനു സൽഗതിയെ പ്രാർത്ഥിച്ചു.

ഇത്രയും കഴിഞ്ഞശേഷം ക്ഷേത്രത്തിൽനിന്നു പരിശുദ്ധമായ അഗ്നി കൊണ്ടുവന്നു. ശവത്തിന്റെ നാലുവശത്തും നാലു സ്ഥാനങ്ങളിൽ ദർഭവിരിച്ചു. മരിച്ച ആളിന്റെ ഖണ്ഡങ്ങളിൽ പലരും അഗ്നിയിൽ ചാണകവരളികൾ ഇട്ടു. ഈ കർമ്മങ്ങൾ നടന്നുകൊണ്ടിരിക്കുമ്പോൾ പുരോഹിതൻ മന്ത്രോച്ചാരണം ചെയ്തുകൊണ്ടിരുന്നു. അയാൾക്കു പുഷ്പമാലുണ്ടായെന്നും മറ്റും കൊണ്ടലങ്കരിച്ച ഒരു പശുവിനെ ഇതിനിടയ്ക്കു ദാനം ചെയ്തു. ഈ പ്രാരംഭകർമ്മങ്ങൾ

അവസാനിക്കുന്നതിന് മുമ്പു മറ്റു പല ഭാഗങ്ങളും ഈ ബ്രാഹ്മണൻ ലഭിച്ചു.

അനന്തരം പരേതനായ ആളിന്റെ പാപപരിഹാരത്തിനായി “പ്രായശ്ചിത്തം” നടത്തി. ജ്യോതിശ്ശാസ്ത്രജ്ഞന്മാരുമായി ആലോചിച്ചു മരണസമയത്തെ ഗ്രഹസ്ഥിതികൾ നിണ്ണയപ്പെടുത്തി.

അതിന്റെശേഷം മൃതശരീരത്തെ കുളിപ്പിച്ചു. ജാതിസൂചകമായ മുദ്ര (കുറി) നെറ്റിയിൽ പതിച്ചു ശവത്തെ ശുഭ്രവസ്ത്രം ധരിപ്പിച്ചു. ഒരുകക്ഷണം അടയ്ക്കാവായിൽ കുത്തിക്കൂട്ടി. നേരിയതുണി കീറി മുഖം മൂടി അതിന്റെ അറ്റംകൊണ്ടു രണ്ടു തള്ളുവീരലുകളെയും ബന്ധിച്ചു. അനന്തരം ചന്ദനം മുതലായ സുഗന്ധവസ്തുക്കളെ ലേപനംചെയ്തു. ശവത്തെ ഒരു പല്ലക്കിൽ എടുത്തിരുത്തി ചുടലയിലേക്കു ഭേരി, മൃദംഗം, നാഗസപരം മുതലായ വാദ്യവിശേഷങ്ങളോടുകൂടിക്കൊണ്ടു തിരിച്ചു. മരിച്ചുപോയ ആളിന്റെ അടുത്ത ബന്ധുക്കൾ കരഞ്ഞും നിലവിളിച്ചും മരിച്ച ആളിന്റെ ഓരോ കഥകളെയും ഗുണങ്ങളെയും വിസ്തരിച്ചു ചാറിയുംകൊണ്ടു പിന്നാലെ നടന്നു. ചുടലയിൽ എത്തി പല്ലക്കു താഴെ ഇറക്കിവച്ചു. നിലം ഉഴുതു നവധാന്യങ്ങളെ ചുടലയിൽ വിതച്ചു. അനന്തരം ശവത്തിന്റെ മൂക്കിൽ നുള്ളി മരിച്ചതു തീച്ചതന്നെയോ എന്നു നിശ്ചയംവരുത്തി. അതുകൊണ്ടും തൃപ്തിപ്പെടാതെ മുഖത്തു വെള്ളം തളിച്ചും പടവമടിച്ചും പോഷകകൂട്ടിയും ശവത്തെ ഉണർത്താൻ ശ്രമിച്ചു. അതുകൊണ്ടും ശവത്തിന്റെ ജീവൻ തിരിച്ചുവന്നില്ലെന്നു കണ്ടു വീണ്ടും അതിനെ പല്ലക്കിൽ എടുത്തുവെച്ചു ചിതയുടെ സമീപത്തിലേക്കു

കൊണ്ടുപോയി. അവിടെയും ഗംഗാജലം തളിച്ചു തറ ശുദ്ധമാക്കി മന്ത്രപുരസ്കാരം അനേകം കർമ്മങ്ങൾ നടത്തി.

അനന്തരം ഹരിശ്ചന്ദ്രന്റെ രൂപം കൊത്തിയിട്ടുള്ള ഒരു കല്ലിന്റെ സമീപത്തിൽ ശവത്തെ കൊണ്ടുചെന്നുവെച്ചു. അവിടെയും ചില കർമ്മങ്ങൾ കൈ നടത്തിയതിന്റെശേഷം ചില ചെമ്പുനാണയങ്ങളും, ഒരുകാഷണം കോടിത്തൂണിയും ഒരുപിടി അരിയും ഹരിശ്ചന്ദ്രനു ചൂടലക്കൂലിയായി ആ വിഗ്രഹത്തിന്റെ മുമ്പിൽ കുഴിച്ചിട്ടു. ഉടനെ തീകത്തിക്കാൻ ചുമതലക്കാരനായ ഒരു പറയൻ ഹരിശ്ചന്ദ്രന്റെ അടുക്കൽ വന്നു ചൂടലക്കൂലി കിട്ടി എന്നറിയിച്ചു. അനന്തരം പല്ലക്കു തിരിയെ അയയ്ക്കയും ശവത്തിന്റെ നഖങ്ങളും മുടിയും വെട്ടി ചിതയെ ഒരുക്കിച്ചു ശവത്തെ അതിന്മേൽ വയ്ക്കുകയും ചെയ്തു. ഏറ്റവും അടുത്ത സംബന്ധിയാണ് ദുഃഖകരമായ ഈ കർമ്മം നടത്തിയത്. അയാൾ ശവത്തിന്റെ കൈകളിലും വായിലും ചെവിയിലും ചോറും വെണ്ണയും തൈരും വെച്ചു അയാളുടെ കർമ്മത്തെയും സമാപിപ്പിച്ചു.

അന്നേദിവസം കാലത്തു് ഗസ്തിയിലെ സുൽത്താൻ മാമുദ് മുച്ചതിനായിരം ഭടന്മാരോടുകൂടി സോമനാഥക്ഷേത്രത്തെ ആക്രമിക്കാൻ തുടങ്ങിയിരിക്കുന്നു എന്ന് ഒരു വർത്തമാനം നഗരത്തിലെങ്ങും പരന്നിട്ടുണ്ടായിരുന്നു. പരാക്രമശാലിയായ മാമുദിന്റെ യുദ്ധകോലാഹലം നഗരത്തിന്റെ ബഹിർഭാഗത്തുനിന്നു സ്പഷ്ടമായി കേട്ടുതുടങ്ങി, എങ്കിലും അതുകൊണ്ടു് ഹിന്ദുക്കൾ പരിഭ്രമിക്കയോ അവരുടെ ഈ വിശുദ്ധകർമ്മത്തിനു വല്ല വിചാരവും നേരിടുകയോ ചെയ്യില്ല. അവർ, സോമനാഥൻ തന്നെ എല്ലാം ശരിയാക്കിക്കൊള്ളുമെന്നു സ്ഥിരമായി വിശ്വസിച്ചുകൊണ്ടിരുന്നു.

ശവദാഹത്തിനു വേണ്ട കമ്മങ്ങളെല്ലാം നടന്നുകൊണ്ടിരിക്കുമ്പോൾ ഭാഗ്യവാനായ നമ്മുടെ വിധവ ആർക്കുട്ടത്തിലെങ്ങും ചേരാതെ ഭൂമി ഒരിടത്തു ചിന്താമഗ്നയായി ഇരുന്നിരുന്നു. അവളുടെ പ്രാണപ്രിയന്റെ അകാലഭേദവിധേയം അവളുടെ ഹൃദയമർമ്മങ്ങളെ ഭേദിച്ചു. അനുരണനത്താൽ സ്വന്തപ്രാണനെക്കൂടിയും അകാലത്തിൽ ബലികഴിക്കേണ്ട ആ ക്രൂരകമ്മത്തെ ഓർത്തു അവൾ നടുങ്ങി. എന്നിട്ടും അവൾ മരിക്കുന്നതിനുതന്നെ നിശ്ചയിച്ചു. സ്വാർത്ഥത്തേക്കാൾ മതത്താൽ വിധിക്കപ്പെട്ടിട്ടുള്ള ഒരു സത്യമെന്തെങ്കിലും പരിശുദ്ധകർമ്മത്തെ അനുഷ്ഠിക്കുന്നതാണ് തന്റെ പരമമായ ധർമ്മമെന്ന് അവൾ തീർച്ചയാക്കി. അതിനാൽ മനുഷ്യന്റെ മതഭ്രാന്തം ഇതേവരെ കണ്ടുപിടിച്ചിട്ടുള്ള അന്ധവിശ്വാസങ്ങളിൽവെച്ച് അതികൂറവും അത്യന്തഗർവ്വവും മഹാഭയങ്കരവുമായ അനുരണനത്തിന് അവൾ സന്നദ്ധയായി.

അവളുടെ ഭർത്താവിന്റെ ശവശരീരം ചിതയിൽ വെക്കപ്പെട്ടിട്ട് കുറേനേരമായി. അവളുടെ വിശുദ്ധകർമ്മത്തിനു വേണ്ടതെല്ലാം തയ്യാറായി. ആ വിചാരം പുരോഹിതൻ അവളുടെ അടുക്കൽ ചെന്നറിയിച്ചു. അയാൾ ഏകനായിട്ടാണ് അവളുടെ അടുക്കൽ ചെന്നത്.

ബ്രാഹ്മണൻ—“നീ നിഷ്പ്രയോജനമായി നിന്റെ പ്രാണനെ ഇങ്ങനെ നശിപ്പിച്ചുകളയേണ്ടോ. എന്നെ വിശ്വസിച്ചുകൊൾക. ഞാൻ നിന്നെ രക്ഷിക്കാം. പരലോകത്തിൽ നിനക്കു ലഭിക്കാവുന്ന അനിശ്ചിതമായ ആനന്ദത്തിനു നീ മോഹിക്കേണ്ടോ. ഐഹികമായുള്ള സകല സുഖാനുഭവങ്ങൾക്കും ഞാൻ നിനക്കു മാറ്റം കണ്ടിട്ടുണ്ട്.”

സ്രീ—“നിങ്ങൾ എന്താണു പറയുന്നത്? എന്റെ വിധി സ്ഥിരപ്പെട്ടുകഴിഞ്ഞു. ചിതയിൽ എന്റെ ഭർത്താവിനോടൊന്നിച്ചു ഞാനും ഭവിക്കണം. ഞങ്ങൾ രണ്ടുപേരുടെയും ആത്മാക്കൾ ഒന്നിച്ചാണ് പരലോകത്തെ പ്രാപിക്കേണ്ടതു്.”

ബ്രാഹ്മണൻ—“എന്നാൽ ഈ ഭയങ്കരമായ മരണത്തിൽനിന്നു ഒഴിയുന്നതല്ലയോ നല്ലതു്?”

സ്രീ—“എന്തിനാണൊഴിയുന്നത്? നമ്മേക്കാൾ ബുദ്ധിശക്തിയും ജ്ഞാനശക്തിയും ഉള്ളവർ വിധിച്ചിട്ടുള്ള ഒരു കർമ്മമല്ലയോ ഇതു്? അതിൽനിന്നു് എനിക്കു പിന്നെ എങ്ങനെ ഒഴിയാം.”

ബ്രാഹ്മ—“ജീവിച്ചിരിക്കാൻ തന്നെയല്ലയോ നിനക്കു മോഹമുള്ളതു്?”

സ്രീ—“മരിക്കേണ്ടതു എന്റെ കൃത്യമാണെങ്കിൽ ജീവിതത്തിൽ എനിക്കു മോഹമില്ല.”

ബ്രാഹ്മ—“നിനക്കു തന്നെ അഭിപ്രായമില്ലാത്തവക്കും നീ മരിക്കണമെന്നു നിർബന്ധമില്ല. ചില പൂവസ്ഥകളിന്മേൽ സോമനാഥൻ ഇനിയും ജീവിച്ചിരിക്കാൻ നിന്നെ അനുവദിക്കുന്നുണ്ടു്.”

സ്രീ—“അ പൂവസ്ഥകൾ എന്തെല്ലാമാണു്?”

ബ്രാഹ്മ—“സോമനാഥന്റെ പ്രത്യേക പ്രസാദത്തിനു പാത്രമായിത്തീർന്നിട്ടുള്ള അദ്ദേഹത്തിന്റെ ഈ പ്രതിനിയുടെ ഹിതാനുവർത്തിനിയായി നീ മേലാൽജീവിക്കണം. സോമനാഥൻ എനിക്കു് അമാനുഷശക്തികളെ തന്നിട്ടുണ്ടു്. ദുഃഖം എന്നുള്ളതു് എന്താണെന്നു അറിഞ്ഞിട്ടില്ലാ

ത്ത ഒരു സ്ഥലത്തു ഞാൻ നിന്നെ കൊണ്ടുപോയി പാർപ്പിക്കാം. എല്ലാവിധ പരമാനന്ദങ്ങളും അവിടെ നിനക്കു ലഭിക്കും. അതൊരു അനുഗ്രഹമാണെന്ന് അനുഭവംകൊണ്ടു നിനക്കു ബോദ്ധ്യമാവുകയും ചെയ്യും.”

X (സ്രീ—“എന്തിനാണിപരിഹാസം! ഇതിനു തക്ക സമയം ഇതല്ല. എന്നെ ചിതയിലേക്കു കൊണ്ടുപോവുക. ഒരു ഹിന്ദുവിധവ സ്വന്തം പ്രാണനെ എത്ര നിസ്സാരമായി കരുതിയിരിക്കുന്നു എന്നു നിങ്ങൾക്കു ഞാൻ കാണിച്ചു തരാം.”

ബ്രാഹ്മ—“ഇഹത്തിൽ സുഖാനുഭവങ്ങൾക്ക് സൗകര്യമുണ്ടെന്നിരിക്കുമ്പോൾ നീ വെറുതെ എന്തിനു മരിക്കുന്നു?”

(സ്രീ—“വൃദ്ധനായ ഒരു ധൂർത്തബ്രാഹ്മണനോടൊന്നിച്ചു സുഖിച്ചിരിക്കുന്നതിനേക്കാൾ പ്രാണോപമനായ പ്രിയതമനോടൊന്നിച്ച് ജീവത്രാഗം ചെയ്യുന്നതു തന്നെയാണത്ത്ഥം. നിങ്ങൾ എന്നെ ചിതയിലേക്കു കൊണ്ടുപോവുക.”

ബ്രാഹ്മണൻ സംസാരം നിർത്തി. ആ സ്രീയുടെ അഹമ്മതിക്കു തക്ക പ്രതികാരം എന്തോ തന്റെ ഉള്ളിൽ ഉറച്ചുപോലെ ഒരു ഭാവവികാരം അയാളുടെ കണ്ണുകളിൽ പ്രകാശിച്ചു.

സ്രീ—എന്നെ ഇങ്ങനെ നോക്കേണ്ടോ. ഞാൻ നിങ്ങളെ ഭയപ്പെടുന്നില്ല. എന്റെ പുരോഹിതൻ നിഷേധിക്കുന്നതിനെ ദേവന്മാർ ശ്ലാഘിക്കും; എന്നിക്കു നിങ്ങളേക്കാൾ ദേവന്മാരെയൊണ് ബഹുമാനം.” X

ഇങ്ങനെ പറഞ്ഞുകൊണ്ട് അവർ എഴുന്നേറ്റു. അവരുടെ ചാർച്ചക്കാരായ സ്ത്രീകളെ അടുക്കൽ വരുവാൻ അവർ സംജ്ഞാപനം ചെയ്തു. അവർ വന്നു; അവരെ തന്റെ നിശ്ചയത്തെ അവർ ധരിപ്പിച്ചു. പുരോഹിതൻ ഒന്നും പറയാതെ അന്നമരണത്തിനു വേണ്ട പ്രാരംഭകർമ്മങ്ങൾ ആരംഭിച്ചു.

### 6-ാം അദ്ധ്യായം.

ഭാഗ്യവാനായ വിധവ തന്റെ ഭർത്താവിനോടൊന്നിച്ച് ഉടഞ്ഞി ചാടിമരിച്ചു സ്വർഗ്ഗാരോഹണം ചെയ്യുന്നതിനു സന്നദ്ധയായി. ഭേദി മുദംഗം മുതലായവയുടെ ശബ്ദം മുന്പത്തേപ്പോലെ മുഴങ്ങിത്തുടങ്ങി. നിശ്ചലങ്ങളായ അവളുടെ അധരങ്ങൾ വിടുത്തി ഒരു കഷണം അടയ്ക്കാതെ അവർ ഉള്ളിലിട്ടു വളരെ പണിപ്പെട്ടു മന്ദമായി സോമനാഥന്റെ നാമോച്ചാരണം ചെയ്തു. അനന്തരം അവർ തന്റെ എല്ലാ ആഭരണങ്ങളേയും എടുത്ത് അണിഞ്ഞു തുടങ്ങി. വിശേഷമായ ഒരു പട്ടുചേല ഉടുത്തു. ഒരു മരണ കർമ്മത്തിനല്ല; ഒരു മംഗളകർമ്മത്തിന് എന്നു തോന്നും വണ്ണം അവർ അതിഭംഗിയിൽ തന്റെ ശരീരത്തെ അലങ്കരിച്ചു.

അനന്തരം വാദ്യഘോഷങ്ങളോടും ബന്ധുവർഗ്ഗങ്ങളോടും കൂടി അവർ ചുടലയിലേക്കു തിരിച്ചു. പുരോഹിതനും മറ്റു അനേകം ബ്രാഹ്മണരും അവളുടെ ചുറ്റിലും നടന്നു. അവർ അനുഷ്ഠിക്കാൻ വേണ്ടുന്ന വിശുദ്ധ കർമ്മ

ത്തിന്റെ മാഹാത്മ്യത്തേയും അവർക്കു പരലോകത്തിൽ ലഭിക്കാനിരിക്കുന്ന ഉൽകൃഷ്ടപദവിയേയും കുറിച്ച് വിസ്മയം അറിയിച്ചു കേൾപ്പിച്ചു. അവർ അവർക്കു ചെയ്യുവാൻ വേണ്ടിയിട്ടുള്ളതുപോലെ അവരുടെ നാമം ഭൂലോകത്തിലെങ്ങും പ്രസിദ്ധമായിത്തീരുമെന്നും മേലാൽ ഉണ്ടാകുന്ന സതികളുടെ അനന്തരമരണകർമ്മങ്ങളിൽ അവരുടെ പരിശുദ്ധമായ നാമംകൂടി ഉൾപ്പെടുത്തി മന്ത്രോച്ചാരണം ചെയ്യുമെന്നും പറഞ്ഞ് അവർക്കു ഉത്സാഹത്തെ ജനിപ്പിച്ചു.

ഭാഗ്യവാനായ ആ വിധവയ്ക്കു ഒരു പാത്രത്തിൽ എന്തൊ ചില ഭക്ഷണങ്ങൾ കലർത്തിയ കുറെ ജലം കുടിക്കാനായി കൊടുത്തു. അവർ യാതൊരു സംശയമോ പരിഭ്രമമോ കൂടാതെ അതു ഒരു തുള്ളിയും ശേഷിക്കാതെ കുടിച്ചുവന്നു. ഏതാനും ക്ഷണങ്ങൾ കഴിഞ്ഞപ്പോൾ ഈ ഭക്ഷണത്തിന്റെ വീര്യം പ്രത്യക്ഷമായി. അവരുടെ കണ്ണുകൾ പ്രകാശിച്ചു. അവർ കൂസൽതീർന്നു നിവർന്നുനിന്നു എത്രയും ചെയ്യുവാനോടും താൻ പ്രവർത്തിക്കാൻ പോകുന്ന കഠിനകർമ്മത്തെ സംബന്ധിച്ചു സ്ഥിരനിശ്ചയത്തോടും തന്റെ ചുറ്റും ഉണ്ടായിരുന്നവരെ നോക്കി. പുരോഹിതൻ അടുത്തു ചെന്നപ്പോൾ അവർ തന്റെ ഭർത്താവിന്റെ ശവശരീരത്തെ കിടത്തിയിരുന്ന ചിതയെ ചൂണ്ടിക്കാണിച്ചുകൊണ്ടു നിന്ദാഭാവത്തിൽ ആ വൃദ്ധബ്രാഹ്മണനെ തന്റെ ജപലിക്കുന്ന നയനങ്ങളെക്കൊണ്ടു നോക്കിയിട്ടു ഇപ്രകാരം പറഞ്ഞു:—

“ശാശ്വതമായ സ്വർഗ്ഗസുഖാനുഭവത്തിനുള്ള ആ മഹാമർദ്ദത്തെ ഞാൻ ഒഴിക്കുമെന്നു താൻ വിചാരിക്കുന്നുണ്ടോ? എനിക്കു ലഭിക്കാൻ പോകുന്ന ശ്രേയസ്സിൽ നിന്നു

എന്നെ നിവാരണചെയ്യാൻ താൻ ശ്രമിച്ചു. എന്റെ ആത്മാവു ജപലിച്ചുകൊണ്ടിരിക്കുന്ന ആ അഗ്നി ജിഹ്വകളിൽകൂടി നിത്യാനന്ദപദത്തെ പ്രാപിക്കും. എന്നെ അമരലോകത്തിലേക്കു കൂട്ടിക്കൊണ്ടുപോകുവാൻ സന്നദ്ധമായി എന്റെ പ്രിയതമന്റെ ആത്മാവു് ആ കാണുന്ന മോലപടലങ്ങളുടെ ഇടയിൽ മറഞ്ഞുനിൽക്കുന്നതിനെ ഞാൻ കാണുന്നുണ്ടു്. ഈ നിത്യാനന്ദലാഭത്തിൽനിന്നു് എന്നെ നിവാരണചെയ്യാൻ താൻ ശ്രമിക്കുന്നു. ദൂര!"

ചെട്ടെന്ന് അവളുടെ പ്രകൃതി ശാന്തമായി. അനന്ദരണത്തിനു് അവശ്യമുള്ള പ്രാരംഭകർമ്മങ്ങളെ ശാന്തമായും ഭക്തിയോടുകൂടിയും അവൾ നടത്തി. അവളുടെ ബന്ധുക്കൾ അടുത്തുവന്നു് അവൾ അനുഷ്ഠിക്കാൻപോകുന്ന ശ്രേഷ്ഠകർമ്മത്തിൽ അവർക്കുള്ള രൂപിയെ പ്രദർശിപ്പിച്ചു. അവയധി ജനങ്ങൾ അവളുടെ ചുറ്റിലും വന്നുകൂടി. അത്യാസന്നമായിരിക്കുന്ന തന്റെ വിധിയേക്കുറിച്ചുള്ള വിചാരത്താൽ കരുണമായും എന്നാൽ ഒന്നുകൊണ്ടും ആ ശ്ലാഘ്യകൃത്യത്തിൽനിന്നു വിരമിക്കയില്ലെന്നുള്ള സ്ഥിരനിശ്ചയത്തോടുകൂടിയും അവൾ അവരുടെ എല്ലാവരുടേയും മുഖത്തുനോക്കി. ഈ പ്രാരംഭകർമ്മങ്ങൾ ഒക്കെ നടന്നുകൊണ്ടിരിക്കുമ്പോൾ വാദ്യമേലാഖം ഒന്നും ഇല്ലായിരുന്നു. ജനങ്ങൾ ഭക്തിയോടുകൂടി ഈ കഠിനകർമ്മത്തിന്റെ ഭയങ്കരതയെ ഓർത്തു നിശ്ശബ്ദന്മാരായും നിശ്ചേഷ്ടന്മാരായും നിന്നു..

സുന്ദരിയായ ആ വിധവ സാവധാനമായി ചിതയുടെ സമീപത്തിൽ അണഞ്ഞു, തന്റെ കോമളമായ ശരീരത്തെ അതിന്റെ നവയൗവനാവസ്ഥയിൽതന്നെ നശിപ്പിക്കാൻ തയ്യാറാക്കപ്പെട്ടിരിക്കുന്ന ആ ചിതയെ സൂക്ഷിച്ചു

നോക്കി. ബ്രാഹ്മണർ അവളുടെ ചുറ്റും ചെന്നുകൂടി അവളുടെ പവിത്രമായ നാമത്തെ ഉൾപ്പെടുത്തി ഉണ്ടാക്കിയ ഓരോ സ്തോത്രങ്ങൾ പാടി. ഈ ഗാനങ്ങൾ അവൾക്ക് ആ ലോകമായ മരണത്തിന് അഭിനവമായ ഉത്സാഹത്തെയും ധൈര്യത്തെയും ഉണ്ടാക്കി. ഉടൻതന്നെ ചാടാനുള്ള “ശുഭമുഹൂർത്തം”—ഓ! പ്രകൃതിയുടെ അതികോമളമായ ഒരു സൃഷ്ടിവിശേഷത്തെ അതിശർഹിതമായ ഒരുമതാചാരത്തിനായി അഗ്നിജ്വാലയിൽ അനാവശ്യമായും നിഷ്പ്രയോജനമായും ചുട്ടു ചാമ്പലാക്കിക്കളയുന്നതിനുള്ള ആ “ശുഭമുഹൂർത്തം”—ആസന്നമായി എന്നുപുരോഹിതൻ അവളെ അറിയിച്ചു. അവൾക്ക് അതുകേട്ടിട്ടു യാതൊരു കൂസലും ഉണ്ടായില്ല. അവളുടെ കണ്ണുകൾ പ്രകാശിച്ചു. നാസാരന്ധ്രങ്ങൾ തുറന്നു. അധരങ്ങൾ വിടന്നു. അവളുടെ മുഖം വിശുദ്ധവിചാരങ്ങൾകൊണ്ടു പ്രകാശിച്ചു. അവൾ ഈ നിലയിൽ അല്പനേരം ഈശ്വരസ്മരണയോടുകൂടി നിന്നു. ഈ സന്ദർഭത്തിൽ അവളുടെ വാത്സല്യഭാജനമായ കുഞ്ഞിനെ അവളുടെ കൈയിൽ കൊണ്ടുവന്നു കൊടുത്തു. ജീവിപ്രോക്തങ്ങളെയും മതാചാരങ്ങളെയും ഭയപ്പെടാത്ത പ്രകൃതിയുടെ സന്താനവാത്സല്യം അവളുടെ മൃദലമായ ഹൃദയത്തെ ഇളക്കി. അവൾ ഒന്നും സംസാരിക്കാതെ തന്റെ ഓമനയുടെ മൂണാളകോമളമായ ശരീരത്തെ ഗാഢമായി മാറോടണച്ചു. നിരാശ്രയമായ ആ ഏകസന്താനത്തെക്കുറിച്ച് അവളുടെ ഹൃദയത്തിൽ തിങ്ങിക്കൂടിയ വാത്സല്യവിചാരങ്ങളുടെ കരകൾപൊട്ടി നീണ്ട നയനങ്ങളിൽകൂടി അശ്രുക്കൾ ധാരധാരയായി പുറത്തേക്കു പ്രവഹിച്ചു. എന്നിട്ടും അവളുടെ അംഗങ്ങൾക്കു യാതൊരു ചേഷ്ട

യുദ്ധമായില്ല. അവളുടെ ഹൃദയത്തിന്റെ ഉൾക്കോട്ടുകൂടിയുള്ള തുടിതുടിപ്പ് അവളുടെമാറിനെ പൊതിഞ്ഞിരുന്ന നേരിയ മസിലിൻചേലയിൽകൂടി സ്പഷ്ടമായി കാണാമായിരുന്നു. അമർത്തുന്നോടും അധികമായിത്തീർന്ന മർമ്മഭേദകങ്ങളായ മനോവിചാരങ്ങളാൽ അവളുടെ മാറിടം ഉയരുകയും താഴുകയും ചെയ്തിരുന്നു, എങ്കിലും അവളുടെ മുഖത്തു യാതൊരു ഭാവഭേദവും കണ്ടില്ല. അശ്രുപ്രവാഹം നിന്നു. അവളുടെ കണ്ണുകളുടെ കലുഷത മാറി അവ മുന്പത്തേപ്പോലെ പ്രകാശിച്ചു. അവൾ തയ്യാറായി എന്ന് ആംഗ്യം കാണിച്ചു.

രണ്ടു ബ്രാഹ്മണർ പന്തവുകൊള്ളത്തി ചിതയുടെസമീപത്തിൽ വന്നു. അവൾ തന്റെകുഞ്ഞിന്റെ മുഖത്തിൽഅത്യന്തപാവശ്രേണോടുകൂടി അവളുടെ ചരമചുംബനത്തെ നിദക്ഷിച്ചിട്ട് അതിനെ സമീപംനിന്ന ഒരാളുടെ കൈവശം ഏൽപ്പിച്ചു. ഉടൻതന്നെ ആ ശിശുവിനെ അവളുടെ മുന്പാകെനിന്നു കൊണ്ടുപോകയുംചെയ്തു. അനന്തരം അവളുടെ ഉററബന്ധുക്കൾ ചുറ്റും ചെന്നുകൂടി. അവരോട് അവൾ തന്റെ അവസാനയാത്ര പറഞ്ഞു. തന്റെ അഭരണങ്ങളെല്ലാം അഴിച്ചു അവർക്കു വീതിച്ചുകൊടുത്തു. അവരിൽ ഓരോരുത്തരേയും അവൾ പ്രത്യേകം പ്രത്യേകം അലിംഗനംചെയ്തു. അവർ ഓരോരുത്തരായി പിൻവാങ്ങിപ്പോയി. അരാച്ചാരന്മാരെപ്പോലെ പുരോഹിതന്മാർ മാത്രം അവളുടെ ചുറ്റും ശേഷിച്ചു.

അവൾ ചിതയിൽ ചാടുന്നതിനു തയ്യാറായി. ജനങ്ങൾ നിമേഷരഹിതങ്ങളായ നേത്രങ്ങളോടുകൂടി കൂരമായ ഈ വിശുദ്ധകർമ്മത്തെ നോക്കിക്കൊണ്ടുനിന്നു. അവ

രിൽ ആരുംതന്നെ നിന്നോടത്തുനിന്ന് അനങ്ങിയില്ല. ഒരു ക്ഷരവും അവരുടെ മുഖത്തുനിന്നു പുറപ്പെട്ടില്ല. എല്ലാകർമ്മങ്ങളും പൂർത്തിയായി എന്നു പ്രധാനപുരോഹിതൻ അവളെ അറിയിച്ചു. അവൾ തന്റെ വിളരിയ നെറ്റിയെ ആകാശത്തിലേക്കു ഉയർത്തി ഒന്നു നോക്കിക്കൊണ്ടു പെട്ടെന്ന് ചിതയിലേക്ക് കുതിച്ചുചാടി തന്റെ പ്രിയതമന്റെ ശവശരീരത്തെ ആലിംഗനംചെയ്തു. അവളുടെ കോമളമായ ശരീരം അഗ്നിജ്വാലകളുടേയും, ധൂമത്തിന്റേറയും ഇടയിൽ മറഞ്ഞു.

ചിതയിൽ തീകൊളുത്തിയ ഉടനേ ദേരി മുതലായതിന്റെ ഗംഭീരനാദം മുഴങ്ങി. ജനതയിൽ നിന്നുണ്ടായ ആശീർവചനങ്ങളുടെ കോലാഹലം അന്തരീക്ഷത്തിലെങ്ങും പ്യാപിച്ചു. ചിതയിൽ ചാടിയ ആ ഭാഗ്യഹീനയായ യുവതിയുടെ മരണവേദനയോടു കൂടിയ നിലവിളികൾ ആരും കേൾക്കാതിരിക്കാനാണ് വാദ്യങ്ങൾ മുഴക്കിയത്. ചിതയിൽ നെഞ്ചൊഴിച്ചു അഗ്നിയെ ജ്വലിപ്പിച്ചു. അഗ്നി അതിഭയങ്കരമായി കത്തി ജ്വലിച്ചു. അല്പനേരത്തിനുള്ളിൽ എല്ലാം ചാമ്പലായി ശേഷിച്ചു. ജനങ്ങൾ ഇങ്ങനെ ഒരു അനമരണം ഇതിനു മുമ്പിൽ കണ്ടിട്ടില്ലെന്നു പറഞ്ഞു ആ യുവതിയുടെ ചാരിത്രനിയ്യയെ സ്മരിച്ചുകൊണ്ടു സാവധാനമായി പിരിഞ്ഞുപോകയും ചെയ്തു.

അതിഗർഹിതമായ ഈ അന്ധകർമ്മം ഇങ്ങനെ നടന്നുകൊണ്ടിരിക്കുമ്പോൾ സോമനാഥനഗരത്തെ ശത്രുക്കൾ ആക്രമിക്കുകയായിരുന്നു. മഹമ്മദർ കോട്ടയെ ആക്രമിച്ചു തുടങ്ങിയപ്പോൾ ഖൗരന്മാർ നാനാഭാഗങ്ങളിൽ നിന്നും

*Henry P. Jones*

കാടിവന്നു കോട്ടമതിലുകളിന്മേൽ ചുറിക്കൂടിനിന്നു ശത്രുക്കളുടെ പ്രവേശനത്തെ തടുത്തു. എന്നാൽ ശത്രുക്കളുടെ ധീരതയും അവരുടെ അഭ്യാസവിശേഷവും അനിരൂപമായുള്ള അവരുടെ സമരചാതുര്യവും കണ്ടപ്പോൾ ഹിന്ദുക്കൾക്ക് തങ്ങളുടെ രക്ഷയെക്കുറിച്ച് ശങ്ക ജനിച്ചുതുടങ്ങി. അവർ ഉടൻതന്നെ കൂട്ടത്തോടെ ക്ഷേത്രത്തിനുള്ളിൽ പ്രവേശിച്ച് സോമനാഥന്റെ സന്നിധിയിൽ സാഷ്ടാംഗം നമസ്കരിച്ച് തങ്ങളുടെ രക്ഷയേക്കുറിച്ച് പ്രാർത്ഥിച്ചു. അനേകംപേർ അശ്രുപ്രവാഹത്തിൽ മുങ്ങി മഹമ്മദന്മാരെ നല്ല പാഠം പഠിപ്പിക്കുന്നതിനു ഭയങ്കരങ്ങളായ പല നേർച്ചകളും നേന്നു.

കോട്ടമതിലുകളിന്മേൽ ആരും ഇല്ലെന്നു കണ്ടു മഹമ്മദർ ഉടൻ തന്നെ അടുത്തുവന്നു ഏണിവച്ചു കോട്ടയ്ക്കകത്തു കയറാൻ ശ്രമംതുടങ്ങി. എന്നാൽ ഏതാനും ഹിന്ദുക്കൾ എത്രയും ധീരതയോടുകൂടി അവരെ തടുത്തു ഭ്രാന്തുപിടിച്ചവരെപ്പോലെ മഹമ്മദീയരെ തള്ളി താഴെ ഇട്ടു. അപ്പോഴുണ്ടായ കോലാഹലം കേട്ടു സോമനാഥസന്നിധിയെ ശരണം പ്രാപിച്ച ഹിന്ദുക്കൾ ബലപ്പെട്ടു വന്നു ശത്രുക്കളെ ശക്തിയോടെ നിരോധിച്ചു. അതിനാൽ മഹമ്മദന്മാർ ഭഗ്നാശനാശമായി മടങ്ങി പാളയത്തിലേക്കു പോയി.

പിറേദിവസം രാവിലെ മഹമ്മദന്മാർ വീണ്ടും ആക്രമണം തുടങ്ങി. അവർ എത്ര ചൊടിപ്പോടും ഉത്സാഹത്തോടുകൂടി ഏണിവച്ചു കോട്ടമതിലുകളിന്മേൽ കയറാൻ ശ്രമിച്ചോ അത്ര ചൊടിപ്പോടും, ഉത്സാഹത്തോടുകൂടി ഹിന്ദുക്കൾ അവരുടെ ശ്രമത്തെ വിഫലമാക്കിത്തീർത്തു.

തങ്ങളുടെ ശ്രമത്തിന്റെ സാഫല്യത്തെ കണ്ടു് അശ്വ വർദ്ധിച്ചു ഹിന്ദുക്കൾ ചരമശ്വാസം വരെ കോട്ടയെ രക്ഷിച്ചു നില്ക്കുന്നതിന്നു നിശ്ചയിച്ചു. സോമനാഥൻ അവരുടെ പ്രാർത്ഥനയെ ശ്രദ്ധിച്ചു എന്നും ശത്രുക്കൾ വിജയികളായിത്തീരാൻ ഒരിക്കലും അദ്ദേഹം സമ്മതിക്കുന്നതല്ലെന്നും അവർ ഉറപ്പായി വിശ്വസിച്ചു. ഈ വിശ്വാസം അവരുടെ ധൈര്യത്തെ വർദ്ധിപ്പിക്കുകയാൽ അവർ പുത്രയും ശൂരതയോടുകൂടി ശത്രുക്കളെ നിരോധിച്ചു് അവരുടെ എല്ലാ ശ്രമങ്ങളും വിഫലങ്ങളാക്കിത്തീർന്നു. അവർ കണക്കില്ലാതെയുള്ള കാണിക്കുകളും വഴിപാടുകളും സോമനാഥനു സമർപ്പിച്ചു.

തന്റെ ആക്രമണത്തിന്റെ വിഫലമായ പരിണാമത്തെ കണ്ടിട്ടു് സുൽത്താൻ മാമുദ് വല്ലാതെ ക്ഷണി. തന്റെ സൈന്യത്തിന്റെ സംഖ്യ ദിവസംപ്രതി ചുരുങ്ങിവരുന്നതിനെ കണ്ടിട്ടും കേട്ടിട്ടും അദ്ദേഹം ഒന്നുകിൽ വിജയം അല്ലെങ്കിൽ മരണം എന്നുതന്നെ നിശ്ചയമായി ഉറച്ചു.

പിന്നീടു കറോദിവസത്തേക്കു അദ്ദേഹം പാളയത്തിൽ സ്വസ്ഥനായിരുന്നു. ഇതു കണ്ടിട്ടും തങ്ങൾക്കുണ്ടായ വിജയത്താൽ ഉല്പതന്മാരായും ഹിന്ദുക്കൾ തങ്ങളുടെ ശത്രുക്കളെ ഭയപ്പെടാൻ തുടങ്ങി. മുസൽമാന്മാരായ ശത്രുക്കളെക്കുറിച്ച് ജനങ്ങൾക്കുള്ള അവജ്ഞയെ കാണിക്കാനായി ഭക്തനായ ഒരു ഹിന്ദു കോട്ടയ്ക്കുകത്തു നിന്നു ഇറങ്ങി ശത്രുക്കളുടെ പാളയത്തിൽ ചെന്നു നിന്നുകൊണ്ടു അടുത്തദിവസം സൂര്യോദയം ഉണ്ടാകുമുമ്പേ മഹമ്മദന്മാരിൽ ഒരാററു ആൾപോലും ശേഷിക്കാതെ എല്ലാവരും സോമനാഥന്റെ ഒരു കുറുശ്വാസത്തിൽ കാറ്ററിഞ്ഞു കരിയിലപോലെ

പറന്നു പോകുകയും മറ്റും ദീർഘദൂരങ്ങളിൽ പറഞ്ഞു തുടങ്ങി. മാമുദിന്റെ ഭടന്മാർ ആദ്യം ഇയാളെ ഒരു ഭ്രാന്തനാണെന്നു വിചാരിച്ചു. ഒടുവിൽ അധികപ്രസംഗം സഹിക്കാൻ പാടില്ലാതെ ആയപ്പോൾ ചിലർ അയാളെ പിടിച്ചു സുൽത്താന്റെ മുമ്പാകെ കൊണ്ടുചെന്നു. അവർ തമ്മിൽ താഴെ കാണുംപ്രകാരം ഒരു സംഭാഷണം നടന്നു.

“താൻ എന്താണ് കോട്ടയെ വിട്ട് ഇങ്ങോട്ടു പോന്നത്?”

“നിങ്ങളുടെ ആസന്നമായിരിക്കുന്ന ആത്യാപത്തിനേക്കുറിച്ച് നിങ്ങൾക്കു മുൻകൂട്ടി അറിവുതരാനാണ്. സോമനാഥന്റെ പരിശുദ്ധക്ഷേത്രത്തെ തീണ്ടി അശുഭമാക്കാൻ ശ്രമിക്കയാണെന്നുകിൽ നിങ്ങളിൽ ഒരാൾപോലും ശേഷിക്കാതെ ഭഗവാന്റെ കോപാഗ്നിയിൽ ദഹിച്ചുപോകുന്നതാണ്. ഭഗവാന്റെ ഭക്തന്മാരെ യുദ്ധത്തിൽ കഷ്ടപ്പെടുത്താമെന്നു നിങ്ങൾ വിചാരിക്കുന്നുണ്ടെങ്കിൽ നിങ്ങൾ എത്ര ബുദ്ധിശൂന്യനാണ്. നിങ്ങൾ എല്ലാവരും ഇപ്പോൾ ഭഗവാന്റെ ദൃഷ്ടിപഥത്തിലാണ്. നിങ്ങളുടെ നാശം തീർച്ചതന്നെ. ഭൂതലത്തിൽനിന്നു നിങ്ങളെ നിർമ്മാർജ്ജനം ചെയ്യുന്നതിനു വേണ്ട കർമ്മം ഭഗവാന്റെ സന്നിധിയിൽ നടത്താൻ ഞാൻ പോകയാണ്.”

“എന്നാൽ നിങ്ങൾ തിരിച്ചുപോയ്ക്കൂടാ. നിങ്ങളുടെ പ്രതികാരമെന്തുയോടുകൂടിയ ആ വിഫലകർമ്മത്തിന് ഞാൻ നിങ്ങളെ വിട്ടയയ്ക്കയില്ല. ആ കോട്ടയ്ക്കകത്തുള്ള വിഗ്രഹാരാധകന്മാരുടെ ദേവനെ ഞാൻ എത്ര നിസ്സാരനായി കരുതിയിരിക്കുന്നു എന്നു ഞാൻ അവർക്കു കാണിച്ചു കൊടുക്കാം. അവർ കാണുക അവരുടെ മുമ്പാകെവെച്ചു നി

ങ്ങളെ തൃക്കിക്കൊല്ലുന്നതിനു ഞാൻ നിശ്ചയിച്ചിരിക്കുന്നു. നിങ്ങൾ അതിനേക്കുറിച്ച് എന്തു പറയുന്നു?”

“ഇപ്പോൾതന്നെ തങ്ങളുടെ അനിരുദ്ധമായ ശക്തിയേക്കുറിച്ച് നിങ്ങൾക്കു വേണ്ടുവോളം അറിവുതന്നിട്ടുള്ള നിങ്ങളുടെ ശത്രുക്കളുടെ പ്രതികാരരേച്ഛയെ ഉദ്ദീപിപ്പിക്കാൻ നിങ്ങൾ ഒരുമ്പെടുക്കയില്ലല്ലോ. നിങ്ങളുടെ ഭീഷണികൾ കേട്ടിട്ടു എനിക്കു അവജ്ഞയാണു തോന്നുന്നത്. മരണത്തെ ഞാൻ ഭയപ്പെടുന്നില്ല. മൃത്യുവിന് എന്നെ ഭയപ്പെടുത്താൻ ശക്തിപോരാ. പ്രതാനുഷ്ഠാനങ്ങളെക്കണ്ടു് ആത്മപരിശുദ്ധിയെ സമ്പാദിച്ചിട്ടുള്ള എനിക്കു മരണം ഒരു ഉൽകൃഷ്ടജനനത്തിനു കാരണമായേ ഭവിക്കയുള്ളൂ. എന്നാൽ ആയതു നിങ്ങളുടെ നാശത്തിനു വിത്തായിത്തീരമെന്നുള്ളതു നിശ്ചയമാണ്. എന്റെ മരണം എനിക്കൊരു അനുഗ്രഹവും നിങ്ങൾക്കു ഒരു ശാപവുമാണ്.”

“സൈനികന്മാരെ! ഈ ഭ്രാന്തനെ പിടിച്ചു ആ കാണുന്ന മരത്തിന്റെ കൊമ്പിൽ തൂക്കുവിൻ!”

മതഭ്രാന്തനായ ഹിന്ദു, സുൽത്താന്റെ ഈ ആജ്ഞയെ കേട്ടിട്ടു മന്ദഹാസം ചെയ്തുകൊണ്ടു പറഞ്ഞു:—

“ഇതിനു തക്കതായ പ്രതികാരം ചെയ്യും. എന്നെ നിങ്ങൾ സപർഗ്ഗത്തിലേക്കയയ്ക്കുയാണു്. നിങ്ങൾക്കു എന്റെ ദേഹിയെ ദേഹത്തിൽ നിന്നു വേർപ്പെടുത്താൻ കഴിയുമായിരിക്കാം. എന്നാൽ ഇസ്ലാംമതക്കാരേക്കുറിച്ച് എനിക്കുള്ള ജ്ഞാനസയെ നശിപ്പിക്കാൻ നിങ്ങൾക്കു കഴികയില്ലല്ലോ.”

സുൽത്താൻ ആംഗ്യം കാണിച്ചു ഉടനെ ഏതാനുംദേ

ന്മാർ അയാളെ കടന്നുപിടിച്ചു കൊത്തളത്തിൽ നില്ക്കുന്ന വർ കാണുക മരക്കൊമ്പത്തു തൂക്കി. ആ ഹിന്ദു വിജയിയായ ഭാവത്തിൽ തന്റെ ശിരോലിഖിതത്തിനു വഴിപ്പെട്ടു. കൊത്തളത്തിൽ നിന്നവർ ഈ ഭയങ്കരമായ സംഭവത്തെ നോക്കിക്കൊണ്ടു നിന്നു. അവർ മഹമ്മദന്മാരുടെ മേൽ തങ്ങളുടെ സകല ശാപശാക്തികളേയും ചൊരിഞ്ഞു. ആ ഹിന്ദുവിന്റെ പ്രാണൻ ശരീരത്തിൽനിന്നും വേർപെട്ടു എന്നു കണ്ടപ്പോൾ മഹമ്മദുടേന്മാർ അവന്റെ ശിരസ്സു വെട്ടിയെടുത്തു കോട്ടയ്ക്കുകത്തു എറിഞ്ഞു. ഹിന്ദുക്കൾ അതൊരു ജയചിഹ്നംപോലെ എടുത്തു കൊണ്ടുപോയി സോമനാഥന്റെ സന്നിധിയിൽ അടിച്ചാവച്ചു.

ന-ാം അദ്ധ്യായം.

നമ്മുടെ യുവതിയായ് വിധവ ചിത്തിൽ ചാടിയപ്പോൾ പുരോഹിതന്മാർ അതിനു ചുറ്റും കൂടിയിരുന്നവെക്കോലിൽ തീ കൊളുത്തി. വയ്ക്കോൽ മുമ്പിൽകൂട്ടി അപ്പുറന്നു ചിട്ടുണ്ടായിരുന്നതിനാൽ വളരെ ഘനത്തിൽ ധൂമം ഇളകി അവളെ കാണികളുടെ ദൃഷ്ടിപഥത്തിൽ നിന്നു തീരേ മറച്ചു. അവൾ, താൻ അനുഷ്ഠിച്ച കർമ്മത്തിൽ, ദ്രവ വിശ്വാസത്തോടുകൂടി പീനചിത്തയായിരുന്നതിനാൽ സുബോധരഹിതയായിത്തീർന്നു. അതിനാൽ ഏതാനും ക്ഷണങ്ങൾ കഴിഞ്ഞശേഷം മാത്രമേ അഗ്നിജ്വാലകൾ തന്റെ ദേഹത്തെ സ്പർശിച്ചിട്ടില്ലെന്ന് അവൾക്കു മനസ്സിലായുള്ളു. അപ്പോൾ അഗാധമായും അന്ധകാരമായും ഉള്ള ഒരു കഴി

യിലേക്കു സാവധാനമായി അവർ താണുപോകുന്നു എന്ന് അവർക്കു തോന്നി. അവർ മരിച്ചുപോയി എന്നും പാപികളെ ദണ്ഡിപ്പിക്കുന്ന അതിഭയമാരമായ നരകകൂപത്തിലേക്കു അവർ പോകയാണെന്നും ആയിരുന്നു അവരുടെ പ്രഥമ വിചാരം. എന്നാൽ അവരുടെ പ്രിയതമന്റെ മൃതശരീരം അവരുടെ സമീപത്തിലുണ്ടെന്നു കണ്ടപ്പോൾ അവർക്കു അപ്പം സുഖോദമുണ്ടായി. ഏതാനും ക്ഷണങ്ങൾ കഴിഞ്ഞപ്പോൾ അവരുടെ കീഴോട്ടുള്ള ഗതി നിന്നു. അവരുടെ പ്രിയതമന്റെ ശവശരീരവും അവളും, കിടന്നിരുന്ന തട്ടിൽ നിന്നു ആരോ അവളെ പിടിച്ചുയർത്തിയതുപോലെ അവർക്കു തോന്നി, തട്ടു ശവത്തേയുംകൊണ്ടു് ഉടൻതന്നെ ഉയർന്നു. അപ്പം കഴിഞ്ഞപ്പോൾ അതു അഗ്നിജ്വാലകളിൽ ദഹിച്ചു ചാമ്പലായിത്തീരുകയും ചെയ്തു.

ആ വിധവയുടെ മനസ്സിലുണ്ടായിരുന്ന കുഴപ്പങ്ങൾ അവണ്ണനീയങ്ങളായിരുന്നു. അവർ സേവിച്ചിട്ടുണ്ടായിരുന്ന ഔഷധത്തിന്റെ വീര്യം കുറേ ശമിച്ചിരുന്നതിനാൽ അവരുടെ സന്ദിഗ്ദ്ധമായ ഭാവിയിെക്കുറിച്ച് അവർ വല്ലാതെ പരിഭ്രമിച്ചുതുടങ്ങി. അന്ധകാരംകൊണ്ടു് അവർക്കു് യാതൊരു വസ്തുവിനേയും തിരിച്ചറിയാൻ പാടില്ലായിരുന്നു. അവരുടെ ചെവിയരികിൽ ആരുടെയൊ ശ്വാസോച്ഛ്വാസമല്ലാതെ മറ്റു യാതൊരു ശബ്ദവും കേൾക്കാനില്ലായിരുന്നു. മനുഷ്യജീവികളിൽ ആരോ അവരുടെ സമീപത്തിൽ ഉണ്ടെന്ന് അവർക്കു മനസ്സിലായി. അവർ നിന്നേടത്തു നിന്നു ഇളകിയില്ല. പരിഭ്രാന്തമായ അവരുടെ മനസ്സിനെ സ്വസ്ഥതയിലാക്കുന്നതിനു് അവർ ശ്രമിച്ചു. അവരുടെ സ്വാഭാവികമായ മനഃസ്സൈന്ധ്യം അവരുടെ ഭയവിചാരങ്ങളെ

ഉള്ള തൃജിച്ച്. ശാന്തമായും, സ്പഷ്ടമായും ഉള്ള സ്വപരത്തിൽ അവർ ഇങ്ങനെ ചോദിച്ചു:—

“മൂതനായ എന്റെ പ്രിയതമന്റെ അലിംഗനത്തിൽ നിന്ന് പുറന്നെ എന്തിനാണിങ്ങനെ വേർപെടുത്തിയത്? ഞാൻ അദ്ദേഹത്തോടൊന്നിച്ച് സ്വർഗ്ഗാരോഹണം ചെയ്യാൻ ഭാവിക്കുകയാണിരുന്നല്ലോ.”

അവളുടെ ചോദ്യത്തിന് ഉത്തരം ഒന്നും ഉണ്ടായില്ല. മുകളിൽ തന്റെ ഭർത്താവിന്റെ ശവദാഹം നടക്കുന്നിടത്തു ജനങ്ങളുടെ കോലാഹലംമാത്രം അവർ കേട്ടു. അല്ല കഴിഞ്ഞപ്പോൾ അവളുടെ സമീപത്തിൽ മുമ്പിൽ കേട്ടു പോലെ ശ്വാസോച്ഛ്വാസംപോലും കേൾക്കാനില്ലാതായി. അവർ തപ്പിത്തപ്പി മുറിയിൽ ചുറ്റും നടന്നു. അവളുടെ കണ്ണുകൾ ഇരുട്ടിൽ നല്ലവണ്ണം പരിചയിച്ചതിനാൽ ചില വസ്തുക്കളെ വളരെ അസ്പഷ്ടമായിട്ടു അവർക്കു കാണാമായിരുന്നു. അവർ കരുതലോടുകൂടി മുമ്പോട്ടുനടന്ന് ഒരു മതിലിൽചെന്നു തൊട്ടു. മതിലിൽ പ്പിടിച്ചുകൊണ്ടു അവർ നടന്നപ്പോൾ അവർ ഒരു പുത്താകാരമായ ചെറിയ മുറിക്കകത്തു നിലകുകയാണെന്നും അതിനു വളരെ താഴെ ഇടുങ്ങിയ ഒരു വാതിലേ ഉള്ളു എന്നും അവർക്കു മനസ്സിലായി. തറ മണ്ണിടുനിരപ്പാക്കി ചാണകം മെഴുകിയതായിരുന്നു എന്നു പാദസ്തർശംകൊണ്ട് അവർക്ക് അറിയാൻ പ്രയാസം ഉണ്ടായില്ല. അഗ്നിജ്വാലയിൽ അതിഭയങ്കരമായ വിധത്തിൽ തന്റെ ശരീരത്തെ ദഹിപ്പിക്കാൻ വേണ്ട ധൈര്യം ഉണ്ടായിരുന്ന അവർക്കു അത്രതന്നെ ഭയങ്കരമല്ലാത്ത ഈ അവസ്ഥയേക്കുറിച്ച് വലിയ പരിഭ്രമം ഒന്നും ഉണ്ടായില്ല.

അവർ നിലത്തിരുന്നു. മരണം മുൻതിമത്തായി അവളുടെ മുമ്പാകെ നിലന്നുപോലെ അവർക്കുതോന്നി. ചെട്ടെന്നു ഒരു പ്രകാശം കണ്ടുതുടങ്ങി. ഇടുങ്ങിയ മാറ്റത്തിൽകൂടെ ശോഭയുള്ള ഒരു രൂപം ആ മുറിയുടെ വാതിലിൽ പ്രവേശിച്ചു. ആ രൂപത്തിന്റെ എല്ലാഭാഗവും ഒരു രൂപം പ്രകാശിച്ചിരുന്നു. എന്നാൽ ആ പ്രകാശം ആ രൂപത്തെ വിട്ടു ഒട്ടുതന്നെ പ്രസരിച്ചിരുന്നില്ല. അതിന്റെ ചുറ്റും മുന്തിലത്തെപ്പോലെ ഇരുട്ടുതന്നെയായിരുന്നു. ആ രൂപത്തിന് ഏകദേശം ഒരാളിന്റെ വലിപ്പം ഉണ്ടായിരുന്നു. സോമനാഥന്റെ രൂപത്തിനും ഈ രൂപത്തിനും തമ്മിൽ യാതൊരു വ്യത്യാസവും ഉണ്ടായിരുന്നില്ല. ഈ രൂപത്തെ കണ്ട് അവർ ചെട്ടെന്നു എഴുന്നേറ്റു നിന്നു. രൂപം മുറിയുടെ മദ്ധ്യത്തിൽ വന്നു നിശ്ചലമായിനിന്നു. ശോഭയുള്ള ഈ രൂപം മുറിയെ ഒട്ടുതന്നെ പ്രകാശിപ്പിച്ചില്ലെന്നു തന്നെയല്ല ആ മുറിക്കകത്തു അല്പമായ പ്രകാശം ഉണ്ടായിരുന്നതിനേക്കൂടി അതു ഇല്ലാതാക്കി. ആ വിഗ്രഹം ജ്വലിക്കുന്ന കണ്ണുകളെക്കൊണ്ട് ആ വിധവയുടെ മുഖത്തു തുറിച്ചു നോക്കുന്നപോലെ അവർക്കു തോന്നി. അമാനുഷമായ ആ കണ്ണുകളുടെ ദീപ്തിയെ കണ്ടിട്ട് അവർ വല്ലാതെ അന്ധയായി. അതിന്റെ നോട്ടത്തിൽനിന്നും മാറി വല്ലമുലയിലും പതുങ്ങി ഇരിക്കാൻ ശ്രമിച്ചു. അവർ തല കുനിച്ചു ഇതിന്റെ കൈ അത്ഥം എന്താണെന്ന് അറിയാതെ ടുഃഖകരങ്ങളായ വിചാരങ്ങളിൽ മുഴുകിയിരുന്നു. അവളുടെ സ്വന്തജീവിതത്തെ കുറിച്ചു അവർ ആലോചിച്ചു.

പഞ്ചേന്ദ്രിയങ്ങളുടെ പ്രവൃത്തിക്ഷമത, അവർക്കു ഒരു ടത്തുനിന്നു മറൊരിടത്തു മാറിപ്പോകാനുള്ള ശക്തി, അവ

ഉടെ സ്വന്തശ്വാസോച്ഛ്വാസത്തിന്റെ ശബ്ദം, അവ  
 ഉടെ ഹൃദയത്തിന്റെ തുടിപ്പ് ഇവയെല്ലാം അവർ സജീ  
 വയാണെന്ന് അവർക്കു വിശ്വാസം ജനിപ്പിച്ചു. ബ്രാ  
 ഹ്മണൻ പറഞ്ഞിരുന്നതുപോലെ സോമനാഥൻ അവളെ  
 സന്ദർശിക്കുവാൻ വന്നിരിക്കയാണോ? കാര്യങ്ങളുടെ ഗ  
 തി കണ്ടിട്ടു നിണ്ണയിക്കാം. എല്ലാ പരിശുദ്ധന്മാരായ ഹി  
 റുക്കളും സോമനാഥനു വളരെ പ്രിയമുള്ളതെന്നു മോ  
 ഷിച്ചുവരുന്ന ഒരു കർമ്മത്തിൽനിന്നു സോമനാഥൻതന്നെ  
 അവളെ രക്ഷിച്ചതായിരിക്കുമോ? അദ്ദേഹത്തിന്റെ നിയ  
 മങ്ങളെ അദ്ദേഹംതന്നെ ലംഘിക്കുമോ? അത് അസംഭാവ്യ  
 മാണ്. പിന്നെ ആരാണ് അവളെ മരണത്തിൽനിന്നു  
 രക്ഷിച്ചത്?

ചിരപരിചയക്കൊണ്ട് അവളുടെ മനസ്സു അബദ്ധവി  
 ശ്വാസങ്ങൾ ഉള്ളതായി തീർന്നിരുന്നു. എങ്കിലും അവർ  
 ഒരു ഇന്ദ്രജാലത്തിൽ അകപ്പെട്ടിരിക്കെല്ലായ്യാ എന്നു അ  
 വർ സംശയിച്ചുതുടങ്ങി. ബ്രാഹ്മണൻ അവളെക്കുറിച്ചു  
 ണ്ടായ അനുചിതമായ കാമവും, അവളെ അനുമാർദ്ദത്തിൽ  
 നിന്നു രക്ഷിക്കുന്നതിന് അയാൾ പ്രദർശിപ്പിച്ച താൽപര്യ  
 വും അവളുടെ മനസ്സിൽ ഓർമ്മവന്നു. ആ ബ്രാഹ്മണന്റെ  
 വലയിൽ താൻ അകപ്പെട്ടല്ലോ എന്നോർത്ത് അവർ വിഷ  
 ണ്ണയായി. എങ്കിലും അവളുടെ മുമ്പാകെ നില്ക്കുന്ന അ  
 സാധാരണരൂപത്തെ കണ്ടിട്ട് അവർ അമാനുഷമായ ഏ  
 തോ ഒരു ശക്തിയുടെ അധീനതയിൽ ആണെന്ന് അവർ  
 ക്കു തോന്നി.

അനന്തരം ഈ വിഗ്രഹത്തെപ്പോലെതന്നെ പ്രകാശം  
 ഉള്ള അനേകം സ്രീരൂപങ്ങൾ അവിടെ പ്രത്യക്ഷമായി.

അവർ ആ വിഗ്രഹത്തിന്റെ മുമ്പാകെ നമസ്കരിച്ചു കാണാൻ അറപ്പു തോന്നുന്ന ഓരോ ഗോഷ്ടികൾ കാണിച്ചു തുടങ്ങി. അവർ പിന്തിരിഞ്ഞ് ഇതൊന്നും കാരണമെന്നു വെച്ചു ചുവരിൽ തന്റെ മുഖം മറച്ചു. തന്റെ ഈശ്വരന്റെ സന്നിധിയിൽ അവർക്കു ഇരിക്കാൻ പാടില്ലെന്നു അവർക്കു തോന്നി. എത്രയും നിന്ദ്രമായ ഒരു വഞ്ചനയിൽ അവർ അകപ്പെട്ടിരിക്കയാണെന്ന് അവർക്കു തീർച്ചയായി. ഈ വഞ്ചകൻ ആ ബ്രാഹ്മണനാണെന്ന് ഉറവിക്കുന്നതിനും അവർക്കു പ്രയാസം ഉണ്ടായില്ല.

അവർ ഇങ്ങനെ ഉള്ള വിചാരങ്ങളിൽ മുഴുകി ഇരിക്കുമ്പോൾ അസാധാരണമായ ഒരു ശബ്ദം അവളുടെ ചെവിയിൽ പതിഞ്ഞു. ആ ശബ്ദം എത്രതന്നെ കച്ചുമാറി അമാനുഷമെന്നു തോന്നിക്കത്തക്കവിധത്തിൽ പുറപ്പെടുവിച്ചതായിരുന്നു. അത് ആ ബ്രാഹ്മണന്മാർക്കുതന്നെ മനസ്സിലാക്കാൻ അവർക്കു പ്രയാസം ഉണ്ടായില്ല. ബ്രാഹ്മണൻ ഇപ്രകാരം പറഞ്ഞു:—

“സോമനാഥൻ സ്വന്തരൂപത്തിൽ നിനക്കു ദർശനം തന്നിരിക്കുന്നു. സ്രീവർഗ്ഗത്തിൽ നിന്നേക്കാൾ അനുഗ്രഹം ലഭിച്ചവർ വേറെ ആരുംതന്നെ ഇല്ല. അദ്ദേഹത്തെ നീ അത്യാനന്ദത്തോടെ സ്വീകരിച്ചുകൊള്ളുക.”

ഇങ്ങനെ പറഞ്ഞുകൊണ്ടു ബ്രാഹ്മണൻ അവളുടെ കൈക്കുപിടിച്ചു. ഒരു സപ്തത്തിന്റെ ഫണം അവളെ സ്पर्ശിച്ചപ്പോലെ അവർ നടുങ്ങി പിന്നോട്ടുമാറി.

“ദൃഷ്ട്യാ! തന്റെ നീചമായ ഈ ഇന്ദ്രജാലത്തിൽ ഞാൻ ഭ്രമിച്ചുപോയിട്ടില്ല. താൻ ഈ കാണിക്കുന്ന ഗോ

ഘ്ടികൾ ഒന്നുതന്നെ സോമനാഥനു പ്രിയമുള്ളവയായിരിക്കയില്ല. മതകർമ്മങ്ങൾ നടത്തേണ്ട പുരോഹിതന്മാർ തന്നെ പരിശുദ്ധങ്ങളായ ദേവാലയങ്ങളെ ഇങ്ങനെ നീചവൃത്തികളുടെ സങ്കേതസ്ഥാനങ്ങളാക്കി തീർത്തിരിക്കുമ്പോൾ ആ പുരോഹിതന്മാരുടെ അധരങ്ങളിൽനിന്ന് അനുഗ്രഹവചനങ്ങൾ ഒരിക്കലും പുറപ്പെടുവാൻ പാടുള്ളതല്ല. എല്ലാം എനിക്കു സ്പഷ്ടമായി മനസ്സിലായിരിക്കുന്നു. എന്നെ താൻ തന്റെ ദുഃഖോഹത്തിനു വശംവദയാക്കാൻ ശ്രമിച്ചു. ഈ ശ്രമത്തിൽ ഭഗവാൻ സോമനാഥനേക്കൂടി താൻ വഷളനാക്കി—അദ്ദേഹത്തിന്റെ പരിശുദ്ധദേവാലയത്തെ അശുദ്ധമാക്കി—എന്നെ വഞ്ചിച്ചു—മതി—ദുർന്നയൻ—ദുഷ്ടരാക്ഷസൻ.”

ബ്രാഹ്മണൻ മറുപടി ഒന്നു പറഞ്ഞില്ല. അയാൾ സാവധാനമായി തിരിച്ചുപോകുന്ന കാൽപെരുമാറ്റം അവൾക്കു കേൾക്കാമായിരുന്നു. ഇരുട്ടിൽ ഏതാണ്ടു അയാളുടെ രൂപവും അവൾ കണ്ടു. ബ്രാഹ്മണന്റെ മൌനവും, അസാധാരണമായ വിധത്തിലുള്ള ഈ പോക്കും അവളെ ആശ്ചര്യപ്പെടുത്തി. അവളുടെ നിർമ്മലമായ ഹൃദയത്തിന് ഒരിക്കലും സമ്മതമാവാത്ത ആ ബ്രാഹ്മണന്റെ ദുഃഖോഹത്തിനു വഴിപ്പെടുന്നതിനേക്കാൾ ഏകാന്തമായ ആ കാരാഗാരത്തിൽ കിടന്നു കഴുതരമായ മരണം പ്രാപിക്കുന്നതു തന്നെ കൊള്ളാമെന്ന് അവൾ തീർച്ചയാക്കി.

അവൾ സേവിച്ചിട്ടുണ്ടായിരുന്ന ഔഷധത്തിന്റെ വീര്യം വിട്ടുമാറിയിപ്പോൾ ഉണ്ടായ ക്ഷീണത്താൽ പക്ഷേ ഉറങ്ങിപ്പോകാനിടവരുന്നപക്ഷം ആ ബ്രാഹ്മണൻ തന്റെ നീ

ചമായ അഭിലാഷത്തെ സാധിക്കുന്നതിന് അതൊരു നല്ല അവസരമാക്കി തീർത്തുകിലോ എന്നു ഭയന്നു അവർ ഉറക്കം വരാതിരിക്കുവാൻ മുറിയിൽ അങ്ങോട്ടും ഇങ്ങോട്ടും നടന്നു; അല്പം കഴിഞ്ഞപ്പോൾ ആരോ ഒരാൾ വീണ്ടും ആ മുറിക്കകത്തു പ്രവേശിച്ചു. അവർക്കു ഭക്ഷണത്തിനു വിശേഷമായ ഒരു കറിയും കുടിക്കാൻ ശൗമാജലവും തയ്യാറുണ്ടെന്നു അവളെ അറിയിച്ചു. ഭക്ഷണത്തിൽ വല്ലതും ഭക്ഷണം കലർത്തിയിട്ടുണ്ടായിരിക്കുമെന്നു ശങ്കിച്ചു അവർ അതു തൊടുകയില്ലെന്നുതന്നെ നിശ്ചയിച്ചു.

ഈ നിലയിൽ കുറേ കഴിഞ്ഞപ്പോൾ നിരാശ്രയമായ തന്റെ ഏകസന്താനത്തെക്കുറിച്ചുള്ള വിചാരം അവർക്കുണ്ടായി. ആ കുഞ്ഞു് ആരുടെ കയ്യിൽ ആയിരിക്കാം? മാതൃവാത്സല്യത്തോടുകൂടി അതിനെ ലാളിക്കുന്നതാത്? ഈ വിചാരങ്ങൾകൊണ്ടു് അവളുടെ ഹൃദയം വല്ലാതെ ക്ഷോഭിച്ചു. ഇഹലോകവാസത്തിൽ താൽപര്യം ജനിപ്പിക്കുന്ന ബന്ധം ഇതാണത്രേ അവർക്കുണ്ടായിരുന്നള്ളു. അവളുടെ നയനങ്ങളിൽ അശ്രുക്കൾ പെരുകിമറിഞ്ഞു. അവർക്കു് ഇനി ആ കുഞ്ഞിന്റെ ഓമനമുഖം കാണാൻ കഴിവുണ്ടാകയില്ലെന്നു തോന്നി. ഈ വിചാരങ്ങൾ അവളുടെ മനസ്സിൽ അടങ്ങാത്ത സ്തോഭങ്ങളെ ജനിപ്പിച്ചു. അതിനാൽ അവർക്കു തീരെ ഉറക്കംവന്നില്ല. അവർ അന്ധകാരാവൃതമായ ആ മുറിയ്ക്കകത്തു തറയിൽ ഇരുന്നു. അവളുടെ ശിരോലിഖിതത്തെ അതിന്റെ സമാപ്തംവരെ അറിയുന്നതിനു ക്ഷമയോടുകൂടി കാത്തിരിക്കുതന്നെ എന്നു അവർ നിശ്ചയിച്ചു.

ഈ ഏകാന്തചിന്തയിൽ അവർ അധികനേരം മുഴുകിയിരിക്കേണ്ടിവന്നില്ല. ഒരു ചെറിയ കുഴലിൽകൂടി ഈ കോടെ ആവി പുറപ്പെടുന്ന ശബ്ദം അവളുടെ രൂപഭാവങ്ങളിൽ പതിഞ്ഞു. അല്പംകഴിഞ്ഞപ്പോൾ മുറിക്കകത്തു ഒരു ക്ഷീണപ്രകാശവും ഉണ്ടായി. മുറിയുടെ സപരമ്പം ഏകദേശം മുഴുവനും അവർക്കു മനസ്സിലായി. അതുവൃത്താകാരമായ ഇടുങ്ങിയ ഒരു മുറി ആയിരുന്നു. മുകളിൽ മദ്ധ്യേ നോക്കേത്താവണ്ണം ഒരു ദ്വാരം മേൽപോട്ടുണ്ടായിരുന്നു. ഈ ദ്വാരത്തിൽകൂടിയാണ് അവളെ ചിതയിൽ നിന്നു കീഴ്പ്പോട്ട് ഇറക്കിയതെന്ന് അവർക്കു മനസ്സിലായി. പാതാളത്തിലുള്ള അന്ധകാരംനിറഞ്ഞ ഈ മുറിയുടെ ഭയങ്കരതയെ ചെട്ടെനുണ്ടായ പ്രകാശത്താൽ കണ്ടറിവാൻ സംഗതിയായപ്പോൾ അവളുടെ കണ്ണുകൾ താനേതന്നെ അടഞ്ഞു. കുറേക്കഴിഞ്ഞ് അവർ കണ്ണുതുറന്നപ്പോൾ അവർക്കുണ്ടു കാഴ്ച എത്രയോ മഹാ ഭയങ്കരമായിരുന്നു. മുറി മുഴുവൻ അനവധി ഭയങ്കരസപരമ്പങ്ങളെക്കൊണ്ടു നിറഞ്ഞു. അതി ഭയാനകങ്ങളായ ഈ രൂപങ്ങൾ അവളുടെ സമീപത്തിൽ അണഞ്ഞു അവളുടെ ചുറ്റുംനിന്ന് ആസൂരങ്ങളായ ഓരോ വികൃതികൾ കാണിച്ചുതുടങ്ങി. യാതൊരു ശബ്ദവും ആ രൂപങ്ങളിൽനിന്നു പുറപ്പെട്ടില്ലെങ്കിലും അവയുടെ ചേഷ്ടകൾ കണ്ടു സന്ദിക്കാൻ പാടില്ലാത്തവയായിരുന്നു. ഈ രാക്ഷസരൂപികളുടെ ഓരോ കഠിനകർമ്മങ്ങളാൽ പ്രാണവേദനയോടെ പിടയ്ക്കുന്ന അനേകം സ്ത്രീരൂപങ്ങളെ അവർ കണ്ടു. സ്ത്രീകളുടെ പ്രാണവികാരത്തെക്കണ്ട് ആ ഭീമ രാക്ഷസന്മാരുടെ മുഖം സന്തോഷംകൊണ്ടു പ്രകാശിതമായി. ഓരോ ഭയങ്കരരൂപികളായ ജന്തുക്കൾ അതിഗർഹിത

ങ്ങളായ മുഖഭാവങ്ങളോടുകൂടി ആ സാധുവിധവയുടെ നേരെ പാഞ്ഞുചെന്ന് ഈമാതിരി കഠിനക്കൈകൾ അവളുടെനേരെ പ്രവർത്തിക്കുന്നതിനു സന്നദ്ധരായിനിന്നു.

അശ്വമുഖനായി ഗദാധാരിയായ ഒരു ഭീമരാക്ഷസൻ മലൻ കിടക്കുന്ന ഒരു സ്ത്രീയെ എത്രയും ക്രൂരമായി ദണ്ഡിപ്പിക്കുന്ന ഒരു കാഴ്ചയാണ് അവർ പിന്നീടു കണ്ടത്. ആ സ്ത്രീയുടെ നഗ്നങ്ങളായ സ്തനങ്ങളിൽ ആ രാക്ഷസൻ തന്റെ ഗദയെ കൂടക്കൂടെ തിരുകി ഇറക്കുകയും അവർ അതിദുസ്സഹമായ മരണവേദനയോടുകൂടി കിടന്നു പിടയ്ക്കുകയും ചെയ്തിരുന്നു. ഈ ഭീമരാക്ഷസന്റെ തലയിൽ പനയോലകൊണ്ടുണ്ടാക്കിയ ഒരു ചതുരത്തൊപ്പിയുണ്ടായിരുന്നു. ആ തൊപ്പിയിൽ വലിയ അക്ഷരത്തിൽ ഇപ്രകാരം എഴുതി വെച്ചിരുന്നു.

“സോമനാഥന്റെ റിതത്തെ അനുവർത്തിക്കാത്തവർക്കുള്ള ശിക്ഷ ഇതാകുന്നു.”

ഈ കാഴ്ച ആ സാധുവായ വിധവയെ വല്ലാതെ ഭയപ്പെടുത്തി. എങ്കിലും ഇത് ഒരു വെറും ജാലവിദ്വയാണെന്ന് അവർക്ക് ഉടൻതന്നെ മനസ്സിലായതിനാൽ അവളുടെ ഭയം ശാന്തമായി. തന്നെ സന്മാർഗ്ഗപഥത്തിൽനിന്നു ഭ്രംശിപ്പിക്കുന്നതിന് ആ ദുഷ്ടബ്രാഹ്മണൻ കാണിക്കുന്ന ഇത്ര ജാലമാണിതെന്ന് അവർക്കു സ്പഷ്ടമായി മനസ്സിലായി. ആ ബ്രാഹ്മണന്റെ ശബ്ദവും അവർ കേട്ടു. ഉടൻതന്നെ ഈ രൂപങ്ങളൊക്കെ അപ്രത്യക്ഷങ്ങളായിത്തീരുകയും ചെയ്തു.

മുറിയിൽ വീണ്ടും അന്ധകാരം നിറഞ്ഞു. അതു് അച്ഛോഴത്തെ സ്ഥിതിക്കു് അവർക്കൊരാശ്വാസമായി തോന്നി. അവർ തന്റെ ഏകാന്തചിന്തയിൽ മഗ്നയായി നില്ക്കുന്നതു്.

ഓം അച്ഛായം.

സോമനാഥത്തെ ആക്രമിക്കാൻ മാമുദ് ചെയ്ത സാഹസങ്ങളൊക്കെ വിഫലങ്ങളായിത്തീർന്നു എന്നു കണ്ടിട്ടും അദ്ദേഹം തന്റെ ശ്രമത്തിൽനിന്നു വിരമിച്ചില്ല. ശത്രുക്കളുടെ ആക്രമണത്തെ നിരോധിക്കുന്നതിൽ തങ്ങൾ അതുവരെ ചെയ്ത ശ്രമം സഫലമായി കണ്ടതിനാൽ റിന്തുക്കൾക്കു് ധൈര്യവും, ഉത്സാഹവും വർദ്ധിച്ചു. സോമനാഥന്റെ അനുഗ്രഹംകൊണ്ടു് ഇതെല്ലാം സാധിച്ചു എന്നും, അദ്ദേഹത്തിന്റെ സഹായത്താൽ ശത്രുക്കൾ നിശ്ശേഷം നശിക്കുമെന്നും അവർ ഉറപ്പായി വിശ്വസിച്ചു. മുൻപൊരാൾ ചെയ്തതുപോലെ ഭക്തന്മാരായ വേറെയും ചില റിന്തുക്കൾ ശത്രുക്കളുടെ പാളയസ്ഥലത്തു് അവരെ അധികൃഷ്ടപിക്കാനും ഭീഷണിപ്പെടുത്താനും ചെയ്തു. അവരും തങ്ങളുടെ പൃഥ്വിയുടെ ശിരോലിഖിതത്തെ അനുഗമിച്ചു.

റിന്തുക്കൾ തങ്ങളുടെ സംഘോബലത്തിലും, സോമനാഥന്റെ അനുഗ്രഹത്തിലും വിശ്വസിച്ചുകൊണ്ടു് കോട്ടയിൽനിന്നു വെളിക്കിറങ്ങി ശത്രുക്കളെ പ്രത്യാക്രമിക്കാമെന്നു നിശ്ചയിച്ചു. മദ്ധ്യാഹ്നമായപ്പോൾ അവർ മതഭ്രാന്തുകൊണ്ടു ക്ഷുബ്ധന്മാരായി കൂട്ടത്തോടെ പുറപ്പെട്ടു മുസൽമാ

ന്മാരുടെ പാളയത്തിനു നേരെ പാഞ്ഞുചെന്നു. അവരുടെ സംഘ്യാബലംതന്നെ അവർക്ക് അപത്തായിത്തീർന്നു. യുദ്ധക്രമങ്ങളിൽ തീരെ അഭ്യാസം ഉണ്ടായിട്ടില്ലാത്ത അവർ യീരന്മാരും സംഗരവിദ്യയെ ശിക്ഷയിൽ അഭ്യസിച്ചിട്ടുള്ളവരും ആയ ശത്രുക്കളോടു പൊരുത്ത് അനവധിയായിട്ടു മരിച്ചു. പരാക്രമശാലിയായ മാമുദിന്റെ സൈന്യങ്ങളുടെ മുമ്പിൽനിന്നു ഹിന്ദുക്കൾ പുറകോട്ട് ഓടിത്തുടങ്ങി. ശത്രുക്കൾ അവരെ അനുധാവനംചെയ്തു കോട്ടയുടെ സമീപം വരെ എത്തി. ശത്രുക്കൾ ഉള്ളിൽ പ്രവേശിച്ചു പോകുമെന്നു കണ്ടു കോട്ടവാതലിൽ നിന്നവർ, കാനിശീകന്മാരായ ഹിന്ദുക്കളേയും അവരെ അനുധാവനംചെയ്തു മഹമ്മദന്മാരെയും വെളിപ്പെടുത്തി വാതലും ബന്ധിച്ചു.

കൊത്തളത്തിൽനിന്നു ഹിന്ദുക്കൾ തങ്ങളുടെ ബന്ധുക്കൾക്കു നേരിട്ട പരാജയത്തെക്കണ്ടു നിരാശന്മാരായി വീണ്ടും ക്ഷേത്രത്തിനകത്തുചെന്ന് സോമനാഥനെ ശരണം പ്രാപിച്ചു. അവർ അതികരുണമായും അരുവില്ലാത്ത ഭക്തിയോടുകൂടിയും ശത്രുക്കളെ നിഷ്ഠാസനം ചെയ്യുന്നതിനു സോമനാഥന്റെ സഹായത്തെ പ്രാർത്ഥിച്ചു. ഈ പ്രാർത്ഥനയുടെ ഇടയ്ക്കു വെളിയിൽ ശത്രുക്കളുടെ വെട്ടേറ്റു പ്രാണൻ ഉപേക്ഷിക്കുന്ന ഭക്തന്മാരുടെ മുറവിളികളും ജ്ഞാതന്മാരായ മഹമ്മദീയഭടന്മാരുടെ ഉന്മദത്തോടുകൂടിയ അട്ടഹാസങ്ങളും കേൾക്കാമായിരുന്നു. എന്തായാലും ചരമശ്വാസംവരെ കോട്ടയെ രക്ഷിക്കാൻ ശ്രമിക്കണമെന്നു ഹിന്ദുക്കൾ നിശ്ചയിച്ചു. ശത്രുക്കൾ ഏണിപ്പിച്ചു കോട്ടയിൽ കയറാൻ ശ്രമിച്ചു. അപ്പോൾ അപ്രതീക്ഷിതമായി ഒരു സൈന്യം ദൂരേനിന്നു വരുന്നതു ഹിന്ദുക്കൾ കണ്ടു. അതു്

അവരുടെ സഹായത്തിനായി വന്ന ഒരു സ്വദേശീയസൈന്യമായിരുന്നു. ആ സൈന്യം മഹമ്മദീയരുടെ പാളയത്തിനരികെ എത്തി അണി നിരന്നതിനെ കണ്ട് അവർ കോട്ടയിലുള്ളവരുമായി യോജിക്കാൻ ഇടവരുതെന്നു നിശ്ചയിച്ചു മാമൂദ് കോട്ടയെ ആക്രമിക്കാൻ തുടങ്ങിയ തന്റെ സൈന്യങ്ങളെ തിരിയെ വിളിച്ചു അവരിൽ ഒരുഭാഗത്തെ കോട്ടയിൽനിന്ന് ആഴ്ചകൾ പുറത്തേക്കു വരാതെ തടുക്കുന്നതിനു നിറുത്തിക്കൊണ്ട് മറേറഭാഗവുംകൊണ്ടു മാമൂദ് പുതുതായി വന്ന ഹിന്ദുസൈന്യത്തിന്റെ നേരേ പുറപ്പെട്ടു. ഈ സൈന്യം യാത്രകൊണ്ടു ക്ഷീണിച്ചിരുന്നില്ല. വളരെ സമീപത്തുനിന്നാണ് അവർ വന്നത്. മഹമ്മദന്മാർ ഹിന്ദുക്കളുമായി നടന്ന ശബ്ദയാൽ ക്ഷീണിച്ചിരുന്നു. എന്നാൽ വിജയംകൊണ്ടു ഉലുൽനാദം ആയിരുന്നു. ശത്രുക്കൾ നിസ്സാരന്മാരാണെന്നു വിചാരിച്ചു വളരെ കരുതലോടുകൂടിയല്ല അവർ യുദ്ധത്തിന് ആരംഭിച്ചത്.

പുതുതായിവന്ന ഹിന്ദുസൈന്യം കോട്ടയ്ക്കകത്തുള്ള മതദ്രാന്തരിൽ നിന്ന് എത്രയോ വ്യത്യാസപ്പെട്ടതായിരുന്നു. ആയുധവിദ്യ അവർ നല്ലവണ്ണം അഭ്യസിച്ചിരുന്നു. മഹമ്മദുടേന്മാരുമായി യുദ്ധചെയ്തു അവർ പരിചയവും ഉണ്ടായിരുന്നു. മാമൂദ് തന്റെ സൈന്യത്തെ നയിച്ചു ഹിന്ദുക്കളെ ആക്രമിക്കാൻ തുടങ്ങി. ശത്രുക്കളുടെ ഉഷ്ണോടുകൂടിയുള്ള ആക്രമത്താൽ ഹിന്ദുസൈന്യത്തിന്റെ വൃഹംകണ് ഇളകിയെങ്കിലും വീണ്ടും പെട്ടെന്നു പൂർവ്വസ്ഥിതിയെ പ്രാപിച്ചതുകണ്ടു മഹമ്മദന്മാർ അശ്ചര്യപ്പെട്ടു. ജയം ആർക്കെന്നു സംശയമായി. കുറേനേരത്തേക്കു സമരം അതിഭ്രമാരമായി നടന്നുകൊണ്ടിരുന്നു. രണ്ടുകക്ഷികൾക്കും

ജയാപജയങ്ങൾ ഒന്നും ഉണ്ടായില്ല. [കൊത്തളങ്ങളിൽ ഈ യുദ്ധത്തിന്റെ ഗതിയെ നോക്കിക്കൊണ്ടുനിന്ന ഹിന്ദുക്കൾ തങ്ങളുടെ ബന്ധുക്കളെ ഉത്സാഹിപ്പിക്കുമാറ് ഉച്ചത്തിൽ കോലാഹലം കൂട്ടുകയും, അവർക്കു വിജയം ലഭിക്കണമെന്നു സോമനാഥനോടു പ്രാർത്ഥിക്കുകയും ചെയ്തു. ഹിന്ദുസ്രീകൾ തങ്ങളുടെ കുഞ്ഞുങ്ങളേയും കയ്യിൽ എടുത്തു കൊത്തളങ്ങളിൽ കയറിനിന്നു. ഇതുകണ്ട് ഹിന്ദുസേനയുടെ ഉത്സാഹം ദ്വിഗുണീഭവിച്ചു.

ഹിന്ദുസൈന്യത്തിൽ കുറേ രാജപുത്തുകൾ ഉണ്ടായിരുന്നു. അനിതലമായ അവരുടെ ശൂരതയെ കണ്ടു മുസൽമാന്മാർ അത്ഭുതപ്പെട്ടു. ഭടന്മാർ എല്ലാവരും ധീരന്മാരായ രാജപുത്തുകൾ തന്നെയായിരുന്നു എങ്കിൽ പക്ഷെ വിജയം അവർക്കുതന്നെ ലഭിക്കുമായിരുന്നു. ഒടുവിൽ ഹിന്ദുക്കൾക്കു പരാജയം കണ്ടുതുടങ്ങി. ഈ സന്ദർഭത്തിൽ വേറെ ഒരു സൈന്യംകൂടി വന്നുചേർന്നതിനാൽ സംഗരം വീണ്ടും അതിഭയങ്കരമായിത്തീർന്നു. കൊത്തളത്തിൽനിന്ന് ഹിന്ദുക്കൾ അതൃപ്തിപ്പെടുന്നതുകേട്ടു അവരുടെ ബന്ധുക്കൾക്ക് ഉത്സാഹം ഇളകി. മഹമ്മദന്മാർ നിരാശപ്പെടുവാനും തുടങ്ങി. എങ്കിലും അവർ ധൈര്യത്തോടും, സാമർത്ഥ്യത്തോടുംകൂടി അക്രമണം തുടങ്ങിയപ്പോൾ ഹിന്ദുക്കളുടെ വ്യൂഹം വീണ്ടും ഇളകാൻതുടങ്ങി. സന്ദിഗ്ദ്ധമായ ഈ സന്ദർഭത്തിൽ പിന്നെയും രണ്ടു പുതിയ സൈന്യങ്ങൾകൂടി ഹിന്ദുക്കളുടെ സഹായത്തിനായി വന്നെത്തി. പിന്നെയുണ്ടായ യുദ്ധത്തിന്റെ ഭയങ്കരത അവർക്കു നിയമായിരുന്നു. ഒടുവിൽവന്ന സൈന്യങ്ങൾ രണ്ടും രണ്ടു രാജാക്കന്മാരാൽ നയിക്കപ്പെട്ടവ ആയിരുന്നു.

മഹമ്മദന്മാരുടെ വ്യഥം ഇളകാനുള്ള ആരംഭമായി. ഹിന്ദുക്കൾക്കു യെയ്യും വെച്ചിടുകയാൽ അവർ മഹമ്മദന്മാരെ അതിഭാവമായി ആക്രമിച്ചുതുടങ്ങി. മാമൂദിന്റെ ഭടന്മാർ പലായനം ചെയ്യാനുള്ള ഭാവമായി. ഈ അവസ്ഥയിനെ കണ്ടു് മാമൂദു് പെട്ടെന്നു തന്റെ കുതിരപ്പുറത്തുനിന്നു ചാടി ഇറങ്ങി മുട്ടുകുത്തി ആകാശത്തിലേക്കുനോക്കി ഭക്തിപൂർവ്വം ദൈവാനുഗ്രഹത്തെ പ്രാർത്ഥിച്ചു. അനന്തരം കുതിരപ്പുറത്തുകയറി തന്റെ പ്രധാന സേനാനായകന്റെ കൈക്കൂപ്പിടിച്ചു് അദ്ദേഹത്തിനു യെയ്യും വെച്ചിക്കുറവിയത്തിൽ അദ്ദേഹത്തിന്റേയും ഭടന്മാരുടേയും മുഖത്തുനോക്കി. മാമൂദിന്റെ ഈ ക്രിയകണ്ടു മഹമ്മദുഭടന്മാർക്കു യെയ്യും വെച്ചിടുകയാൽ അവർ തങ്ങൾ കാണിച്ച ഭീരുത്വത്തെക്കുറിച്ച് പശ്ചാത്താപം ഉണ്ടാകാതെ വിജയം അല്ലെങ്കിൽ മരണം എന്നുതന്നെ തീർച്ചയാക്കി. ദൈവം അവരുടെ സുൽത്താന്റെ പ്രാർത്ഥന കേൾക്കാതിരിക്കയില്ലെന്നും അവർ വിശ്വസിച്ചു. എത്രയോതവണ അവർ അദ്ദേഹത്തോടൊന്നിച്ചു യുദ്ധം ചെയ്തിട്ടുണ്ടു്. എത്രയോതവണ അവരുടെ ശരീരങ്ങളിൽനിന്നു രക്തം ചൊരിഞ്ഞിട്ടുണ്ടു്. പ്രായേണ എല്ലാ യുദ്ധങ്ങളിലും അദ്ദേഹം അവരെ വിജയികളാക്കിത്തീർത്തിട്ടുണ്ടു്. ഈ എല്ലാ സംഗതികളേയും ആലോചിച്ചു് അവർ ഏകമനസ്സോടെ ഒന്നായി ആർത്തുവിളിച്ചു് അനിരൂപ്യമായ ശക്തിയോടുകൂടി മുന്നോട്ടുപാഞ്ഞു. ഹിന്ദുക്കളുടെ അണിമുറിച്ച് മഹമ്മദന്മാർ വളരെ ശക്തിയോടും സാമർത്ഥ്യത്തോടുംകൂടി യുദ്ധം ചെയ്യുകയാൽ അല്പനേരത്തിനുള്ളിൽ ഹിന്ദുക്കളിൽ അയ്യായിരംപേർ മൃതന്മാരായി നിലത്തുവീണു. ഹിന്ദുക്കൾ വളരെ കഴപ്പത്തിൽ നാനാഭാഗങ്ങളിലേക്കു ഓടിത്തുടങ്ങി.

കോട്ടയ്ക്കുകത്തുണ്ടായിരുന്നവർ തങ്ങളുടെ ബന്ധുക്കളുടെ പരാജയംകണ്ടു നിരാശനായി കോട്ടയുപേക്ഷിച്ചു. അനേകായിരംപേർ കുടുംബസമേതം വള്ളങ്ങളിൽ കയറി സമുദ്രമാതൃം സിലോണിലേക്കു തിരിച്ചു. എന്നാൽ അവരുടെ ഈ ശ്രമം സഫലമായില്ല. മാമുദ് ഈ വിവരം അറിഞ്ഞു തന്റെ ഭടന്മാരിൽ അനേകംപേരെ വള്ളങ്ങളിൽ കയറ്റിഅയച്ചു കാന്ദിശീകന്മാരായ ഹിന്ദുക്കളെ തടുത്തു പിടിച്ചിട്ടു. അനേകം വള്ളങ്ങൾ മുങ്ങി. വളരെ കുറച്ചാളുകൾ മാത്രമേ ഈ ആപത്തിൽനിന്നും രക്ഷപ്പെട്ടുള്ളൂ.

കോട്ടയ്ക്കു ചുറ്റും കോട്ടവാതിലുകളിലും ഭടന്മാരെ കാവൽനിറുത്തിക്കൊണ്ടു തന്റെ പുത്രന്മാരോടും പരിവാരങ്ങളോടുംകൂടി മാമുദ് കോട്ടയ്ക്കുള്ളിൽ പ്രവേശിച്ചു. കോട്ടയ്ക്കുകത്തു തീർത്ഥയാത്രക്കാരും, ഭക്തന്മാരും ആയ ഏതാനം ഹിന്ദുക്കളെ അല്ലാതെ മറ്റു് ആരെയും മാമുദ് കണ്ടില്ല. കോട്ടയ്ക്കുകത്തു ധനികന്മാരായ അനേകംപേർ ഉണ്ടായിരുന്നു. പൂർവ്കാലങ്ങളിൽ പരാജിതന്മാരിൽനിന്നു ജേതാക്കന്മാർ വാങ്ങിവന്നതുപോലെ അവരോടും ദ്രവ്യം വാങ്ങുന്നതിൽ സുൽത്താൻ മാമുദ്, യാതൊരു ദാക്ഷിണ്യവും കാണിച്ചില്ല.

മാമുദ് താൻ ചെന്നായുടെ വായിൽനിന്നു മോചിപ്പിച്ചു കണ്ടതിന്റെ സുന്ദരിയായ അമ്മയെ മറന്നില്ല. അദ്ദേഹം കോട്ടയ്ക്കുള്ളിൽ പ്രവേശിച്ചതിന്റെശേഷം ആദ്യമായി ചെയ്ത അനേപഷണം ആ ഹിന്ദുസ്ത്രീയുടെ വാസസ്ഥലം ഏതെന്നു കണ്ടുപിടിക്കാനായിരുന്നു. ദുഃഖകരമായ അവളുടെ പൃത്താന്തത്തെ കേട്ടു് അദ്ദേഹത്തിന്റെ ഹൃദയം ആർദ്ര

മായി. അവളുടെ സൗന്ദര്യവിലാസം അദ്ദേഹത്തിന്റെ ഹൃദയത്തിൽ നല്ലവണ്ണം പതിഞ്ഞിരുന്നു. അവൾക്ക് ഒരു പകാരം ചെയ്യാൻ തനിക്ക് സന്ദർഭം ലഭിച്ച ആ സംഭവത്തെയും അവളുടെ കഷ്ടതരമായ മരണത്തേയുംകൂടി കാത്ത് ജ്യോർജ്ജ് അദ്ദേഹത്തിന്റെ കണ്ണുകളിൽ അശ്രുക്കൾ നിറഞ്ഞു. അവളുടെ അനാഥമായ ശിശുവിനെ കാണണമെന്ന് അദ്ദേഹം ആവശ്യപ്പെട്ടു. ആ കുഞ്ഞിനെ അദ്ദേഹത്തിന്റെ മുമ്പാകെ കൊണ്ടുവന്നു. അദ്ദേഹം അതിനെ തന്റെ കയ്യിൽ വാങ്ങി. കുഞ്ഞിന് അശ്രുലിയെ ഉണ്ടാക്കുന്ന മാമുദിന്റെ ഈ ക്രിയകണ്ട് അതിന്റെ രക്ഷിതാക്കന്മാർ വല്ലാതെ ആയി. ആ കുഞ്ഞു തന്റെ ഉപകർത്താവിനെ തിരിച്ചറിഞ്ഞു എന്നു തോന്നിക്കുവണ്ണം അദ്ദേഹത്തിന്റെ മുഖത്തുനോക്കി മനോഹാസം ചെയ്തു. അത് അതിന്റെ കുഞ്ഞിക്കൈകളെക്കൊണ്ട് അദ്ദേഹത്തിന്റെ കയോലങ്ങളിൽ തലോടി. അദ്ദേഹത്തിന്റെ ധീരമെങ്കിലും ഉദാരമായ ഹൃദയം ഇതുകണ്ട് അലിഞ്ഞു. തന്റെ പരിജ്ഞങ്ങളിൽ ഒരാളുടെ വശം ആ കുഞ്ഞിനെ കൊടുത്തിട്ട് അദ്ദേഹം ഇങ്ങനെ പറഞ്ഞു:—

‘ഈ കുഞ്ഞു് എന്റെ ദത്തുപുത്രനാണു്. അതിന്റെ ജീവൻ എനിക്കു കടപ്പെട്ടിരിക്കുന്നു. അതിന്റെ ഭാവിയും എന്നെത്തന്നെ ആശ്രയിച്ചിരിക്കട്ടെ.’

ആ കുഞ്ഞിന്റെ ബന്ധുക്കൾ ഇതുകേട്ടു വിസ്മയാസന്മാരായി. അവർ വളരെ വിരോധം പറഞ്ഞു. ആ കുഞ്ഞിനെ മതഭ്രംശം ചെയ്യിക്കാൻ തുനിഞ്ഞ സുൽത്താനെ അവർ ശപിക്കയും സോമനാഥന്റെ കോപം അദ്ദേഹത്തിന്റെ മേൽ ഉണ്ടാകുമെന്നു പറയുകയും ചെയ്തു. അവരുടെ

വാക്കുകൾ കേട്ടിട്ട് അദ്ദേഹം മന്ദഹാസം ചെയ്തു. കുഞ്ഞിനെ അദ്ദേഹം തിരിയെ കൊടുത്തില്ല. അവരെ പറ്റത്തയച്ചുവെച്ച് ആ വിധവയുടെ അനുരണത്തിൽ പ്രവർത്തകന്മാരായിനിന്ന ബ്രാഹ്മണരെ കൈ പിടിച്ചു തന്റെ മുമ്പാകെ കൊണ്ടുവരുന്നതിന് അദ്ദേഹം കല്പനകൊടുത്തു. എല്ലാവരും അദ്ദേഹത്തിന്റെ മുമ്പാകെ ഹാജരായി. പ്രധാന പുരോഹിതൻമാരും വന്നില്ല. ആ വിദ്വാനെ എങ്ങും കാണാനില്ലായിരുന്നു. ഇത്ര ഘോരവും നീചവുമായ ഒരു കർമ്മത്തിന് ആ വിധവയെ അവർ എന്തിനായിട്ട് ഉത്സാഹിപ്പിച്ചു എന്ന് അദ്ദേഹം കോപത്തോടുകൂടി അവരോടു ചോദിച്ചു. അവിടെ വന്നവരിൽ പ്രമാണിയായ ഒരാൾ പറഞ്ഞു:—

“അവളുടെ ആത്മാവിന്റെ സ്വർഗ്ഗപ്രാപ്തിക്കായി പ്രവർത്തിക്കേണ്ടത് ഞങ്ങളുടെ കൃത്യമാണ്, പാതിപ്രത്യക്ഷ ഹിന്ദുവിധവകൾക്ക് ഇത് ധർമ്മവുമാണ്.”

മഹമ്മദ് കോപത്തോടെ മന്ദഹാസം ചെയ്തു പറഞ്ഞു.

“എന്നാൽ താനും അവളോടൊന്നിച്ച് സ്വർഗ്ഗാരോഹണം ചെയ്യാം.”

ഇപ്രകാരം പറഞ്ഞുകൊണ്ട് അയാളെ കൊത്തുത്തിന്റെ മേൽക്കൂടി പുറത്തേക്കു വലിച്ചെറിയുന്നതിനു തന്റെ ഭടന്മാരോട് ആജ്ഞാപിച്ചു. ശേഷം പേരോട് മേലാൽ മനുഷ്യജീവന് അപായം വരുന്ന ഈമാതിരി നിന്ദ്രങ്ങളായ മതകർമ്മങ്ങളിൽ ഉൾപ്പെടരുതെന്ന് ആജ്ഞാപിച്ചിട്ട് അവരെ പറ്റത്തയച്ചു.

മാമുദ് ആ ക്ഷണത്തിനെ തന്റെ പാളയത്തിൽ കൊണ്ടുപോയി ഒരു യാത്രിയുടെ കൈവശം ഏൽപ്പിച്ചു. പ്രധാന പുരോഹിതനെ അന്വേഷിച്ചു പിടിച്ചുകൊണ്ടുവരുന്നതിനു തന്റെ ഭടന്മാരെയും നിയോഗിച്ചു. അന്നതരം അദ്ദേഹം ക്ഷേത്രത്തിനുള്ളിൽ പ്രവേശിച്ചു. തന്റെ കയ്യിൽ ഉണ്ടായിരുന്ന വലിയ ഗദകൊണ്ടു നിന്ദാഭാവത്തിൽ വിഗ്രഹത്തെ കന്നടിച്ചു. ആ ഉഗ്രമായ ബിംബത്തിന്റെ രണ്ടു ഞരംഗങ്ങൾ ഉടച്ചെടുത്തു ഗസ്തിയിലേക്ക് അയയ്ക്കുന്നതിനു് അദ്ദേഹം ആജ്ഞാപിച്ചു. അതിൽ ഒന്ന് അവിടുത്തെ പ്രധാന പള്ളിയിലും, മറേറതു് തന്റെ കൊട്ടാരവാതുക്കലും നടക്കല്ലുകളായി ഇടുന്നതിനായിരുന്നു. ഈ ആജ്ഞ ഉടൻതന്നെ അനുവർത്തിക്കപ്പെട്ടു.

വ്യാം അദ്ധ്യായം.

കഴിഞ്ഞ അദ്ധ്യായത്തിൽ വിവരിച്ച സംഭവങ്ങൾ നമ്മുടെ വിധവയുടെ ഭൂരാപത്തുകൾക്കിടയിലാണ് നടന്നതു്. അവൾ കണ്ട ഭോമാരമായ കാഴ്ചയുടെശേഷം ഏകാന്തമായ ആ പാതാളഗർഭത്തിൽ ചിന്താമഗ്നയായിരുന്നു. ഈ നിലയിൽ കുറേക്കഴിഞ്ഞപ്പോൾ ആ ബ്രാഹ്മണൻ വീണ്ടും മുറിക്കകത്തു പ്രവേശിച്ചു. അയാൾ വളരെ സാധ്യമായ പാദപതനങ്ങളോടുകൂടി മുറിക്കകത്തു കടന്നു ചെല്ലുന്ന ശബ്ദം അവൾ കേട്ടു. അയാളുടെ സ്വരവും അവൾക്കു കാണാൻ പാടില്ലായിരുന്നു. അവൾ തന്നെ തിരിച്ചറികയില്ലെന്നും അയാൾ വിചാരിച്ചു. അവൾ നില

ത്തിരിക്കുകയായിരുന്നു. വൃദ്ധനായ ആ വിടൻ തൃപ്തിപ്പെട്ടിട്ടുണ്ടെന്നുവരികെ അവളുടെ മുഖത്തു കൈതടഞ്ഞു. അയാൾ മുന്തിലത്തേപ്പോലെ ഒച്ചമാറിപ്പറഞ്ഞു:—

സോമനാഥന്റെ ഹിതത്തെ അനുവർത്തിക്കാൻ ഇനിയും ശാഠ്യം നിന്നെ അനുവദിക്കയില്ലയോ? നിന്നെ ദഹിപ്പിക്കുന്നതിനുതന്നെയല്ല, നിന്നെ അനുവസാനങ്ങളായ ഓരോ കഷ്ടതകളിൽ ഇട്ടു ദണ്ഡിപ്പിക്കുന്നതിനും അദ്ദേഹത്തിന് കഴിയുന്നതാണ്. അദ്ദേഹം തന്റെ ശിക്ഷാവിധിയെ ഒന്നുകൊണ്ടും ഭേദപ്പെടുത്തുമെന്നും നീ വിചാരിക്കേണ്ട. എന്നാൽ നേരേമറിച്ച് അദ്ദേഹത്തിന്റെ ഹിതത്തെ അനുവർത്തിക്കുന്നതായാൽ നിനക്കു ലഭിക്കുന്ന അനുപ്രദായം അനന്ദവും അന്യാദൃശമായിത്തന്നെ ഇരിക്കും.

ശാന്തമായും സ്ഥിരമായും അവർ പറഞ്ഞു:—

“താൻ ദൈവമല്ല; ദൈവദൂഷണം ചെയ്യുന്ന പരമദുഷ്ടനാണ്. യാതൊരു ദേവനും ഹിതമാവാത്ത നീചകർമ്മങ്ങളെക്കൊണ്ട് ദൈവസന്നിധിയെക്കൂടിയും താൻ അശുഭമാക്കിത്തീർത്തു. നാം എല്ലാവരും ഭക്തിപൂർവ്വം ആരാധിക്കുന്ന സർവ്വശക്തനായ ഈശ്വരനാകട്ടെ താൻ അശുഭമാക്കിത്തീർത്തതും ആ ഭക്ഷത്രത്തിനകത്തു നില്ക്കുന്നതുമായ അദ്ദേഹത്തിന്റെ പരിശുദ്ധപ്രതിമയ്ക്കുകൊണ്ടു നിന്ദിച്ചുണ്ടായ ഇങ്ങനെയുള്ള ദുർവൃത്തികളിൽ താൽപര്യം ഉണ്ടാകുന്നതല്ല. ഈശ്വരൻ വിരോധിച്ചിട്ടുള്ള നീചകൃത്യങ്ങളെ അദ്ദേഹം ഒരിക്കലും പ്രവർത്തിക്കുമില്ല; പ്രോത്സാഹിപ്പിക്കുമില്ല.”

തന്റെ പരമാത്മസ്ഥിതി അവർ മനസ്സിലാക്കി എന്നു കണ്ടു ബ്രാഹ്മണൻ സ്വന്തസ്വരത്തിൽ പറഞ്ഞു:—

“നീയാണ് ദൈവദൂഷണം ചെയ്യുന്നത്. ഈശ്വരൻ തന്റെ പരിശുദ്ധന്മാരായ ഭക്തന്മാരുടെ ദാസനാണ്. ചിരകാലം അദ്ദേഹത്തെ ഭക്തിപൂർവ്വം സേവിച്ചതിന്റെ ഫലമായി സുന്ദരിയായ നിന്നെ അദ്ദേഹം എനിക്കു തന്നിരിക്കുന്നു.”

ഇതു വാസ്തുവമാണെങ്കിൽ താൻതന്നെ ഈശ്വരനാണെന്നു ഭാവിച്ചു ഈ ഇന്ദ്രജാലങ്ങളൊക്കെ എന്നെ എന്തിനു കാണിച്ചു? എന്തിനായിട്ടു് താൻ ചെമ്മാറി സംസാരിച്ചു? ഈ ഗുഹാഗർഭത്തിലിട്ടു് എന്നെ എന്തിനു കഷ്ടപ്പെടുത്തി? സകല സൽഗുണങ്ങളുടെ ഇരിപ്പിടവും സകല ദുർഗ്ഗുണങ്ങളുടെയും വിരോധിയുമായ ആ സർവ്വഭക്തന്റെ അനുഭവിയോടുകൂടിയാണോ താൻ ഇതെല്ലാം പ്രവർത്തിച്ചതു്?

“നീ ദോഷങ്ങളെന്നു വിചാരിക്കുന്നവ പരമാത്മത്തിൽ ഗുണങ്ങളാണ്. അവയെ സോമനാഥൻ അനുവാദിക്കയും ചെയ്യുന്നുണ്ടു്. പരിശുദ്ധന്മാരായ അദ്ദേഹത്തിന്റെ ദാസന്മാരുടെ ആനന്ദങ്ങളിൽ അദ്ദേഹവും ആനന്ദിക്കുകയേയുള്ളു. എന്തുകൊണ്ടെന്നാൽ അതു് ദോഷമല്ല. അതു് പ്രത്യേകിച്ചും ഗുണമാണു്. ചിരകാലസേവയുടെ പ്രതിഫലമാണതു്. അതു പരമമായ ഭാഗ്യത്തിനു നിദാനവുമാണു്. പിന്നെ അതെങ്ങിനെ ദോഷമാവു? നീ ഇന്ദ്രജാലമെന്നു പറയുന്നതു് അദ്ദേഹത്തിന്റെ കോപത്തിനു വിഷയമാകുന്നവർ അനുഭവിക്കേണ്ടിവരുന്ന കഷ്ടതകൾക്കുള്ള ദൃഷ്ടാന്തം അദ്ദേഹംതന്നെ നിനക്കു് കാണിച്ചുതന്നു.

താണ്. സോമനാഥൻ സ്വന്തരൂപത്തിൽ നിനക്ക് ദർശനംതന്നെ എന്ന് നീ ഓർത്തുകൊൾക. ഇപ്പോൾ സോമനാഥൻ എന്റെ രൂപത്തിൽ നിനക്ക് ദർശനം തന്നിരിക്കുകയാണ്. നിന്റെമേൽ അവധിയില്ലാത്ത അനുഗ്രഹങ്ങളെ ചൊരിയുന്നതിനായിട്ട് അദ്ദേഹം ഇപ്പോൾ എനിക്ക് അധിവസിച്ചിരിക്കുകയാണ്.”

ഇങ്ങനെ പറഞ്ഞുകൊണ്ട് ആ ബ്രാഹ്മണൻ തന്റെ രണ്ടുകൈകളുംകൊണ്ട് അവളെ ഗാഢമായി കെട്ടിപ്പിടിച്ചു. അവൾ എഴുന്നേറ്റ് ഉഴക്കോടുകൂടി ഒന്നു കൂടഞ്ഞു. ബ്രാഹ്മണൻ പിടിവിട്ടു നിലത്ത് മലൻവീണു.

“ദുഷ്ടൻ! പരമാദാസൻ! എന്നെ പാപകർമ്മത്തിലേക്കു നയിക്കുമെന്ന് താൻ വിചാരിക്കേണ്ട. താൻ നീ പകർമ്മംകൊണ്ട് ദുഷിപ്പിച്ചു അശുഭമാക്കിയ ദൈവം ഇപ്പോൾ തന്നിൽ പ്രത്യക്ഷമായിരിക്കുന്നു! എന്റെ മുമ്പാകെ നിന്ന് ഉടൻ പൊയ്ക്കാൾക. ഞാൻ ഈ ഗുഹാഗർഭത്തിൽ കിടന്നു മരിച്ചുകൊള്ളാം. ഞാൻ ജീവനോടുകൂടി തന്റെ ഈ ദുർമ്മോഹത്തിന് വഴിപ്പെടുന്നവളല്ല.”

ആ പൃഥുബ്രാഹ്മണൻ വീണിടത്തുനിന്ന് വളരെ പ്രയാസപ്പെട്ട് എഴുന്നേറ്റ് മുറിയിൽനിന്ന് ഇറങ്ങിപ്പോകുകയുംചെയ്തു. എത്രതന്നെ രോഗമായി ദണ്ഡിച്ചാലും എത്ര ക്രൂരമായ മരണത്തിന് ഇടവന്നാലും അവയെല്ലാം ധീരതയോടുകൂടി സഹിക്കുമല്ലാതെ ഒരിക്കലും ആ ബ്രാഹ്മണന്റെ അഭീഷ്ടത്തിനു വഴിപ്പെടുന്നതല്ലെന്ന് ആ വിധവ നിശ്ചയിച്ചു. അവളുടെ മനസ്സ് ഭിന്നങ്ങളായ ഓരോ വിഷാദവിചാരങ്ങൾക്ക് അധീനമായിരുന്നു. അവൾ

അതുവരെ പരിശുദ്ധവിചാരത്തോടുകൂടി വിശ്വസിച്ചുവന്ന മതത്തെക്കുറിച്ച് അവർക്ക് സംശയംതോന്നിത്തുടങ്ങി. സോമനാഥന്റെ അതുതശ്ശകിയെക്കുറിച്ച് ബ്രാഹ്മണർ കീർത്തിച്ചുവന്ന ഓരോ കഥകളിൽ അവർക്ക് അവിശ്വാസം തോന്നിത്തുടങ്ങി. എന്നാൽ അരിൽ അല്ലെങ്കിൽ എന്തിലാണ് തന്റെ വിശ്വാസത്തെ ഉറപ്പിക്കേണ്ടതെന്ന് അവർക്ക് നിർണ്ണയിക്കാൻ കഴിഞ്ഞില്ല. സർവ്വശക്തനായി സർവ്വാനുഗ്രാഹിയായി ഒരു ഈശ്വരൻ ഈ പ്രപഞ്ചത്തെ ഭരിക്കുന്നുണ്ടെന്ന് അവളുടെ നിർമ്മലമായ ഹൃദയത്തിൽ നല്ല സ്ഥിരവിശ്വാസം ഉണ്ടായിരുന്നു. അദ്ദേഹം ഈ അരിഷ്ടതയിൽ അവളെ അനാഥയാക്കി ഉപേക്ഷിച്ചു കളകയില്ലെന്നും അവർ വിശ്വസിച്ചു.

അവർ ഇങ്ങനെ തന്റെ ദുർദ്ദശയെ സർവ്വശക്തനായ ഈശ്വരന്റെ ഹിതത്തിന് സമർപ്പിച്ചുകൊണ്ട് തനിക്കു നേരിടാവുന്ന അപത്തുകളിൽ യാതൊരു കൂസലുംകൂടാതെ നിന്നപ്പോൾ രണ്ടു സ്ത്രീകൾ ആ മുറിക്കകത്ത് പ്രവേശിച്ചു. അവരിൽ ഒരാളുടെ കയ്യിൽ ഒരു വിളക്ക് ഉണ്ടായിരുന്നു. സോമനാഥസന്നിധിയിൽ കണ്ടിട്ടുള്ള ദുർന്യകളായ ഭാസികളിൽ ഉൾപ്പെട്ടവരാണ് ഇവരെന്നു ആ വിധവയ്ക്ക് മനസ്സിലാക്കാൻ പ്രയാസം ഉണ്ടായില്ല. അവർ ഓരോ അനുനയങ്ങൾകൊണ്ട് ആ വിധവയെ ബ്രാഹ്മണന്റെ ഹിതത്തിന് അടിമപ്പെടുത്താൻ അവരാണ് കഴിയുന്നപോലെ എല്ലാം ശ്രമിച്ചു. അവരുടെ ശ്രമം വിഫലമെന്ന് കണ്ടപ്പോൾ അവരിൽ ഒരാൾ പറഞ്ഞു:—

“ആകട്ടെ നിന്റെ ഹിതംപോലെ പ്രവർത്തിച്ചോളൂ. എന്നാൽ അദ്ദേഹത്തിന്റെ വാഗ്ദാനങ്ങളെ കൈ

നിരസിക്കുന്ന സ്ഥിതിക്ക് പരിശുദ്ധമായ ഈ മുറിക്കകത്തു് ഇനി നീ ഒട്ടുതന്നെ താമസിക്കാൻ പാടില്ല. ഞങ്ങളോടൊന്നിച്ചുവരിക.”

“എവിടെയാണ് എന്റെ കൊണ്ടുപോകുന്നത്?”

“അതു് നിനക്കു താമസിയാതെ മനസ്സിലാകും.”

“നിങ്ങളോടൊന്നിച്ചു് ഞാൻ ഇവിടെനിന്നു വെളി കിറങ്ങുകയില്ല.”

ഇതുകേട്ടിട്ടു് ആ ദാസികൾ ഉറക്കേ ചിരിച്ചു. അവരിൽ ഒരുവൾ അടുത്തുചെന്ന് ഒരു ദുഷ്ടരാക്ഷസിയിലേപ്പോലെ ഗർജ്ജിച്ചുകൊണ്ടു് ആ വിധവയോടു പറഞ്ഞു:—

“മിണ്ടാതെ ഞങ്ങളോടൊന്നിച്ചു വരിക. അല്ലെങ്കിൽ വിഷ്ണുവിന്റെ ചക്രംകൊണ്ടു് നിന്നെ ഒരു ദുഷ്ടമൃഗത്തെപ്പോലെ ഞങ്ങൾ വെളിക്ക് ഇഴച്ചുകൊണ്ടുപോകുന്നുണ്ടു്; നല്ലവണ്ണം അലോചിച്ചിട്ടുവേണം തടസ്സം പറയാൻ.”

വിധവ മറുപടി ഒന്നും പറഞ്ഞില്ല. അംഗ്രംകൊണ്ടു് അവൾ അവരോടൊന്നിച്ചു പോകാൻ സന്നദ്ധയാണെന്നു് അവരെ മനസ്സിലാക്കി. വിളക്കുകൊണ്ടു് ഒരു വൾ മുന്തിൽ നടന്നു. മറുവൾ പിന്നിലും നടന്നു. വളരെ നീണ്ട ഒരു തുരങ്കിൽകൂടി അവർ നടന്നു. ഒടുവിൽ ഒരു കല്ലടിയിൽ ചെന്നുചെന്ന്. ആ കല്ലടി ഇടുങ്ങിയതായിരുന്നതിനാൽ അതിൽകൂടി ഒരാൾക്കുമാത്രമേ കയറാൻ പാടുണ്ടായിരുന്നുള്ളൂ. അതിൽകൂടി കയറി മുകളിൽ എത്തിയപ്പോൾ അവിടെ ചതുരാകൃതിയിൽ ഒരു വിശ്രമസ്ഥലം

നം ഉണ്ടായിരുന്നു. രണ്ടുവശത്തും രണ്ടുവാതലും ഉണ്ടായിരുന്നു. അതിൽ ഒരു വാതലിനെ ചൂണ്ടിക്കാണിച്ചിട്ട് മുമ്പിൽ നടന്നവർ പറഞ്ഞു:—

“ഇതിനകത്തു കടക്കണം.”

“ഇതിൽകൂടി നടന്നാൽ എവിടെ ചെല്ലാം?”

“സോമനാഥന്റെ വിഗ്രഹത്തിനകത്തു്. അവിടെ നിനക്കു ഭഗവാനെക്കാണാം. അദ്ദേഹവും അവസാനമില്ലാത്ത നിന്റെ ഭാഗ്യവും അവിടെ നിന്നെ കാത്തിരിക്കുന്നു.”

നിങ്ങളുടെ വാഗ്ദാനങ്ങളൊക്കെ മതി. നമ്മുടെ സംഭാഷണം ഇവിടെ നില്ക്കട്ടെ. വാതൽ തുറക്കു, എന്റെ ശിരോലിഖിതം എന്താണെന്ന് അറിയട്ടെ.”

ഒരു ചെറിയ വെള്ളിമണി അവരിൽ ഒരുവർ കില്പിക്കി. വാതൽ തുറന്നു. വിധവ നിർഭയമായി അകത്തുകടന്നു. ദാസികൾ വാതലിനെ ബന്ധിച്ചു. പിന്നെയും ഒരു കല്പടിയാണ് വിധവ കണ്ടതു്. മുകളിൽ നല്ല പ്രകാശവും മുണ്ടു്. ഏതു ആപത്തിനെയും നേരിടാൻ ധീരയായ ആ വിധവ യാതൊരു ഭയമോ സംശയമോ കൂടാതെ കല്പടികയറി. അറടി ചതുരമുള്ള ഒരു മുറിക്കകത്തു അവർ ചെന്നു. ഒരു പെർഷ്യൻ രത്നകുഞ്ചളം തറയിൽ വിരിച്ചിരുന്നു. ആ മുറിയുടെ നിസ്തുല്യമായ പ്രകാശംകൊണ്ടു അവളുടെ കണ്ണുകൾ മങ്ങി. ഭിത്തികളിന്മേൽ ഉജ്ജ്വലപ്രഭങ്ങളായ അനവധി അമൃല്യരത്നങ്ങൾ പതിച്ചിരുന്നു. തറയിലും അതുപോലെയുള്ള വിശിഷ്ടരത്നങ്ങൾ കുമ്പലുകളായി അവിടവിടെ കൂട്ടിയിരുന്നു. ഇതു ഇന്ദ്രജാലമോ യ

ക്ഷികളുടെ വാസനിലയനമോ എന്ന് അവർ സംശയിച്ചു. പ്രപഞ്ചത്തിലെ അമൂല്യസമ്പത്തിന്റെ ആകരം ഇതുതന്നെ എന്ന് അവർക്കു തോന്നി.

ഈ കാഴ്ച കണ്ടുകൊണ്ട് അവർ അധികനേരം നിൽക്കേണ്ടിവന്നില്ല. അവർ കാണാതെയുള്ള ഒരു ചെറിയ കരകു പെട്ടെന്നു തുറന്നു. ആ വൃദ്ധബ്രാഹ്മണൻ അകത്തു പ്രവേശിച്ചു. എത്രയും കൃമമായ ഒരു ഭുഷ്മത്തിന് അയാൾ ഒരുങ്ങിവന്നിരിക്കയാണെന്ന് കുഴിയിൽ കിടന്ന അയാളുടെ കണ്ണുകളുടെ പ്രകാശം വെളിവാക്കി. അയാൾ കരകിനെ ഭദ്രമായി അടച്ചുകൊണ്ട് അവളുടെ അടുത്തുചെന്നു പറഞ്ഞു:—

“ഒന്നുകിൽ ഇപ്പോൾ എന്റെ അഭീഷ്ടസിദ്ധി, അല്ലെങ്കിൽ പ്രതികാരം. ഇവിടെ തടസ്സംകൊണ്ട് യാതൊരു ഫലവുമില്ല. നിന്നെ ഇവിടെ കൊണ്ടുവന്ന ദാസികൾ അടുത്തുണ്ട്. അതുകൊണ്ട് ഞാൻ നിനക്ക് സദുപദേശം ചെയ്യുന്നു. നീ സോമനാഥന്റെ ഹിതകാരിണിയായിത്തീരുക. ഇപ്പോൾ നീ അദ്ദേഹത്തിന്റെ വിഗ്രഹത്തിനകത്താണ് നില്ക്കുന്നത്. നീ സമ്മതിക്കുന്നപക്ഷം ഈ കാണുന്ന സകല സമ്പത്തും നിനക്കധീനമാണ്. വിസമ്മതിച്ചാൽ സോമനാഥന്റെ ശാപം ഇഹത്തിലും പരത്തിലും നിന്നെ അനുഗമിക്കും.”

അവർ സ്ഥിരമായിപ്പറഞ്ഞു:—

“ഒരു സ്ത്രീയുടെ ഹൃദയം എങ്ങിനെയുള്ളതാണെന്നു തനിക്കറിഞ്ഞുകൂടാ. തന്റെ ഹിതത്തിനു ഞാൻ ഒരിക്കലും

അധീനയായിത്തീരുകയില്ല. തനിക്കു ബോധിച്ച പ്രതികാരം ചെയ്യുകൊടക.”

“എന്നാൽ അങ്ങിനെ തന്നെ” എന്നു പറഞ്ഞുകൊണ്ടു ബ്രാഹ്മണൻ ഒരു ഗദ കയ്യിലെടുത്തു മുകളിൽ ഒരു ഇരട്ടുകമ്പിയിൽ തൂക്കിയിട്ടിട്ടുണ്ടായിരുന്ന മണിയിൽ അടിക്കാൻ ഭാവിച്ചു. അപ്പോൾ അസാധാരണമായ ഒരു ശബ്ദം പുറത്തു കേട്ടു. സോമനാഥന്റെ വിഗ്രഹം ആപാദചൂഡം ഒരുപോലെ വിറച്ചു. ബ്രാഹ്മണൻ കിടുകിടാവിറച്ചു മുട്ടുകുത്തി നിലത്തിരുന്നു. സുന്ദരിയായ ആ വിധവ ആശ്ചര്യത്തോടെ ആ ബ്രാഹ്മണനെ നോക്കിക്കൊണ്ടു മിണ്ടാതെന്നിന്നു. പുറത്തുണ്ടായ ശബ്ദം കുറേക്കൂടി സ്പഷ്ടമായി കേട്ടുതുടങ്ങി. മുറിയുടെ ഭിത്തികൾ കുലുങ്ങി. ഇതു എന്തുകൊണ്ടാണെന്ന് അറിയാൻ അത്യാശയോടെ അവൾ മേല്പോട്ടുനോക്കി. ബ്രാഹ്മണൻ ഭയംകൊണ്ടു അന്ധനായി വിറച്ചുകൊണ്ടു് അപ്പൊഴും മുട്ടുകുത്തി ഇരിക്കുകയായിരുന്നു.

പുറത്തുകേട്ട ശബ്ദം ഇപ്പോൾ വളരെ സ്പഷ്ടമായി തീർന്നു. മുറ്റുവായും പരിചിതമായും ഉള്ള ഒരു ശബ്ദം വീണാനാദംപോലെ അവളുടെ ശ്രവണേന്ദ്രിയങ്ങളിൽ പതിഞ്ഞു. അത് മാമുട്ടിന്റേറതായിരുന്നു. സുന്ദരിയായ ആ വിധവ സോമനാഥബിംബത്തിനകത്തു് പ്രവേശിച്ചതും മാമുട്ടു് ക്ഷേത്രത്തിനുള്ളിൽ പ്രവേശിച്ചതും ഒരേ സമയത്തായിരുന്നു. മാമുട്ടു് ബിംബത്തെ ഭജനം ചെയ്യാൻ ഭാവികുന്നതു കണ്ടു് ശാന്തിക്കാരായ ബ്രാഹ്മണർ അദ്ദേഹത്തിന്റെ പരിവാരങ്ങളോടു് ബിംബത്തെ ധ്യാനം ചെയ്യാത്തപക്ഷം അദ്ദേഹത്തിനു് അസംഖ്യം ദ്രവ്യം കൊടുക്കാമെ

സ് വാഗ്ദാനം ചെയ്തു. അവർ ആ വിവരം മാമുട്ടിനെ  
 ഗ്രഹിച്ചിട്ടു. ഈ ഒരു വിഗ്രഹത്തെ നശിപ്പിച്ചുകൊണ്ട്  
 ലോകത്തിൽ വിഗ്രഹാരാധന ഇല്ലാതാവുകയില്ലെന്നും അ  
 വർ വാഗ്ദാനം ചെയ്യുന്ന ധനത്തെ വാങ്ങി വിശ്വാസി  
 കൾക്ക് വീതിച്ചുകൊടുക്കുന്നത് വിഗ്രഹത്തെ ധർമ്മം  
 ചെയ്യുന്നതിനെക്കാൾ ശ്രേഷ്ഠമായ ഒരു കൃത്യം ആയിരിക്ക  
 മെന്നും അവർ ഉപദേശിച്ചു.

അവർ പറഞ്ഞതിൽ വളരെ സത്യമുണ്ടെന്ന് മാമുട്ട്  
 സമ്മതിച്ചു. എന്നാൽ ഭാവി സന്തതികൾ “ബിംബധർമ്മം  
 സകൽ” എന്നല്ലാതെ ബിംബവ്യാപാരി എന്നു വിളിക്കാൻ  
 സംഗതി വരുന്ന ഒരു കൃത്യം താൻ ചെയ്തയില്ലെന്ന് അദ്ദേ  
 ഹം ഉറപ്പായി പറഞ്ഞു. അനന്തരം ബിംബത്തെ ധർമ്മം  
 ചെയ്യാൻ അദ്ദേഹം തന്റെ ഭടന്മാരോടു് ആജ്ഞാ  
 പിിച്ചു.


ഭടന്മാരുടെ പ്രഹരം ഏറ്റു ബിംബം ആപാദമൂഢം  
 ക്ഷുബ്ധി. ഒടുവിൽ അത് രണ്ടായി ഒടിഞ്ഞുവീണു. പി  
 ന്നെയും അവർ പ്രഹരിച്ചപ്പോൾ ആ ബിംബത്തിന്റെ ഗു  
 ഹാഗർഭം അവരുടെ ദൃഷ്ടിയിൽ പെട്ടു. അതിനകത്തു  
 കണ്ട നിസ്സീമമായ ദ്രവ്യത്തെ നോക്കി സുൽത്താനും അദ്ദേ  
 ഹത്തിന്റെ ഉദ്യോഗസ്ഥന്മാരും ആശ്ചര്യപരതന്ത്രന്മാരാ  
 യി. എന്നാൽ അവർ ആ ഗുഹാമുഖത്തെ വീണ്ടും വിസ്തു  
 തമാക്കി കീഴ്പ്പാട്ടു നോക്കിയപ്പോൾ അവർക്കുണ്ടായ ആശ്ച  
 ര്യം എന്തെന്നു പറയാം! സുന്ദരിയായ ആ ഹിന്ദുവിധവ  
 ആശ്ചര്യത്തോടെ മേല്പോട്ടു നോക്കിക്കൊണ്ടു നില്ക്കുന്നു.  
 ബ്രാഹ്മണൻ അവളുടെ മുമ്പാകെ മുട്ടുകുത്തി ഇരിക്കുന്നു.  
 സുൽത്താൻ അവളെ കണ്ട മാത്രയിൽ തിരിച്ചറിഞ്ഞു. “എ

ന്റെ രക്ഷിതാവേ” എന്നു നിലവിളിച്ചുകൊണ്ടു അവർ  
പാഞ്ഞുചെന്നു അദ്ദേഹത്തിന്റെ പാണികളിൽ വീണു.

അവർ ഗർഭമരണമടങ്ങിയ പാഞ്ഞു:—

“നിങ്ങൾ എന്നെ പാപത്തിൽനിന്നും മരണത്തിൽ  
നിന്നും രക്ഷിച്ചു. എന്നെ ദണ്ഡിപ്പിച്ചു അവർ അതാ ഇരി  
ക്കുന്നു. അല്പം കൂടി കഴിഞ്ഞെങ്കിൽ എന്റെ സ്ഥിതി എ  
ന്തായിത്തീർന്നേനെ എന്ന് ഈശ്വരൻ മാത്രം അറിയാം.”


ആ ബ്രാഹ്മണനെ തന്റെ പാപകർമ്മങ്ങളുടെ സങ്കേ  
താസ്ഥാനത്തിൽ നിന്നു വലിച്ചു വെളിക്കു കൊണ്ടുവന്നു. മാ  
മുട്ടിന്റെ തൃക്ഷങ്ങളായ നന്മകളെക്കണ്ടു ബ്രാഹ്മണൻ ന  
ടുങ്ങി. അയാളുടെ കൂട്ടുകാരായ ശാന്തിക്കാർ ഇതു നല്ല  
അവസരമല്ലെന്നു കണ്ടു പതുക്കെ പുറത്തിറങ്ങിപ്പോയി. ക്ഷേ  
ത്രത്തിന്റെ ഒരു ഭിത്തിയിന്മേൽ ആ ബ്രാഹ്മണനെ ഉടൻ  
തന്നെ തൂക്കിക്കൊന്നു. സുന്ദരിയായ ആ ഹിന്ദുവിധവ മാ  
മുട്ടിന്റെ പ്രിയപ്പെട്ട പട്ടമഹിഷിയായിത്തീരുകയും ചെയ്തു.



*Antony. p. Gomez.*  
*iii Form.*

സോമനാഥൻ.

ഒരു ചരിത്രകഥ. ~~No 41~~



ഗന്ധകുന്ദാ,

സീ. വി. കുഞ്ഞുരാമൻ അവർകൾ.

പ്രകാശകന്മാർ,

എസ്. റി. റെയ്യാർ ആൻഡ് സൺസ്,

“വിദ്യാഭിവാദ്യം” അച്ചുകൂടം,

കൊല്ലം.

*Antony p Gomez*  
*iii Form*

6-ാം പതിപ്പ് കോപ്പി—6000.

Copy right]

1109. 0-6-0